
ÖN SÖZ 


ifariş ilə tərcümə etdiyim bu kitab ana dili 

Azərbaycan türkcəsi olan müsəlmanlara və 
ölkəmizdə uzunmüddətli kommunist qadağalarından 
sonra öz yeni inkişaf dövrünə qədəm qoymuş ilahiyyat 
elminin yeni yolçularına sifarişçinin növbəti dəyərli 
töhfəsi olacaqdır. 

Hicri 1115-1206-cı (miladi 1703-1791) illərdə yaşamış 
Şeyx ibn Məhəmməd ibn Əbdülvahab ibn Süleyman 
ibn Əli Təmimi Hənbəlinin (müxtəsər: Məhəmməd ibn 
Süleyman Təmimi) yazdığı və hicri 1411-ci (miladi 
1990-cı) ildə Məhəmməd Əfifinin redaktəsi ilə ər- 
Riyadda nəşr olunmuş bu kitabça "Kitab ət-tövhid 
əlləzi hüvə həqqü Allah əla əl-əbid" (Allahın öz qulları 
(bəndələri — Ə.Ə.) üzərindəki tövhid haqqına aid 
kitab), qısaca "Tövhid kitabı" adlanır. 

İslam dininin beş rüknündən (dayağından, əsasın- 
dan) birincisi olub "La ilahə illəllah" (Allahdan başqa 
ilahi yoxdur) kəlmeyi-şəhadəti ilə ifadə olunan tövhi- 
din məzmunu çox dərin, təfsilatı isə genişdir. Hərfən 
"təkləşdirmə, vahidləşdirmə" mənasını verən bu sözlə 
adlandırılmış tövhid elmi ilahiyyat elmləri içərisində 
birinci yeri tutur və ümumiyyətlə, ilahiyyat elminin 
açarıdır. Tövhidi qəbul edib bütün varlıqların yalnız 
bir yaradıcısı, bir sahibi, filosofların dili ilə desək, 
vahid bir başlanğıcı, səbəbi olduğu qənaətində olma- 


— 


dan bütün dini icraatı həyata keçirən adam belə müsəl- 
man sayıla bilməz. Çünki müsəlman hər şeydən əvvəl 
müvəhhid (yalnız bir tanrının varlığı qənaətində olan 
adam) olmalıdır. 

Mən deyərdim ki, bu kitab müvəhhidin, özü də 
artıq tövhid elmindən xəbərdar olan, nəzəri hazırlığa 
malik müvəhhidin yaddaş kitabçasıdır. Çünki burada 
tövhid elminin məsələlərindən bəhs olunmur, bu 
məsələləri təsbit və təsdiq edən Qur"an ayələri və 
Peyğəmbər əleyhissəlamın ibrətamiz kəlamları olan 
hədislər seçilib verilir, sonra hər fəslin sonunda həmin 
ayə və hədislərin tövhid elminin məsələləri ilə bağlılığı 
izah olunur, onlardan alınan ibrət dərslərinə diqqət 
yönəldilir. Buna baxmayaraq, kitab anlaşıqlı bir 
üslubda təqdim olunduğundan, zənnimcə, geniş oxucu 
kütləsi üçün də faydalı olacaqdır. 

18-ci əsrin ortalarında yazılmış bu əsər islam alə- 
mində o vaxtdan bəri diqqət mərkəzində olmuş, ona 
şərhlər yazılmışdır. "Tövhid kitabı"nın tərcüməsi za- 
manı bu şərhlərin ikisindən istifadə etmişəm: 

1. Şeyx Əbdürrəhman Nasir Sə"dinin hicri 1412-ci 
(miladi 1991-ci) ildə ər-Riyadda "Dar əl-Vətən" nəşriy- 
yatında çapdan çıxmış "Əl-gövl əs-sədid, şərh "Kitab 
ət-tövhid" li-l-imam əl-mücəddid Mühəmməd ibn Əbd 
əl-Vəhhab" ("Doğru söz", yenilikçi alim Məhəmməd 
ibn Əbdülvahabın "Tövhid kitabı"nın şərhi) əsəri. 

2. Şeyx Əbdürrəhman ibn Abdullah ibn Bazın re- 
daktəsi ilə hicri 1413-cü (miladi 1992-ci) ildə Dəməşqdə 
"Dar əl-Feyha" nəşriyyatında çap olunmuş "Fəth əl- 
məcid", şərh "Kitab ət-Tövhid" ("Şan-şövkətli Allahın 
köməyi", "Tövhid kitabının şərhi") əsəri. 


—— 


Birinci şərhçinin "Tövhid kitabının" müəllifini yeni- 
likçi adlandırmasından bəlli olur ki, o hələ 18-ci əsrdə 
İslam dini ehkamlarının dövrə uyğun izahı ehtiyacını 
duymuş və bu ehtiyacı ödəyən əsərlər yazmışdır. 
"Tövhid kitabı" da sonralar kommunist ideoloqların 
modernizm damğası vurduğu belə novatorluq nümu- 
nələrindəndir. Bu heç də İslam ideologiyasında pislə- 
nən bidət (kafir, dini korlayan) yenilik olmayıb, cəmiy- 
yətdə İslamdan əvvəlki dövrün qalıqlarının kök salıb 
artmasına qarşı yeni elmi mübarizə dövrünün başlan- 
ğıcı idi. Təsadüfi deyil ki, əsərdə bu zərərli təzahür- 
lərin artmasının əsas səbəbi kimi onların tövhidə zidd 
olmasının unudulub yaddan çıxması göstərilir. Odur 
ki, bu kitabça ateist həyat tərzindən qurtulmuş cəmiy- 
yətimizdə haqq ilə batili, din ilə xürafatı bir-birindən 
ayırmaqdan ötrü hiyləgər ruhanilərin, savadsız molla- 
ların, islam dini ilə heç bir əlaqəsi olmayan sehrbaz- 
ların, cadugərlərin toruna düşmək istəməyən vətən- 
daşlar üçün e"tibarlı bir mənbə ola bilər. 

Redaktor Məhəmməd Əfifinin kitaba yazdığı mü- 
qəddimədə irəli sürdüyü müddəaların tətbiqində də- 
qiqlik gözlənilmədiyindən tərcümə üçün bu müqəd- 
diməni əsas götürməyib, özüm ön söz yazdım. Lakin 
həmin müqəddimədəki faydalı məhTumatları da tər- 
cümə mətninin xüsusiyyətlərini izah etməzdən əvvəl 
oxucuların nəzərinə çatdırmağı lazım bildim. 

Redaktor müəllifin ölümündən 79 il sonra Vəlid 
Firyan adlı xəttatın köçürdüyü əlyazma nüsxəsindən 
istifadə edib mühüm fərqləri dəqiqləşdirmiş, surə və 
ayələrin saylarını və sıralarını yazmışdır. Buxari və 
Müslimin "Səhih" adlanan hədis toplularını əsas 

götürən M.Əfifi digər müəlliflərdə həmin hədislər 
varsa, onların mənbələrini göstərmiş, onlar haqqında 
öz fikirlərini söyləmişdir. 

Oxucuların xeyir-duasını xahiş edən redaktor həm 
də belə bir qeyd etməyi unutmamışdır: "Bu kitabda 
Qur"an ayələri və Peyğəmbər hədisləri olduğu üçün 
onun qorunmasını xahiş edirik". Belə bir xahişlə oxu- 
culara müraciət etməyi mən də özümə borc bilirəm. 

İndisə tərcümə mətninin bə/zi texniki cəhətlərini 
nəzərə çatdırıram: 

1. Müasir Azərbaycan türkcəsində ilahiyyat termin- 
ləri bir elə sabitləşmədiyindən və mətnin dili çox ağır 
olduğundan informasiyanı itirməkdən ehtiyat edib tez- 
tez mətnə müdaxilə etmişəm. 

2. Redaktor Məhəmməd Əfifinin bütün çıxarışlarını, 
özü də ixtisarları açmaq şərtilə mətnə daxil edib tələ- 
batdan asılı olaraq ya mö"ərizədə, ya da mətnin daxi- 
lində vermişəm. Ərəb dilində "Səhih" adlanan hədis 
toplularının adlarını "hədis kitabı" kimi təqdim 
etmişəm. 

3. Redaktor M.Əfifinin və"d etdiyi, lakin həmişə 
əməl etmədiyi bir işə — ayələrin tələb olunan yerlərdə 
bütöv verilməsinə cəhd göstərmişəm. Çünki ölkəmizin 
vətəndaşları hələ Qur"anı yaxşı bilmədiklərindən ayə- 
nin bir-iki sözü ilə onu bütövlükdə xatırlamaq imka- 
nına malik deyillər və bu da hər bir fəsildən çıxan 
nəticələri (fəslin əhatə etdiyi məsələləri) müvafiq ayə 
ilə əlaqələndirməkdə onlar üçün çətinlik törədə bilər. 

4. Təqdim etdiyim əsərin orifinalının üslubunu 
bacardıqca saxlamalı və sifarişçinin bir sıra tələblərini 
gözləməli olduğumdan məzmunun dəqiqliyinə nail 

olmağa daha çox cəhd göstərmişəm ki, bu da öz növ- 
bəsində, yəqin ki, bədii cəhətə öz tə"sirini göstərməmiş 
olmaz. 

Əlbəttə, tövhidin qorunub saxlanması, təbliği şirkin 
(Allaha şərik qoşmağın, yalnız Ona edilməli olan iba- 
dətin bu və ya digər şəkildə və dərəcədə başqa bir şeyə 
edilməsi — Ə.Ə.) aradan qaldırılması və qəti olaraq 
rədd edilməsi ilə mümkündür. Buna görə də kitabda 
nəyin şirk olması, şirkin böyük şirk və kiçik şirk 
olması, kiçik şirkin böyük şirkə çevrilməsinin qarşı- 
sının alınması diqqət mərkəzində saxlanır. 

Tövhidin şərəfinin, saflığının, toxunulmazlığının 
qorunması və şirkə aparan yolların bağlanması nümu- 
nəsi kimi Məhəmməd Peyğəmbərin (s.s) özünə və 
başqalarına qarşı tələbkarlığı göstərilir. Bunun da iki 
yolla — həm öz əməlləri və özünün ilahiləşdirilməsinə 
qə"ti e"tirazla, həm də nitqdə Allaha qarşı ədəb-ərkan 
göstərməklə edildiyi nəzərə alınaraq kitabda bu 
məzmunlu iki fəsil verilmişdir. Diqqətli oxucu onların 
bir-birini təkrar etmədiklərini görə bilər. 

Ərəb mətnini başa düşməyimə öz izahları və təq- 
dim etdiyi ədəbiyyatla yaxından kömək etmiş məslə- 
hətçimə, Azərbaycanda İslam ədəbiyyatının yayılma- 
sında gərgin əmək sərf edən hörmətli sifarişçiyə təşək- 
kürümü bildirirəm. 


Əmirşah Əmirəhmədov 


ıı 
“ 
ıı 


Bismillahir-rəhmanir-rəhiml 
(Rəhmli, mərhəmətli Allahın adı iləl) 


“Ey Kəramətli Rəbbiml 
Mənə kömək ol bu kitab üzərində işimi asan etl” 


Şeyx Məhəmməd Süleyman Təmimi 

TÖVHİD KİTABI 


Hah-təalanın kəlamlarından: “Mər cinləri və 
insanları yalnız mənə ibadət etmək üçün 
yaratdım” (əz-Zariyat, 56). 

"Biz hər ümmətə, Allaha ibadət edin, tağutdan (Allah- 
dan başqa ibadət olunan hər hansı bir şeydən - Ə.Ə.) 
uzaqlaşın, — deyə peyğəmbər göndərdik” (ən-Nəhl, 36). 

"Sənin Rəbbin yalnız Ona ibadət etməyi və vali- 
deynlərə yaxşılıq etməyi buyurmuşdur” (əl-İsra, 23). 

"De ki, gəlin sizə Rəbbinizin nələri haram buyur- 
duğunu deyim ki, Ona heç bir şeyi şərik qoşmayasınız” 
(əl-Ən"am, 151). 

“Allaha ibadət edin və Ona heç bir şeyi şərik qoş- 
mayın” (ən-Nisa, 36). 

İbn Məs"ud demişdir: "Kim Məhəmməd Peyğəmbər 
(səlləllahü əleyhi və səlləmin - s.s) üzərində möhürü 
olan vəsiyyətini görmək istəsə, Allah-təalanın "De ki, 
gəlin sizə Rəbbinizin nələri haram buyurduğunu deyim 
ki, Ona heç bir şeyi şərik qoşmayasınız” kəlamından 
"Bu şübhəsiz, mənim düzgün yolumdur. Onu tutub 
gedin. Sizi Allahın yolundan sapdıracaq yollara uy- 
mayın” (əl-Ən"am, 151-153) kəlamımadək oxusun". 

Müaz bin Cəbəl (Allah ondan razı olsunl) demişdir: 
"Bir dəfə Peyğəmbər (s.s) yol gedərkən uzunqulağa 
minib məni də tərkinə almışdı. O mənə dedi: - Ey 

Müaz, bilirsənmi Allahın öz bəndələri və bəndələrin 
Allah üzərində haqqı nədir? Dedim: "Onu Allah və 
Rəsulu daha yaxşı bilər". Dedi: "Allahın bəndələri 
üzərində haqqı odur ki, Onlar ona itaət etsinlər və Ona 
heç nəyi şərik qoşmasınlar. Bəndələrin Allah üzərində 
haqqı odur ki, Ona heç nəyi şərik qoşmayanlara əzab 
verməsin". Dedim: "Ya Rəsulullah, bu şad xəbəri 
adamlara çatdırımmı?" Dedi: "Çatdırma, onlar bu müf- 
dəyə arxayın olub yaxşı işlərdən uzaqlaşarlar". Müaz 
öz dediklərinə peşman olmuşdur. 

Bu fəsildə aşağıdakı məsələlər əhatə olunmuşdur: 

1. Allahın cinləri və insanları yaratmağının hikməti, 

2. İbadətin tövhid olmasının sübutu, çünki bu 
məsələ ətrafında mübahisələr davam edir, 

3. Tövhidlə razılaşmayan adamın Allaha ibadət 
etmədiyi, burada Allahın buyurduğu belə bir məna 
vardır: "Siz də mənim ibadət etdiyimə ibadət edən 
deyilsiniz” (əl-Kafirun, 3), 

4. Allahın peyğəmbərlər (rəsullar) göndərməsinin 
hikməti, 

5. Risalətin hər bir milləti əhatə etməsi (yəni hər bir 
millətə peyğəmbər göndərilməsi), 

6. Peyğəmbərlərin dininin vahid olması, 

7. Allaha ibadətin yalnız tağutu inkar etməklə müm- 
kün olmasından ibarət böyük bir məsələ. Bu sözlərdə 
Allah-təalanın bu kəlamındakı məna vardır: "Hər kəs 
tağutu inkar edib Allaha iman gətirirsə, artıq "ən 
möhkəm bir tutacaqdan” (islamdan) yapışmış olur" 
(əl-Bəqərə, 256), 

8. "Tağut” sözünün Allahdan başqa ibadət olunan 
hər şeyi əhatə etməsi, 


9. "əl-Ən"am" surəsindəki üç aydın ayənin əhəmiy- 
yətinin əcdadlarımızın fikrincə böyük olması, orada on 
məsələ qoyulmuşdur ki, onlardan birincisi Allaha şərik 
qoşmağın qadağan olmasıdır, 

10. "əl-İsra" surəsindəki aydın ayələrdə də on səkkiz 
məsələnin qoyulması, onların Allahın “Allahla birgə 
heç bir başqa şeyi mə"bud etmə. İşdir, etsən, hamı 
tərəfindən pislənər və köməksiz qalarsan” kəlamı ilə 
başlanıb ”A/lahla birgə heç bir şeyi mə”bud etmə. 
Etsən, təmələnmiş və məğlub edilmiş halda Cəhənnəmə 
atılarsanl” kəlamı ilə qurtarması. 

Allah-sübhanəhü bizi bu məsələlərin əhəmiyyətinin 
böyüklüyündən xəbərdar edərək belə buyurmuşdur: 
"Bu, Rəbbinin sənə vəhy etdiyi hikmətlərdəndir”, 

11. "ən-Nisa" surəsinin "On hüquq ayəsi" adlanan və 
Allah-təalanın “A/laha ibadət edin və Ona heç nəyi 
şərik qoşmayınl” kəlamı ilə başlayan ayəsinin məması, 

12. Rəsulullahın (s.s) vəfatı zamanı etdiyi vəsiyyə- 
tinə diqqətin yönəldilməsi, 

13. Allahın bizim üzərimizdə haqqını bilməyin va- 
cibliyi, 

14. Allahın onlar üzərində haqlarını ödəmiş bəndə- 
lərinin Allah üzərində haqlarının olması, 

15. Bu məsələni Peyğəmbərin (s.s) əshabələrinin ço- 
xunun bilmədiyi (qəbul etmədiyi — Ə.Ə.) məsələ olması, 

16. Müəyyən məqsədlə elmin gizli saxlanmasına 
icazə verilməsi, 

17. Müsəlmana şad xəbər verib onu sevindirməyin 
hamı tərəfindən bəyənilən bir iş olması, 

18. Allah rəhminin böyüklüyünə arxayın olmağın 
təhlükəsi, 


19. Bir söz soruşulan adamın bilmədiyi şey haq- 
qında "Onu Allah və Onun Rəsulu daha yaxşı bilirlər" 
cavabını verməli olması, 

20. Elmdə bəzi insanların başqalarından seçilməsi- 
nin mümkünlüyü, 

21. Məhəmməd Peyğəmbərin (s.s) sadəlik nümayiş et- 
dirib uzunqulağa minməsi və başqasını da tərkinə alması, 

22. Minik heyvanı ilə yol gedərkən bir başqasını 
tərkinə almağın mümkünlüyü, 

23, Müaz ibn Cəbəlin (Allah ondan razı olsunl) fəziləti, 

24. Bu məsələnin əhəmiyyətinin böyüklüyü. 


TÖVHİDİN FƏZİLƏTİ VƏ ONUN HANSI 


GÜNAHLARI YUMASI HAQQINDA FƏSİL 


Ilah-təalanın kəlamlarından: "İman gətirib 

imanlarına haqsızlıqla kölgə salmayanlar 
əmin-amanlıqda olarlar, onlar doğru yoldadırlar” (əl- 
Ən"am, 82). 

Übadə ibn Samitin belə dediyi rəvayət olunur: "Rəsu- 
lullah (s.s) demişdir: "Kim şəhadət versə ki, tək Allah- 
dan başqa ilahi yoxdur, Onun heç bir şəriki yoxdur, 
Məhəmməd Onun qulu və rəsuludur, İsa Allahın qulu 
və rəsulu, Onun Məryəmə dediyi (təlqin etdiyi) sözü və 
Ondan gəlmə bir ruhdur, Cənnət haqdır, Cəhənnəm 
haqdır, — Allah o adamı əməlindən asılı olmayaraq, 
Cənnətə daxil edər" (Buxari — 3252, Müslim - 29). 

Yenə də onların İtbandan rəvayət etdikləri hədisdə 
belə deyilir: "Allah "La ilahə illəllah" deyib Ona üz 


tutan hər bir adamı Cəhənnəm odundan qoruyar" 
(əvvəlki hədislə müqayisə et). 

Əbu Səid Xüdri (Allah ondan razı olsunl) Rəsulul- 
lahın (s.s) belə dediyini rəvayət etmişdir: "Musa dedi: 
“Ey Rəbbiml Mənə elə bir şey öyrət ki, Səni onunla 
yada salım və Sənə onunla dua edim”. Allah demişdir: 
"Ya Musa, de ki, la ilahə illəllah". Musa demişdir: 
"Sənin bütün qulların belə deyirlər". Allah demişdir: 
"Ya Musa, əgər yeddi qat səma, yeddi qat yer və 
Məndən başqa orada olanlar tərəzinin bir gözünə, "La 
ilahə illəllah" kəlməsi tərəzinin o biri gözünə qoyulsa, 
"La ilahə illəllah" olan göz ağır gələr" (İbn Hibban - 
3434, Hakim - 1/528. Hakim həm də bu hədisi səhih 
hədis adlandırmışdır). 

Tirmizinin Ənəsdən rəvayət edib həsən (yaxşı, məq- 
bul) hədis adlandırdığı hədisdə deyilir: "Mən Peyğəm- 
bərin (s.s) belə dediyini eşitmişəm: "Allah buyurmuş- 
dur: "Ey Adəm oğlul Əgər sən Mənim qarşımda Yer 
boyda günahlar işlədib sonra heç bir şeyi Mənə şərik 
qoşmadan hüzuruma gəlsən, Məndən Yer boyda ba- 
ğışlanma görərsən" (Tirmizi — 3534, həmçinin demişdir 
ki, həsən qərib, yəni məqbul, lakin çox mə"lum olma- 
yan hədislərdəndir). 

Bu fəsildə aşağıdakı məsələlər əhatə olunmuşdur: 

1. Allahın fəzilətinin həcmi, 

2. Allah yanında tövhidin savabının çoxluğu, 

3. Tövhidin savab olmaqla yanaşı günahları yuması, 

4. "əl-Ən"am" surəsinin 83-cü ayəsinin təfsiri, 

5. Übadənin hədisindəki beş məsələyə diqqət, 

6. Übadənin hədisi ilə İtbanın hədisini və ondan 
sonrakını bir yerə cəmləşdirdikdə "La ilahə illəllah" kə- 


lamının mənasının aydınlaşması və məğrur adamların 
xətasının üzə çıxması, 

7. Diqqətin İtbanın hədisindəki şərtə yönəldilməsi, 

8. "La ilahə illəllah" kəlməsinin fəzilətinə diqqətin 
yönəldilməsinə peyğəmbərlərin də ehtiyacları olması, 

9. Bu kəlmənin bütün məxluqlardan ağır gəlməsinin 
xatırladılması və bu şəhadəti deyənlərin əksəriyyətinin 
günahlarının yüngülləşməsi, 

10. Yeddi səma kimi yeddi yerin də mövcud olması, 

11. Onlarda həyatın olması, 

12. Allahın sifətlərinin əş ərilərdən fərqli isbatı, 

13. Ənəsin hədisini bilən adamın Peyğəmbərin (s.s) 
İtbanın hədisində dediyi "Allah "La ilahə illəllah" deyib 
ona üz tutan hər bir adamı Cəhənnəm odundan qoru- 
yar" ifadəsini oxuyandan sonra şirkdən uzaqlaşmağın 
bu kəlamı yalnız dillə deməklə mümkün olmadığını 
bilməsi, 

14. İsanın və Məhəmmədin hər ikisinin Allahın qulu 
və elçisi olmaları, 

15. İsanın Kəlimətullah (Allahın sözü) olması ilə 
fərqlənməsi, 

16. Onun Allahdan gəlmə bir ruh olması, 

17. Cənnətə və Cəhənnəmə inanmağın fəziləti, 

18. Peyğəmbərin "... əməlindən asılı olmayaraq..." 
kəlamının mənası, 

19. Günahları və savabları çəkən tərəzinin iki gözü- 
nün olması, 

20. "Allaha üz tutan" ifadəsinin mənası. 


TÖVHİDİ YERİNƏ YETİRƏNLƏRİN 
CƏNNƏTƏ HAQQ-HESABSIZ DAXİL 
OLACAQLARI HAQDA FƏSİL 


Hah-təalanın kəlamında deyilir: “Həqiqətən, 
İbrahim Allaha müti və Ona üz tutan nümu- 
nəvi bir imam idi. O heç vaxt müşriklərdən olmamışdır" 
(ən-Nəhl, 120). Başqa bir kəlamda isə deyilir: "Özlərinin 
Rəbbinə şərik qoşmayanlar...” (ə-Mü"minun, 59). 
Hüseyn ibn Əbdürrəhmandan belə rəvayət edirlər: 
"Mən Səid ibn Cübeyrin yanında olarkən o dedi: — Sizin 
hansınız bu gecə batan ulduzu gördü? Dedim: — Mən. - 
Sonra əlavə etdim: — Doğrusu, mən o vaxt namaz üstə 
deyildim, çünki məni əqrəb sancmışdı. O soruşdu: — Bəs 
nə edirdin? Cavab verdim: — Ovsun oxuyurdum. Dedi: - 
Buna səni nə məcbur etmişdi? Dedim: - Şəbinin bizə 
danışdığı hədis. Soruşdu: — O sizə hansı hədisi danışıb? 
Dedim: - O bizə Büreyd ibn Huseybdən Peyğəmbərin 
(s.s) belə dediyi barədə hədis danışıb: "Ovsunla yalnız 
bəd nəzər toxunana və ilan-çayan sancana əlac etmək 
olar" (Əhməd - 1/271, 4/436). Səid ibn Cübeyr mənə 
Peyğəmbərin (s.s) bu sözü ilə cavab verdi: "Eşitdiyinə 
əməl edən adam nə yaxşı adamdırl" Lakin İbn Abbas 
bizə bir dəfə Peyğəmbərin (s.s) belə dediyini danışmışdır: 
"Mənim qarşıma ümmətlər çıxdı. Mən elə peyğəmbər 
gördüm ki, yanında bir dəstə adam, eləsini gördüm ki, 
yanında bir-iki adam vardı, eləsini də gördüm ki, onun 
yanında heç kəs yox idi. Bu zaman mənə böyük bir kütlə 
göründü. Mən elə zənn etdim ki, onlar mənim ümmə- 
timdir, lakin mənə səda gəldi: "Bu, Musa və onun 


qövmüdür". Yenə baxdım və başqa böyük bir insan 
kütləsi gördüm. Mənə səda gəldi ki, bu sənin ümmə- 
tindir. Onların arasında yetmiş min adam var idi ki, 
haqq-hesabsız və əzabsız Cənnətə düşəcəklər". Peyğəm- 
bər bunu deyib ayağa qalxdı və mənzilinə daxil oldu. 
Camaat bu yetmiş min nəfərin kimliyi barədə fikir 
yürütməyə başladılar. Bərzisi dedi ki, ola bilsin, onlar 
Rəsulullahın (s.s) silahdaşlarıdır. Bə/zisi də dedi ki, bəlkə 
də, onlar İslam bərqərar olduqdan sonra anadan olmuş 
və heç nəyi Allaha şərik qoşmamış adamlardır. Hərə bir 
söz dedi. Bu zaman Rəsulullah (s.s) onların qarşısına 
çıxdı və ondan bu barədə soruşdular. O dedi: "Onlar elə 
adamlardır ki, ovsun oxutmur, fala inanmır, damğa 
basmaqla müalicə etdirmirlər. Onlar yalnız öz Allahla- 
rına təvəkkül edirlər". Ükkaşə bin Mihsən ayağa qalxdı 
və dedi: "Allaha dua et ki, məni də onlardan etsin". 
Peyğəmbər dedi: "Sən onlardansan". Sonra başqa biri 
ayağa qalxdı və dedi: "Mənim üçün də Allaha dua et ki, 
məni onlardan etsin". Peyğəmbər dedi: "Bu işdə Ükkaşə 
səndən qabağa düşdü" (Buxari — 3229, Müslim - 220). 

Bu fəsildə aşağıdakı məsələlər əhatə olunmuşdur: 

1. Tövhiddə insanların dərəcələrinin müxtəlif olması, 

2. Tövhidin həyata keçirilməsi nə deməkdir, 

3. İbrahim müşrik olmadığı üçün Allah-sübhanəhü- 
nün onu tərifləməsi, 

4. Allahın şirkdən uzaq olan böyük övliyaları təTif- 
ləməsi, 

5. Sehr-cadudan uzaqlaşmağın tövhidə əməl etmək 
olması, 

6. Bütün bu xislətlərin yalnız Allaha təvəkkül et- 
məklə bir yerə toplanması, 


7. Əshabələrin elminin buna yalnız əməllə nail ol- 
duqlarını bildikləri üçün dərin olması, 

8. Əshabələrin xeyir işlərə can yandırmaları, 

9. Tövhidə əməl edən ümmətin kəmiyyət və keyfiy- 
yətcə üstün olması, 

10. Musanın əshabələrinin fəziləti, 

11. Ümmətlərin Peyğəmbər əleyhissəlama görünməsi, 

12. Qiyamət günü hər bir ümmətin ayrılıqda öz 
Peyğəmbəri ilə birgə məhşər ayağına çəkiləcəyi, 

13. Peyğəmbərlərin səsinə səs verənlərin sayının az 
olması, 

14. Səsinə heç kəsin səs vermədiyi peyğəmbərin 
məhşər ayağına tək gələcəyi, 

15. Bu elmin faydasının çox biləndə lovğalanma- 
maqdan və az biləndə qane olmamaqdan ibarət olması, 

16. Bəd nəzərin və ilan-çayan sancmasının qarşısını 
almaq üçün ovsuna icazə verilməsi, 

17. Peyğəmbərin "Eşitdiyinə əməl edən adam nə 


" 


yaxşı adamdırl Lakin..." sözündən sələflərin elminin 
dərin olmasının aşkarlanması və buradakı birinci 
hədisin ikinciyə zidd olmaması, 

18. Sələflərin insanı onda olmayan keyfiyyətləri ona 
aid edib təTifləməkdən uzaq olmaları, 

19. Peyğəmbərin "Sən onlardansanl" sözünün pey- 
ğəmbərlik əlamətlərindən biri olması, 

20. Ükkaşənin fəziləti, 

21. Peyğəmbərin öz etirazını heç kəsi incitmədən 
bildirmək üçün məcazlardan istifadə etməsi, 

22. Peyğəmbərin (s.s) əxlaqının gözəlliyi. 


ŞİRKDƏN ÇƏKİNMƏK HAQQINDA FƏSİL ) 


üdrət və Cəlal sahibi Allahın şirkə dair bir kə- 
lamına nəzər salaq: “Allah ona şərik qoşulma- 
sını bağışlamır” (ən-Nisa, 48). 

Xəlil (Allahın sevimlisi, dostu, yəni İbrahim peyğəm- 
bər — Ə.Ə.) əleyhissəlam demişdir... “Məni və övladla- 
rımı bütlərə sitayiş etməkdən uzaq et” (İbrahim, 35). 

Hədisdə isə Peyğəmbər (s.s) belə deyir: "Mən ən çox 
sizin kiçik şirkə yol verməyinizdən qorxuram". Ondan 
soruşurlar ki, kiçik şirk nədir, deyir: "Riya" (Əhməd - 3/7). 

İbn Məs"udun (Allah ondan razı olsunl) rəvayətinə 
görə Rəsulullah (s.s) demişdir: "Kim başqa bir şeyi 
Allaha oxşadıb ona dua etsə, öləndə Cəhənnəmə düşə- 
cək". Bu hədisi Buxari rəvayət etmişdir. Müslim də 
Cabirdən (Allah ondan razı olsunl) belə rəvayət etmiş- 
dir ki, Rəsulullah (s.s) demişdir: "Kim Allaha bir şeyi 
şərik qoşmadan Onun hüzuruna getsə, Cənnətə düşər, 
kim Ona bir şeyi şərik qoşub Onun hüzuruna getsə — 

Cəhənnəmə". 

Bu fəsildə aşağıdakı məsələlər əhatə olunmuşdur: 

1. Allaha nəyi isə şərik qoşmaqdan qorxmağın zəru- 
riliyi, 

2. Riyakarlığın (ikiüzlülüyün) şirkin bir növü olması, 

3. Riyakarlığın kiçik şirkə aid olması, 

4. Kiçik şirkin əməlisaleh adamlar üçün daha qor- 
xulu olması, 

5. Cənnət və Cəhənnəmin bir-birinə yaxınlığı, 

6. Onların bir-birinə yaxınlığının eyni bir hədisdə öz 
əksini tapması, 


7. Allaha heç bir şərik qoşmayan adamın Cənnətə, 
ona hər hansı bir şərik qoşan adamın isə, ən çox ibadət 
edən bir şəxs olsa belə, Cəhənnəmə düşəcəyi, 

8. Xəlilin Allahdan özünü və övladlarını bütlərə 
ibadət etməkdən qorumasını rica etməsi kimi böyük 
bir məsələ, 

9. İbrahimin özünün bir çox hallarda "Rəbbim, o bütlər 
çox adamı yoldan çıxarmışlar" sözünə görə xatırlanması, 

10. Bu fəsildə "La ilahə illəllah"ın təfsirinin Buxa- 
rinin qeyd etdiyi kimi verilməsi, 

11. Allaha şərik qoşmaq günahından azad olan 
adamların fəziləti. 


BAŞQALARINI “LA İLAHƏ İLLƏLLAH” 
ŞƏHADƏTİNƏ DƏVƏT ETMƏK 


HAQQINDA FƏSİL 


Hah-təalanın kəlamında deyilir: “De: - Mənim 
yolum insanları ağıl və bəsirətlə Allaha iman 
gətirməyə də”vət etmək yoludur” (Yusif, 108). 

İbn Abbasdan (Allah ondan da, atasından da razı 
olsunl) rəvayət olunur ki, Rəsulullah (s.s) Müazı 
Yəmənə göndərəndə ona demişdir: "Sən Kitab əhlin- 
dən olan adamların yanına gedirsən. Onları də"vət 
etdiyin ilk şey "La ilahə illəllah" şəhadəti olsunl" Başqa 
bir rəvayətdə isə belə deyilir: "Onlar Allahın təkliyini 
qəbul edənə qədər onları şəhadətə də"vət et. Əgər onlar 
sənə itaət göstərsələr və bunu qəbul etsələr, onlara 
bildir ki, Allah-təala onlara bir gecə-gündüz ərzində 
beş dəfə namaz qılmağı fərz buyurmuşdur. 


Əgər onlar buna da itaət göstərsələr, onlara bildir ki, 
Allah-təala onların varlılarının mal-dövlətlərindən kasıb- 
larına sədəqə verilməsini də fərz buyurmuşdur. Əgər 
onlar buna da itaət etsələr, məbadə onların mal-dövlətinin 
qiymətlisinə toxunasanl Məzlumun qarğışından qorx, 
çünki onun qarğışı ilə Allah arasında pərdə yoxdur". 

Yenə də onların ikisinin Səhl bin Sə"ddən (Allah 
ondan razı olsunl) rəvayət etdikləri hədisdə deyilir ki, 
Rəsulullah (s.s) Xeybər döyüşü günü demişdir: "Mən 
sabah bayrağı Allahı və Onun Rəsulunu sevən bir kişiyə 
verəcəyəm. Allah və Onun Rəsulu da o adamı sevirlər. 
Alah bizə onun əli ilə qalibiyyət gətirər". Adamlar 
bütün gecəni bayrağın kimə veriləcəyi barədə mübahisə 
etməklə keçirdilər. Səhər duran kimi onlar hamısı 
Peyğəmbərin (s.s) yanına yollanıb hər biri xahiş etdi ki, 
bayraq ona verilsin. Peyğəmbər soruşdu: "Əli ibn Əbu 
Talib haradadır?" Dedilər: "O, gözlərindən şikayət edir". 
Onun dalınca adam göndərdilər. Onu gətirdilər. Rəsu- 
lullah (s.s) onun gözlərinə tüpürüb dua oxudu. Onun 
gözləri sanki ağrımırmış kimi dərhal sağaldı. Peyğəm- 
bər əleyhissəlam bayrağı ona verdi və dedi: "Sakitcə 
onların arasına get, döyüş meydanına çat, sonra onları 
İslama dəvət et və onda Allah-təalanın onlar üzərində 
vacib olan haqlarından onları xəbərdar et. Əgər sənin 
köməyinlə bir adam belə Allahın düz yoluna çıxarsa, bu 
sənin üçün qırmızı heyvanlardan” daha xeyirlidir". 

Bu fəsildə aşağıdakı məsələlər əhatə olunmuşdur: 

1. Allaha iman gətirməyə çağırışın Rəsulullahın (s.s) 
ardınca gedənlərin əsas yolu olması, 


“ “Qırmızı dəvələr” variantına da rast gəlinir. Ərəblərdə 
ən qiymətli mal-dövlət mənasındadır. (Ə.Ə.) 


2. Diqqətin yalnız Allaha sədaqətlə ibadətə yönəl- 
dilməsi, çünki adamlardan çoxu haqqa də"vət edəndə 
özü üçün dua edir, 

3, Bəsirətin Allahın fərz buyurduğu əməllərdən 
olması, 

4. Təhqirin Allah-təaladan uzaqlaşdırılmasının töv- 
hidin gözəlliyini sübut edən dəlillərdən biri olması, 

5. Şirkin qəbahətli cəhətlərindən birinin də onun 
Allahı təhqir etmək olması, 

6. Bu buradakı məsələlərin ən əhəmiyyətlilərin- 
dəndir: müsəlman Allaha heç vaxt şərik qoşmamışsa 
da, onu müşriklərdən uzaqlaşdırmaq lazımdır ki, ona 
onlardan şirk yoluxmasın, 

7. Tövhidin ən vacib borc olması, 

8. Hər şeyin, hətta namazın da tövhidlə başlanması, 

9. "Allahın vahid olduğunu bilsinlər" ifadəsinin "La 
ilahə illəllah" şəhadəti ilə eyni məmaya malik olması, 

10. İnsanın Allah kitablarını bilmədən, yaxud bilib, 
onlara əməl etmədən də Kitab əhlindən ola bilməsi, 

11. Peyğəmbərin dinin tədricən tə"lim edilməsi haq- 
qında xəbərdarlığı, 

12. Daha mühüm şeydən başlamağın əhəmiyyətli 
olması, 

13. Zəkatın sərf olunması qaydası, 

14. Alimin şagirddən şübhəni uzaqlaşdırması, 

15. Mal-dövlətin ən qiymətlisini zəkat üçün almağın 
qadağan olunması, 

16. Məzlumun qarğışından qorxmağın zəruriliyi, 

17. Məzlumun qarğışının Allahdan gizli olmaması 
haqda xəbərdarlıq, 


18. Peyğəmbərlərin ağasının və onun hörmətli 
əshabələrinin başlarına gələn məşəqqət, aclıq və bəla- 
ların tövhidin dəlillərindən olması, 

19. Peyğəmbərin "Mən sabah bayrağı Allahı və 
Onun Rəsulunu sevən bir adama verəcəyəm" sözünün 
peyğəmbərlik əlamətlərindən biri olması, 

20. Onun Əli ibn Əbu Talibin gözlərinə tüpürmə- 
sinin də həmin əlamətlərdən olması, 

21. Əlinin (Allah ondan razı olsunl) fəziləti, 

22. Həmin gecə bayrağın kimə veriləcəyi barədə 
mübahisə edən və qələbə müidəsini gözləyən əshabə- 
lərin fəziləti, 

23. Qədərə (taleyə, qismətə — Ə.Ə.), bir şeyə sə"y 
etməyənlərin bəxtinin gətirib ona nail olmasına, sə"y 
edənlərin isə nail olmamasına inam, 

24. Peyğəmbərin "sakitcə get" sözlərindəki ədəb- 
ərkan, 

25. Döyüşdən əvvəl İslama çağırışın bir qayda 
olması, 

26. Döyüşdən əvvəl İslama də"vət olunub, onu 
qəbul etməyənlərin qətlə yetirilməsinin qanuniliyi, 

27. Peyğəmbərin "Onlara vacib olanlardan onları 
xəbərdar et" sözünün dinə hikmətlə də"vət olması, 

28. İslamda Allahın haqqı ilə tanışlıq, 

29. Bir nəfərin belə düzgün yola düşməsində xid- 
məti olan şəxsin savabı, 

30. Peyğəmbərin fitva (qərar, hökm - Ə.Ə.) verər- 
kən and içməsi. 


TÖVHİDİN VƏ "LA İLAHƏ İLLƏLLAH" 


ŞƏHADƏTİNİN TƏFSİRİ FƏSLİ 


Hah-təalanın müşriklər (Allaha şərik qoşan- 

lar — Ə.Ə.) haqqında ayələrindən bir neçəsi: 
"Onların dua etdikləri tanrılarının (bütlərin — Ə.Ə.) 
özləri onlara dua edənlərin Rəbbinə daha yaxın olmaq 
üçün vasitə axtarırlar” (əl-İsra, 57). 

"İbrahim atasına və qövmünə dedi: "Mən, məni ya- 
radandan başqa, sizin ibadət etdiklərinizdən uzağam" 
(əz-Züxrüf, 26). 

"Onlar Allahı deyil, öz kahinlərini və rahiblərini 
özlərinə tanrı qəbul etdilər” (ət-Tövbə, 31). 

"Adamlar arasında qeyrilərini Allaha bərabər 
tutub, onları mö”minlərin Allahı sevdikləri kimi sevən- 
lər də vardır” (əl-Bəqərə, 165). 

Peyğəmbərin (s.s) belə dediyi rəvayət olunur: "La 
ilahə illəllah" deyib Allahdan başqa ibadət olunan hər 
bir şeyi inkar edən adamın malına qəsd etmək və 
qanını tökmək haramdır. Onunla haqq-hesabı Qüdrətli 
və Böyük Allah Özü çəkəcək" (Müslim - 53). 

Bu fəsildə aşağıdakı məsələlər əhatə olunmuşdur: 

Bu fəsildə qarşıya qoyulan ən böyük məsələ tövhi- 
din və şəhadətin təfsiridir. Bu fəsil onları aydın misal- 
larla izah etmişdir. Bu misallardan biri də "əl-İsra" 
surəsindən olan bir ayədir ki, onda əməlisaleh adam- 
ları bütlərə inanmağa çağıran müşriklərə cavab verilir. 
Elə həmin ayədə onların bu dəvətinin ən böyük şirk 
olması bəyan edilir. Misallardan biri də Bəraət (ət- 
Tövbə) surəsinin ayəsidir. Ayədən aydın olur ki, Kitab 
əhli Allahı qoyub öz kahinlərini və rahiblərini özlərinə 

—.— 


tanrı qəbul etmişlər, həm də aydın olur ki, onlar yalnız 
vahid bir ilahiyə ibadət etmək üçün iman gətirmişlər. 
Bu ayənin heç bir şübhə olmayan təfsirində isə söhbət 
alimlərin və abidlərin özlərinin dua etməsindən deyil, 
onların özlərinə itaət olunmasından gedir ki, bu da 
Allaha asilikdir. 

Başqa bir misal Xəlil əleyhissəlamın kafirlərə dediyi 
bu sözdür: “Mən, məni yaradandan başqa, sizin ibadət 
etdiklərinizdən uzağam”. Beləliklə, o, ibadət olunanlar- 
dan yalnız Rəbbini istisna etdi. Sübhan Allah bütlər- 
dən bu uzaqlığın və Allaha bu yaxınlığın elə "La ilahə 
illəllah" şəhadətinin təfsiri olduğunu qeyd edib demiş- 
dir ki, Allah şəhadət kəlməsini İbrahimin zürriyyəti 
arasında əbədi qalan bir söz etdi ki, bəlkə, onlar onu 
oxuduqda və eşitdikdə düz yola qayıdıb Allahdan 
başqa heç bir tanrının olmadığını bilsinlər. 

Bu misallardan biri də "əl-Bəqərə" surəsində Allahın 
kafirlər haqqında dediyi ayədir: “Onlar heç vaxt Cə- 
hənnəmdən çıxmayacaqlar". Alah orada göstərmişdir 
ki, onlar Allaha bənzətdiklərini Allahı sevdikləri kimi 
sevirlər. Buradan belə çıxır ki, onlar Allahı böyük mə- 
həbbətlə sevdiklərinə baxmayaraq, Allah onları İslama 
daxil etməmişdir. Bəs onda Allaha bənzətdiklərini 
Allahı sevdiklərindən çox sevənlərin və yalnız Allaha 
bənzətdiyini sevib Allahı sevməyənlərin aqibəti necə 
olacaq? 

Bu misallardan biri də Rəsulullahın (s.s) "La ilahə 
illəllah" deyib, Allahdan başqa ibadət olunan hər bir 
şeyi inkar edən adamın malına qəsd etmək və qanını 
tökmək haramdır. Onunla haqq-hesabı Allah özü 
çəkəcək" sözüdür. 


Bu, "La ilahə illəllah"ın mənasını aydınlaşdıran ən 
böyük misaldır. Buradan məfhum olur ki, bu şəhadəti 
yalnız tələffüz etmək insanın qanını və canını tam 
toxunulmaz etmir. 

Habelə insanın bu ifadəni tələffüz etməsi ilə yanaşı 
onun mənasını bilməsi, onu təsdiq etməsi, yalnız heç 
bir şəriki olmayan Allaha dua etməsi belə onun malına 
qəsd etməyi və qanını tökməyi haram etmədiyi halda, 
insan Allahdan başqa nəyəsə ibadət etməsi ilə bu 
küfrünü artırırsa, onun bağışlanmasından söhbət gedə 
bilməz. Belə olduqda Allaha şəkk edən və iman gətir- 
məkdə tərəddüd edən adamın malına qəsd edilməsi və 
qanının tökülməsi də qadağan olmaz. Bundan da 
böyük və aşkar məsələ nə ola bilər? Mübahisə edənlərə 
qarşı bundan da aydın bir bəyan, bundan da qəti bir 
sübut ola bilərmi? 


BƏLANIN QARŞISININ ALINMASI VƏ YA 
UZAQLAŞDIRILMASI ÜÇÜN QOLBAĞ 

TAXMAĞIN, İP BAĞLAMAĞIN VƏ BUNUN 
KİMİ BAŞQA İŞLƏRİN ŞİRK OLMASI 

HAQQINDA FƏSİL 


Hah-təalanın bu kəlamındakı hikmətə bax: 

"De: — Eləsə bir söyləyin görək, Allah mənə 
bir zərər toxundurmaq istəsə, sizin Allahdan qeyri 
ibadət etdikləriniz (bütlər — Ə.Ə.) onun toxundurduğu 
zərəri aradan qaldıra bilərlərmi?I Yaxud əgər Allah 
mənə bir mərhəmət əta etmək istəsə, onlar onun mər- 
həmətinə mane ola bilərlərmi?I” (əz-Zümər, 38). 


İmran bin Huseyndən (Allah ondan razı olsunl) belə 
rəvayət edirlər: "Peyğəmbər (s.s) qolunda sarı rəngli 
metaldan qolbağ olan bir kişini görüb soruşdu: — Bu 
nədir? — Zəifliyin qarşısını almaq üçündür, — deyə 
həmin adam cavab verdi. Peyğəmbər dedi: — Onu 
çıxar, çünki o sənin zəifliyini daha da artırır. Əgər bu 
qolbağ qolunda ola-ola ölsən, heç vaxt rahatlıq tap- 
mazsan". Bu hədisi Əhməd er"ibarlı sayılan bir mən- 
bəyə əsasən rəvayət etmişdir. Əhməd başqa bir 
hədisdə Üqbə bin Amirin Peyğəmbərin özündən 
eşitdiyi bu sözləri qeyd edir: "Allah boynundan tilsim 
asana duaçı olmaz, gözmuncuğu gəzdirənə rahatlıq 
verməz". 

Başqa bir rəvayətdə belə deyilir: "Kim tilsim taxsa, 
Allaha şərik qoşmuş olur". 

İbn Əbu Hatəm Hüzeyfədən rəvayət edir: "Bir dəfə 
Peyğəmbər əlinə qızdırmaya qarşı ip bağlamış bir kişi 
gördü və ipi kəsdi. Sonra Allah-təalanın bu sözlərini 
oxudu: “İman gətirənlərin əksəriyyəti Allaha şərik 
qoşmadan inanmırlar” (Yusif, 106). 

Bu fəsildə aşağıdakı məsələlər əhatə olunmuşdur: 

1. Bir şeydən qorunmaq üçün qola qolbaq taxmaq, 
ip, habelə buna bənzər şeylər bağlamağa qarşı ciddi 
xəbərdarlıq, 

2. Bir əshabə belə ölərkən onun üstündə belə şeylər 
olarsa, onun o dünyada rahatlıq tapmayacağı. Bu, 
əshabələrin "Şirkin ən kiçiyi ən böyük günahlardan 
daha böyükdür" sözünə sübutdur, 

3. Belə hərəkətlərin bilmədən baş verərkən belə 
üzürlü hesab olunmaması, 


4. Bu cür tilsimlərin nəinki bu dünyada bir fayda 
verməməsi, habelə Peyğəmbərin buyurduğu kimi, 
zəifliyi daha da artırması, 

5. Bu cür iş tutanların hərəkətlərinə qarşı ciddi 
xəbərdarlıq etməklə onların bu əməllərinin inkar 
edilməsi, 

6. Kiminsə belə şeylər gəzdirməsinin o adamın 
həmin şeyə ümid bağlaması, təvəkkül etməsi olduğu- 
nun açıq-aşkar bəyanı, 

7. Tilsim asan şəxslərin müşrik olmalarının açıq- 
aydın bəyanı, 

8. Qızdırmaya qarşı ip bağlamağın şirk olması, 

9. Hüzeyfənin bu ayəni oxumasının əshabələrin, İbn 
Abbasın “əl-Bəqərə” surəsindən olan ayə haqqında 
dediyi kimi, böyük şirk haqqındakı ayələrdən kiçik 
şirkə qarşı da istifadə etdiklərinin sübutu olması, 

10. Gözmuncuğu gəzdirməyin şirk olması, 

11. “Allah boynundan tilsim asanı qorumaz, göz- 
muncuğu gəzdirənə rahatlıq verməz” duasının Allahın 
öz nəzərini o adamın üstündən götürməsi mə”nasında 
olması. 


OVSUN VƏ TİLSİMƏ DAİR FƏSİL ) 


ədis kitablarında Əbu Bəşir Ənsari (Allah 
ondan razı olsunl) haqqında belə rəvayət 


olunur: “O, bə”zi səfərlərdə Peyğəmbərlə (s.s) bir yerdə 
olmuşdur. Peyğəmbər (s.s) onu göndərib adamlara 
xəbərdarlıq edərdi ki, məbadə dəvənin boynuna onu 
bəd nəzərdən qorumaq üçün qırılmış köhnə kaman ipi 
bağlayasınız”. 


İbn Məs”uddan (Allah ondan razı olsunl) isə belə 
rəvayət olunur: “Mən bir dəfə Peyğəmbərin (s.s) belə 
dediyini eşitmişəm: “Ovsuna, tilsimə və cadu-pitiyə 
inanmaq şirkdir”. Bunu Əhməd və Əbu Davud rəvayət 
etmişlər. 

Abdulla ibn Ükeym Rəsulullahın (s.s) belə dediyini 
söyləmişdir: “Kim boynundan nə assa, ona da təvək- 
kül edər”. Bu hədisi Əhməd və Tirmizi rəvayət 
etmişlər. 

“Tilsim” bəd nəzərdən qorunmaq üçün uşaqların 
boyunlarından asılan şeydir. Əgər həmin şey Qur”an- 
dan götürülmüşsə, bə”zi sələflər ona icazə vermiş, 
bə”ziləri isə icazə verməmiş, onu qadağan etmişlər. 

İbn Məs”ud (Allah ondan razı olsunl) belə şeyləri 
qadağan edənlərdəndir. 

“Ovsun” tilsimin növlərindən biridir. Onun Allaha 
şərik qoşmaqdan xali (azad — Ə.Ə.) olduğuna xüsusi 
dəlil var. Rəsulullah (s.s) bəd nəzərdən qorunmaq və 
ilan-çayan sancmasından əlac tapmaq üçün ondan 
istifadə etməyə icazə verərmiş. 

“Cadu-pitik” isə elə şeydir ki, onu guya arvadın 
ərinə, ərin də arvadına məhəbbətini artırmaq üçün 
edirlər. 

Əhməd Rüveyfidən rəvayət edib onun belə dediyini 
göstərir: “Rəsulullah (s.s) mənə dedi: “Ey Rüveyfi, 
bəlkə, sən məndən çox yaşadın, mən öləndən sonra 
kim saqqalına düyün vursa, və ya köhnə kaman ipin- 
dən boyunbağı taxsa, yaxud heyvan qığı, ya da 
sümüyü ilə təharət etsə, de ki, Məhəmməd o adama 
cavabdeh deyil”. 


Səid ibn Cübeyrin belə dediyi rəvayət olunur: “Bir 
nəfərdən tilsimi qırıb atmağın savabı bir qulu azad 
etməyin savabı qədərdir”. Bunu Vəki” rəvayət etmiş- 
dir. Vəki”in İbrahim ibn Yeziddən rəvayət etdiyi 
hədisdə isə İbrahim deyir: “Onlar, Qur”andan olub- 
olmamasından asılı olmayaraq, bütün tilsimlərə nifrət 
edirdilər”. 

Bu fəsildə aşağıdakı məsələlər əhatə olunmuşdur: 

1. Övsun və tilsimin təfsiri, 

2. Cadu-pitiyin təfsiri, 

3. Bunların hər üçünün istisnasız şirk olması, 

4. Bəd nəzərdən və ilan-çayan sancmasından qorun- 
maqdan ötrü haqq kəlamla (Qur”an ayələri ilə — Ə.Ə.) 
ovsunlanmağın şirk olmaması, 

5. Əgər tilsim Qur”andan olsa belə, alimlərin bu 
tilsimin də şirk olub-olmadığı haqqında məsələdə 
müxtəlif fikirlərdə olmaları, 

6. Bəd nəzərdən qorunmaq üçün heyvanların boy- 
nuna köhnə kaman ipi bağlanmasının da şirk olması, 

7. Heyvanın boynuna qırıq kaman ipi bağlayanlara 
hədə-qorxu gəlinməsi, 

8. İnsanın boynundan tilsimi qıranın savabının 
böyüklüyü, 

9. İbrahim ibn Yezidin sözlərinin yuxarıdakı fərqli 
cəhətə (bax: 4-cü bənd — Ə.Ə.) zidd olmaması, çünki o 
belə deyərkən hamını yox, Abdulla ibn Məs”udun 
dostlarını nəzərdə tuturdu. 


AĞACDAN, DAŞDAN VƏ BU KİMİ 
ŞEYLƏRDƏN XEYİR-DUA İSTƏYƏNLƏR 
HAQQINDA FƏSİL 


Hah-təalanın belə mərbudlara dair bir kəlamı: 
“Siz Latı və Üzzanı görmüsünüzmü?” (ən- 
Nəcm, 19). 

Əbu Vaqid Leysinin belə dediyini rəvayət edirlər: 
“Peyğəmbərlə (s.s) birlikdə Hüneynə yola düşdük. O 
zaman biz İslamı yenicə qəbul etdiyimizdən bə”zi 
məsələləri bilmirdik. Müşriklərin bir sidrə ağacı (uzun 
tikanları olan böyük səhra ağacı, ərəb gilası kimi 
tanınır — Ə.Ə.) var idi, onlar onu pirə çevirib ziyarət 
edir, döyüşdən qabaq xeyir-dua almaq üçün silahlarını 
ondan asırdılar. O ağacın adını “Zat ənvat” (asılqan, 
yaxud medalyonlu, sırğalı ağac — Ə.Ə.) qoymuşdular. 
Biz bir sidrə ağacının yanından keçəndə dedim: - Ya 
Rəsulullahl Onların “Zat ənvat”ı var, sən də bizim 
üçün “Zat ənvat” elə. Rəsulullah (s.s) dedi: — Allahü 
əkbərl Allaha and olsun ki, sizin dediyiniz bu söz Bəni 
İsrailin Musaya dediyi sözün eynidir: “Ozların ilahisi 
olduğu kimi bizim üçün də bir mə”bud düzəlt”. Musa 
dedi: “Siz heç nədən xəbəri olmayan bir qövmsünüz” 
(əl-Ə”raf, 138). — Siz də onlar kimi özünüzdən əvvəlki- 
lərin adətlərni işlətmək istəyirsiniz?” Bu hədisi Tirmizi 
rəvayət etmiş və onu səhih hədis hesab etmişdir. 

Bu fəsildə aşağıdakı məsələlər əhatə olunmuşdur: 

1. ən-Nəcm surəsinin ayələrindən birinin təfsiri, 

2. Onların xahiş etdikləri işin yalnız zahirindən 
xəbərdar olmaları, 


3. Onların dediklərini etməmələri, 

4. Onların Allahın bu işi sevdiyini zənn edib, onunla 
Allaha yaxın olmaq istəmələri, 

5. Onlar bunda cahillik etsələr də, başqalarının 
onlardan daha cahil olmaları, 

6. Onlara başqalarına müyəssər olmayan yaxşılıq- 
ların və başqalarına müyəssər olmayan bağışlanmanın 
və”d olunması, 

7. Peyğəmbərin (s.s) onları üzürlü hesab etmək 
əvəzinə, onlara “Allahü əkbərl Bunlar keçmiş adət- 
lərdir. Siz də özünüzdən əvvəlkilərin adətlərini işlət- 
mək istəyirsinizmi?” deməsilə onlara bundan sonrakı 
üç bənddəki üç ciddi xəbərdarlığı etməsi, 

8. Peyğəmbərin (s.s) onların xahişinin Musaya “Bizə 
bir mə”bud (büt — Ə.Ə.) düzəlt” deyən Bəni İsrailin 
xahişinə oxşamasını onlara xəbər verməsindən ibarət 
böyük məsələ, 

9. Peyğəmbərin bu inkarının öz dəqiqliyi və onlar 
üçün sirr olması ilə yanaşı, “La ilahə illəllah” mə”nası 
verməsi, 

10. “Allahü əkbər” sözünün onun hökmünü qüv- 
vətləndirən and olması, 

11. Orada şirkin böyük-kiçikliyinin əhəmiyyətsiz 
olduğunun nəzərə alınması, çünki onlar bununla da 
dindən üz döndərmədilər, 

12. Onların “O zaman biz İslamı yenicə qəbul etdi- 
yimizdən bə”zi məsələləri bilmirdik” deməsinin başqa- 
larının bundan xəbərdar olduqlarını bildirməsi, 

13. “AlHahü əkbər” ifadəsinin bir şeyə təəccüb 
mə”nasında işlədilərkən e”tiraz bildirməsi, 

14. Bəhanələrin qarşısının alınması, 


15. Cahiliyyə (islamaqədərki — Ə.Ə.) dövrünün 
adamlarına oxşamağın qadağan edilməsi, 

16. Tə”lim zamanı öyrədənin öyrətdiyi adamlara 
acıqlanmasının mümkünlüyü, 

17. Peyğəmbərin (s.s) dediyi “Onlar keçmiş adət- 
lərdir...” sözünün şirkə aid olan bütün şeyləri ümumi- 
ləşdirməsi, 

18. Hər şey Peyğəmbərin əvvəlcədən xəbər verdiyi 
kimi baş verdiyinə görə, bunun peyğəmbərliyin nişa- 
nələrindən biri olması, 

19. Allah-təalanın Qur”anda yəhudiləri və xristian- 
ları məzəmmət etdiyi sözlərlə bizə xəbərdarlıq etməsi, 

20. Onlara elə gəlirdi ki, ibadətlər bir şeyə əsas- 
lanmalıdır. Beləliklə, hədisdə diqqət öləndən sonra 
qəbirdə insana verilən suallara yönəldilir. 

“Tanrın kimdir?” sualının cavabı aydındır. “Pey- 
ğəmbərin kimdir?” sualının cavabı kiminsə qeybdən 
xəbər verdiyini deməklərindən bilinir. “Dinin hansı- 
dır?” sualına onların cavabı “Bizim üçün bir mə”bud 
(büt) düzəlt” ayəsindən mə”lum olur. (Beləliklə, birinci 
suala cavabda tam gizli olan şirk ikinci suala cavabda 
qismən, üçüncü suala cavabda isə tam üzə çıxır. — 
Ə.Ə.), 

21. Kitab əhlinin adətlərinin də müşriklərin adətləri 
kimi pislənməsi, 

22. “O zaman biz İslamı yeni qəbul etdiyimizdən...” 
sözündən göründüyü kimi, qəlbinin adət etdiyi batil 
şeydən uzaqlaşmış adamın qəlbində həmin adətin 
qalığının olmadığına arxayın olmaq olmaz. 


ALLAHDAN QEYRİSİNİN YOLUNDA 
QURBAN KƏSMƏK HAQQINDA FƏSİL 


Hah-təala buyurmuşdur: “De: — Mənim nama- 
zım da, qurbanım da, həyatım da, ölümüm də 
aləmlərin şəriksiz sahibi Allah üçündür” (əl-Ən”am, 
162-163). 
Allah-təalanın daha bir kəlamı: “Rəbbin üçün namaz 
qıl və qurban kəs” (əl-Kövsər, 2). 
Əlinin (Allah ondan razı olsunl) belə dediyini 


rəvayət edirlər: “Rəsulullah (s.s) mənə dörd söz deyib: 
“Allahdan özgəsinə qurban kəsənə Allah lə”nət 
eləsinl”, “Öz valideynlərini lə”nətləyənə Allah lə”nət 
eləsinl”, “Yenilik edib dini dəyişdirən adama sığınacaq 
verənə Allah lə”nət eləsinl”, “Torpaq üstündəki 
nişanları dəyişən adama Allah lə”nət eləsini”. Bu hədisi 
Müslim rəvayət etmişdir. Tariq ibn Şihabın rəvayət 
etdiyinə görə isə, Rəsulullah (s.s) demişdir: “Bir kişi bir 
milçəyə görə Cənnətə, başqa bir kişi bir milçəyə görə 
Cəhənnəmə düşdü”. Soruşdular: — Ya Rəsulullah, bu 
necə ola bilər? Cavabında dedi: “İki nəfər adam bütə 
sitayiş edən bir tayfanın yanından keçirdi. Onlar heç 
kimə həmin bütə qurban kəsməmiş oradan keçməyə 
icazə vermirdilər. Həmin iki şəxsdən birinə dedilər: 
“Qurban del” Cavabında: “Mənim qurban deməyə heç 
nəyim yoxdur” -— dedi. Ona dedilər: “Bir milçək də 
olsa, qurban del” Həmin şəxs də milçəyi bütə qurban 
etdi, onu buraxdılar, buna görə də öləndə Cəhənnəmə 
vasil oldu. İkincisinə dedilər: “Qurban del” Cavab 
verdi: “Mən hələ Qüdrət və Cəlal sahibi Allahdan 


başqa heç kimin yolunda qurban kəsməmişəm”. Onlar 
onun boynunu vurdular. O isə öləndən sonra Cənnətə 
düşdü”. Bu hədisi Əhməd rəvayət etmişdir. 

Bu fəsildə aşağıdakı məsələlər əhatə olunmuşdur: 

1. “De: - Mənim namazım da, qurbanım da...” ayə- 
sinin təfsiri, 

2. “Rəbbin üçün namaz qıl və qurban kəs” ayəsinin 
təfsiri, 

3. Allahdan qeyrisinin yolunda qurban kəsəni lə”- 
nətləməkdən başlamaq məsələsi, 

4. Öz valideynlərini lə”nətləyənin lə”nətlənməsi. 
Yə”ni sən birinin valideynlərini lə”nətləsən, o da sənin 
valideynlərini lə”nətləyər, 

5. Yenilik edib dini dəyişdirən adamın lə”nətlən- 
məsi. Çünki o, dində yenilik yaratmaqla Allahın bu 
haqqına şərik çıxır və onun pənah apardığı adam da 
ona bu işdə himayədarlıq edir, 

6. Torpaq üstündəki nişanları dəyişən adamın lə”- 
nətlənməsi. Çünki bu elə şeydir ki, sənin və qonşunun 
torpağını bir-birindən ayırır. Sənsə bunu irəli və geri 
çəkməklə dəyişdirib günah edirsən, 

7. Müəyyən adama oxunan lənətlə Allaha asi olan- 
ların hamısına oxunan lə”nətin fərqi, 

8. Milçək haqqında hekayətin mə”naca böyük heka- 
yət olması, 

9. Məqsədli surətdə deyil, bütpərəstlərin şərindən 
qurtarmaq üçün milçəyi qurban edən adamın Cəhən- 
nəmə düşməsi, 

10. Mö”minlərin qəlbindəki şirkin qədərini bilmək 
məsələsi, Bəs necə oldu ki, ikinci şəxs öz ölümünə razı 


oldu, ancaq onların yalnız zahiri bir şey tələb etməsinə 
baxmayaraq, bu tələblə razılaşmadı? 

11. Cəhənnəmə daxil olanın müsəlman olması. 
Çünki o, kafir olsaydı, Peyğəmbər deməzdi ki, “bir 
milçəyə görə Cəhənnəmə düşdü”, 

12. Bu hədisin belə bir səhih hədisi təsdiq etməsi: 
“Cənnət sizin hər birinizə onun başmağının bağından 
daha yaxındır, Cəhənnəm də onun kimi”, 

13. Qəlbən əməl etməyin hətta bütpərəstlərin də ən 
böyük məqsədləri olması. 


ALLAHDAN QEYRİSİ ÜÇÜN QURBAN 
KƏSİLƏN YERDƏ ALLAH ÜÇÜN QURBAN 
KƏSMƏYİN QADAĞAN OLUNMASI 
HAQQINDA FƏSİL 


Hah-təalanın kəlamından: “(Ya Məhəmmədli) O 
məscidə heç vaxt girmə...” (ət-Tövbə, 108). 
Sabit ibn Zəhhakın (Allah ondan razı olsunl) belə 
rəvayət etdiyini deyirlər: “Bir kişi nəzir etmişdi ki, 
Büvanədə bir dəvə qurban kəssin. O, Peyğəmbərdən 
(s.s) bunu soruşduqda Peyğəmbər dedi: — Orada Cahi- 
liyyə dövründə ibadət edilən büt olubmu? Dedilər: - 
Yox. Soruşdu: — Onlar orada hansısa bayram keçirib- 
lərmi? Dedilər: — Yox. Rəsulullah (s.s) dedi: — Get nə- 
zirini ver. Nəzir onda qəbul olunmaz ki, Allaha asiliklə 
əlaqəsi olsun, yaxud Adəm oğlu imkanı olmadığı 
halda nəzir desin”. Bu hədisi Əbu Davud rəvayət 
etmişdir. 
Bu fəsildə aşağıdakı məsələlər əhatə olunmuşdur: 
-35- 


1. “O məscidə heç vaxt girmə...” ayəsinin təfsiri, 

2. Asiliyin, eləcə də itaətin torpağa da tə”sir etməsi, 

3. Çətinliyin aradan qalxması üçün anlaşılmaz 
məsələnin aydın məsələ ilə izah olunması, 

4. Lazım olarsa, müftidən bu işin təfsilatının soru- 
şulması, 

5. Nəzirin verilməsi üçün mümkün qədər maneələr 
olmayan yerin seçilməsi məsələsi, 

6. Cahiliyyə dövrünün bütlərindən birinin olduğu 
yerdə o bütün məhvindən sonra belə nəzir verməyin 
müsəlmanlara qadağan olunması, 

7. Bütpərəstlərin bayram keçirdikləri yerlərdə o 
bayramın ləğvindən sonra da nəzir verməyin müsəl- 
manlara qadağan olunması, 

8. Belə yerlərdə nəzir vermək Allaha asilik olduğu 
üçün bu cür nəzirə icazə verilməməsi, 

9. Qəsdən də olmasa, müşriklərin bayramına bənzər 
bayramların keçirilməsinə qarşı xəbərdarlıq edilməsi, 

10. Allaha asiliklə nəzirin bir yerə sığmaması, 

11. Adəm oğlunun malik olmadığı şeyi nəzir demə- 
sinin qadağan olunması. 


ALLAHDAN QEYRİSİNƏ NƏZİR DEMƏYİN 
ŞİRK OLMASI BARƏDƏ FƏSİL 


Hah-təalanın kəlamlarından: “Onlar məzir 
dedilər, sözlərinə əməl edib onu verdilər...” 
(əl-İnsan, 7). 
“(Allah yolunda) xərclədiyiniz və nəzir etdiyiniz hər 
şeyi, şübhəsiz ki, Allah bilir” (əl-Bəqərə, 270). 


Aişədən (Allah ondan razı olsunl) rəvayət olunur ki, 
bir dəfə Peyğəmbər (s.s) dedi: “Allaha müti olanın 
nəziri qəbul olunar, Allaha asi olanın isə nəziri qəbul 
olunmaz”. 

Bu fəsildə aşağıdakı məsələlər əhatə olunmuşdur: 

1. Nəzir deyəndə onun verilməsinin vacibliyi, 

2. Onun Allaha ibadət olması sübut edildiyinə baxma- 
yaraq, başqa məqsəd üçün sərf edilməsinin şirk olması, 

3. Allahdan qeyrisinə nəzir deməyin asilik olması və 
belə nəziri verməyin vacib olmaması. 


ALLAHDAN BAŞQASINA PƏNAH APAR- 


MAĞIN ŞİRK OLMASI BARƏDƏ FƏSİL 


Hah-təala buyurur: “Doğrudan da, bir sıra 
insanlar cinlərə pənah aparır, bununla da, 
cinlərin azğınlığını artırırdılar” (əl-Cinn, 6). 

Xövlə bint Həkimin (Allah ondan razı olsunl) belə 
dediyini rəvayət edirlər: “Mən Rəsulullahın (s.s) belə 
dediyini eşitmişəm: “Kimsə bir yerdə qərar tutan 
zaman “Allahın xəlq etdiklərinin şərindən Onun bitkin 
sözlərinə pənah aparıram” deyərsə, həmin yeri tərk 
edənədək ona heç nə zərər vura bilməz”. Bu hədisi 
Müslim rəvayət etmişdir. 

Bu fəsildə aşağıdakı məsələlər əhatə olunmuşdur: 

1. əl-Cinn surəsinin bir ayəsinin təfsiri, 

2. Cinlərə pənah aparmağın şirk olması, 

3. Buna hədislə dəlil gətirilməsi. Alimlər bundan belə 
nəticə çıxarırlar ki, Allah kəlamları xəlq olunmuşlardan 
deyil, çünki xəlq olunmuş şeyə pənah aparmaq şirkdir, 


4. Bu duanın müxtəsər olmasına baxmayaraq böyük 
fəzilətə malik olması, 

5. Hər hansı bir şeydən şərdən uzaqlaşmaq və fayda 
qazanmaq kimi dünyəvi mənfəət əldə olunmasının 
onun şirk olmadığına dəlalət etməməsi. 


ALLAHDAN BAŞQASINI KÖMƏYƏ 
ÇAĞIRMAĞIN VƏ ONDAN BAŞQASINA 
DUA ETMƏYİN ŞİRK OLMASI BARƏDƏ 
FƏSİL 


Hah-təala buyurur: “Allahdan başqa sənə nə 

bir xeyir, nə də zərər verə bilənə dua etməl 
Əgər belə etsən, şübhəsiz ki, zalımlardan olarsan. Əgər 
Allah sənə bir zərər yetirsə, Allahdan başqa səni heç 
kəs ondan qurtara bilməz” (Yunis, 106-107). 

Başqa bir ayədə Allah-təala buyurur: “Ruzini Allah- 
dan diləyin, Ona tapınınl” (ə-Ənkəbut, 17). 

Alahın buyurduğu başqa bir ayədə deyilir: “A/lahı 
qoyub Qiyamət gününədək ona cavab verə bilməyən 
bütlərə ibadət edən şəxsdən də çox haqq yolunu kim 
aza bilər?” (əl-Əhqaf, 5). 

Digər ayədə isə deyilir: “Bəs əli hər yerdən üzülüb 
darda qalan kimsə Allaha dua etdiyi zaman onun 
duasını qəbul edən, sizlərdən şəri sovuşduran kimdir?” 
(ən-Nəml, 62). 

Təbərani bir başqasına istinadən rəvayət etmişdir: 
“Peyğəmbərin (s.s) dövründə bir nəfər münafiq mö”- 
minləri incidirdi. Onlardan bəz”ziləri dedilər: “Durun 
Rəsulullahdan (s.s) bu riyakara qarşı kömək istəyək”. 
ə 


Peyğəmbər (s.s) onları dinləyib dedi: “Məndən yox, 
Allahdan kömək istəmək olar”. 

Bu fəsildə aşağıdakı məsələlər əhatə olunmuşdur: 

1. “Dua” sözünün “pənah aparmaq” mə”nasında 
işlədilməsi ümuminin xüsusinin yerinə işlədilməsidir, 

2. “Allahdan başqa sənə nə bir xeyir, nə də bir zərər 
verə bilənə dua etmə...” ayəsinin təfsiri, 

3. Bunun ən böyük şirk olması, 

4. Ən əməlisaleh adam da bir başqasını razı salmaq 
üçün Allahdan başqasına dua edərsə, onun çevrilib 
zalımlardan olması, 

5. Bu ayədən sonrakı ayənin təfsiri, 

6. Bunun küfr olmaqla yanaşı, bu dünyada da xeyir 
verməməsi, 

7. Üçüncü ayənin təfsiri, 

8. Ruzinin, eləcə də Cənnətin yalnız Allahdan istə- 
nilməsi, 

9. Dördüncü ayənin təfsiri, 

10. Allahdan başqasına dua etməkdən böyük yol 
azmağın olmaması, 

11. Allahdan başqa dua olunanların dua edənin 
duasından qafil və xəbərsiz olmaları, 

12. Həmin duanın dua edilənin duaçıya qarşı nif- 
rətinə və ədavətinə səbəb olması, 

13. Həmin duanın dua edilənə ibadət adlandırılması, 

14. Bu ibadət nəticəsində dua edilənin kafir olması, 

15. Bu, həmin adamın ən çox yol azmışlardan olma- 
sının səbəbi kimi, 

16. Beşinci ayənin təfsiri, 

17. Bütpərəstlərin də çətinliyə düşüb imdad diləyən 
adamın səsinə Allahdan başqa heç kəsin səs vermədiyini 


e”tiraf etməsindən ibarət qəribə bir iş. Ona görə də büt- 
pərəstlər də çətin məqamlarda Allaha dua edir, Onun 
dininə sadiq olduqlarını bəyan edirlər, 

18. Allahın seçilmiş peyğəmbəri Məhəmmədin (s.s) 
tövhidin toxunulmazlığını himayə etməsi və adamlar- 
dan Allaha qarşı nəzakətli və ədəbli rəftar tələb etməsi. 


ƏL-Ə”RAF SURƏSİNİN 191-192-Cİ VƏ FATİR 
SURƏSİNİN 13-CÜ AYƏLƏRİNƏ DAİR FƏSİL 


Hah-təala buyurur: “Yoxsa onlar heç bir şeyi 

yaratmağa qadir olmayıb özləri yaradılmış 
olan bütləri Allaha şərik qoşurlar? Bütlər nə onlara, nə 
də özlərinə yardım edə bilirlər” (ə-Ə”raf, 191-192). 

Allah başqa bir ayədə buyurur: “Sizin Allahdan 
başqa ibadət etdikləriniz bir xurma çəyirdəyi pərdəsinə 
belə malik deyillər” (Fatir, 13). 

Hədis kitablarında Ənəsdən rəvayət olunur: “Pey- 
ğəmbər (s.s) Ühüd döyüşündə başından yaralanmış, 
qabaq dişi sınmışdı. O dedi: “Peyğəmbərini başından 
yaralayan qövm necə xoşbəxt ola bilər?” Bu zaman 
belə bir ayə nazil oldu: “(Ya Məhəmmədl) Bu işdə sənə 
dəxli olan bir şey yoxdur” (Ali-İmran, 128). 

Buxaridə (3842) İbn Ömərdən (Allah ondan da, ata- 
sından da razı olsunl) belə rəvayət olunur ki, o, Rəsulul- 
lahın (s.s) fəcr namazının axırıncı rük”ətində rükudan 
başını qaldıran zaman belə dediyini eşitmişdir: “İlahi, 
filankəsə və filankəsə lə”nət etl” Peyğəmbər ondan 
sonra demişdir: “Allah ona şükür edən adamı eşidər. Ey 
Rəbbimiz, Sənə şükür olsun”. Belə olduqda Allah bu 


ayəni nazil etdi: “(Ya Məhəmmədl) Bu işdə sənə dəxli 
olan bir şey yoxdur”. Başqa bir rəvayətə görə peyğəm- 
bər Səfvan ibn Üməyyəni və Süheyl ibn Amr və Haris 
ibn Hişamı qarğayır və “(Yz Məhəmmədl) Bu işdə sənə 
dəxli olan bir şey yoxdurl” 

Başqa bir hədisdə Əbu Hüreyrənin (Allah ondan razı 
olsunl) dilindən belə deyilir: “Peyğəmbərə (s.s) “Ən 
yaxın qohumlarını xəbədar etl” (əş-Şüəra, 214) ayəsi nazil 
olanda o bizim aramızda dayanmışdı. O, bu ayəni eşidib 


ayəsi nazil olur. 


dedi: “Ey Qüreyş camaatı, günahlarınızı özünüz yuyun, 
mən Allah yanında sizin dadınıza çata bilməyəcəyəm Ey 
Abbas ibn Əbdülmüttəlib, mən sənin dadına çata bilmə- 
yəcəyəm. Ey Peyğəmbərin (s.s) bibisi Səfiyyə, mən sənin 
dadına çata bilməyəcəyəm. Ey Fatimə bint Məhəmməd, 
məndən mal-dövlətdən nə istəyirsənsə istə, ancaq Allah 
yanında sənin dadına çata bilməyəcəyəm”. 

Bu fəsildə aşağıdakı məsələlər əhatə olunmuşdur: 

1. İki ayənin təfsiri, 

2. Ühüd döyüşündə baş vermiş əhvalat, 

3. Peyğəmbərlərin ağası Məhəmmədin (s.s) və onun 
ardınca hörmətli mö”min əshabələrinin namaz zamanı 
dua (qünut) etmələri, 

4. Əleyhinə dua olunanların kafirlərdən olmaları, 

5. Onlar əksər kafirlərin tutmadığı əməlləri tutmuş- 
lar. Bu əməllərdən özlərinin Peyğəmbərinin başını yar- 
maqlarını, onu öldürmək istəmələrini, qətlə yetirilmiş 
adamların onların əmiuşağıları olmalarına baxmayaraq, 
onların meyitlərini təhqir etmələrini göstərmək olar, 

6. Allahın bu məsələ ilə əlaqədar ona “(Yz Məhəm- 
mədl) Bu işdə sənə dəxli olan bir şey yoxdurl” ayəsini 
nazil etməsi, 


7. Peyğəmbərin “Allah ya onların günahlarını bağış- 
lar, ya da onlara əzab verər. O onların günahlarını ba- 
ğışlasa, onlar əmin-amanlığa çıxarlar” kəlamı, 

8. Bədbəxtlik baş verdikdə namaz üstündə Allaha 
dua edilməsi, 

9. Namaz vaxtı əleyhinə dua olunanların adlarının 
və atalarının adlarının çəkilməsi, 

10. Dua zamanı konkret adamların lə”nətlənməsi, 

11. Peyğəmbərə (s.s) “Əz yaxın qohumlarını xəbər- 
dar etl” ayəsinin nazil olması hekayəti, 

12. Peyğəmbərin (s.s) etdiyi bu hərəkətə görə dəli 
hesab olunduğuna baxmayaraq, bunu cidd-cəhdlə 
etməsi. Elə indi də bir müsəlman belə bir iş etsə, onu 
dəli hesab edərlər, 

13. Peyğəmbərin (s.s) öz yaxın və uzaq qohumlarına 
“Mən Allah yanında sizin dadınıza çata bilməyəcə- 
yəm” deməsi. Onun peyğəmbərlərin ağası olduğu 
halda Alahın yanında bütün aləmlərin qadınlarının 
xanımının da dadına yetə bilməyəcəyini bəyan etmə- 
sini eşidəndə adam onun yalnız haqq söz danışdığına 
inanır, bu gün böyük (vəzifəli — Ə.Ə.) adamların qəlb- 
lərində baş verənləri (təkəbbürü — Ə.Ə.) gördükdə töv- 
hid və dinin görünməyən tərəfi onun üçün aydınlaşır. 


SƏBA SURƏSİNİN 23-CÜ AYƏSİNƏ 
DAİR FƏSİL 


Hah-təala buyurur: “Elə ki ürəklərindəki o 
müdhiş qorxu çıxdı, onların bir qismi o birilə- 
rindən: “Rəbbiniz nə buyurdu?” — deyə soruşdular, o 


birilər də: “Haqqı buyururdu, O hər şeydən Ucadır və 
Böyükdür”, — deyə cavab verdilər” (Səba, 23). 

Buxarinin hədis kitabında (4424) Əbu Hüreyrədən 
(Allah ondan razı olsunl) Peyğəmbərin (s.s) belə dediyi 
rəvayət olunur: “Əgər Allah-təala göylərdə bir iş üçün 
əmr verirsə, mələklər Onun dediklərinə tabe olmaq əla- 
məti kimi qanad çalırlar. Sanki onlar qayaya çırpılmış 
zəncir gurultusundan qorxmuşlar. Onların ürəyindən 
qorxu getdikdən sonra isə soruşurlar: “Rəbbiniz nə 
buyururdu?” Cavab verirlər: “Haqqı buyururdu. O hər 
şeydən Ucadır və Böyükdür”. Gizlənmiş şeytanlar bu 
sözləri eşitmək üçün bir-birinin belinə minirlər. (Süfyan 
ibn Üyeynə bu mənzərəni əli ilə vəsf etdi. Onun hərfi 
izahını vermək üçün barmaqlarının arasını açdı və izah 
etdi ki, üstdə olan eşitdiyini altındakına çatdırır, o da öz 
növbəsində altdakına yetirir ki, həmin sözləri sehrbaza, 
yaxud kahinə çatdıra bilsin). Bə”zən elə olur ki, şeytan o 
sözü sehrbaza yetirməmiş uçan ulduz (meteor — Ə.Ə.) 
özünü yetirib şeytanı məhv edir. Bə”zən elə olur ki, 
ulduz şeytana çatmamış şeytan sözü sehrbaza yetirir və 
sehrbaz da ondan yüz yalan uydurub danışır. Ona görə 
də deyirlər: — O bizə filan gün filan sözü filan cür demə- 
dimi? Beləliklə, insanlar səmadan eşidilmə bu sözlərə 
görə sehrbazlara və kahinlərə inanırlar. 

Nəvvas ibn Səm:zanın (Allah ondan razı olsunl) belə 
dediyi rəvayət olunur: “Bir dəfə Rəsulullah (s.s) dedi: 
“Allah-təala bir iş təlqin etmək istəyəndə vəhy ilə 
danışır və onun danışığından səmaları titrətmə tutur, 
yaxud Qüdrət və Cəlal sahibi Allahın qorxusundan 
şiddətli göy gurultusu baş verir. Səmaların əhli bunu 
eşidəndə onları sanki ildırım vurur və onlar Allahın 


qarşısında səcdə üçün diz çökürlər. Bundan sonra 
birinci Cəbrayıl başını qaldırır və o, bir-bir mələklərə 
baş çəkir. O, səmanın hər qatından keçəndə oranın 
mələkləri soruşurlar: “Ya Cəbrayıl, Rəbbimiz nə buyu- 
rurdu?” Cəbrayıl onlara cavab verir: “Haqqı buyu- 
rurdu. O hər şeydən Ucadır və Böyükdür”. Mələklər 
də Cəbrayılın dediklərini olduğu kimi təkrar edirlər. 
Cəbrayıl bu şəkildə Qüdrət və Cəlal sahibi Allahın əmr 
etdiyi kimi vəhy ilə ona deyilənləri lazımi yerə çatdırır. 

Bu fəsildə aşağıdakı məsələlər əhatə olunmuşdur: 

1. Fəslin məzmununu təşkil edən ayənin təfsiri, 

2. Bu ayədə şirki, xüsusilə əməlisaleh adamlarla bağlı 
şirki puça çıxaran dəlillərin olması. Bu ayə haqqında de- 
yirlər ki, o, şirk ağacının şah damarını kəsən ayədir, 

3. “Haqqı buyururdu. O hər şeydən Ucadır və Bö- 
yükdür” kəlamının təfsiri, 

4. Onların bu barədə sorğusunun səbəbi, 

5. Cəbrayılın onların sualına “Allah filan-filan işləri 
buyurdu” cavabını verməsi, 

6. Birinci başını qaldıran mələyin Cəbrayıl olduğu- 
nun qeyd olunması, 

7. Cəbrayılın səmaların bütün əhlinə hamı ondan 
soruşduğu üçün cavab verməsi, 

8. Allah vəhy ilə əmr verərkən səmanın bütün qat- 
larının əhlinin qorxudan qəşş etməsi, 

9. Səmaların Allah kəlamından titrəməsi, 

10. Allahın əmr etdiyi yerlərə bütün vəhyləri məhz 
Cəbrayılın çatdırması, 

11. Şeytanların gizlicə bu kəlamlara qulaq asması, 

12. Onların Allah kəlamını eşitmək üçün bir-birinin 
belinə minməsi, 


13. Meteorun şeytanı məhv etmək üçün göndərilməsi, 

14. Meteorun şeytana bə”zən şeytan Allah kəlamını 
ötürməzdən əvvəl çatması, bə”zən isə şeytanın meteor 
çatmamış Allah kəlamını özünün insanlardan olan 
şərikinə çatdırması, 

15. İnsanların bə”zən kahinlərə inanmasının səbəbi, 

16. Şeytanın çatdırdığı Allah kəlamından kahinin 
yüz cür yalan uydurub danışması, 

17. Onun yalanlarına yalnız səmalardan eşidilmiş 
həmin sözlərə görə inanılması, 

18. İnsanların batili qəbul etməsi, onların yüz yalanla 
hesablaşmayıb bir doğruya bənd olması, 

19. Onların həmin sözü bir-birlərindən eşidib yadla- 
rında saxlaması və ondan dəlil kimi istifadə etməsi, 

20. Allahın sifətlərinin yaramaz əş”əri məzhəbinin 
isbatının əksinə olan isbatı, 

21. Bu titrətmə və qəşşin Qüdrət və Cəlal sahibi 
Allahın qorxusundan olmasının bəyanı, 

22. Səmaların əhlinin Allah qarşısında diz çöküb 
ona səcdə etməsi. 


ŞƏFAƏT (VASİTƏÇİLİK) 
HAQQINDA FƏSİL 


Q üdrət və Cəlal sahibi Allahın kəlamlarından: 
“Rəbbinin hüzuruna cəm ediləcəklərindən qor- 
xanları Qur”anla xəbərdar et ki, onların Allahdan başqa 
heç bir hamisi və vasitəçisi yoxdur” (əl-Ən”am, 51). 

“De ki, şəfaət bütünlüklə yalnız Allaha məxsusdur” 
(əz-Zümər, 44). 


“Allahın izni olmadan onun hüzurunda kim şəfaət 
edə bilər?” (əl-Bəqərə, 255). 

“Səmalarda neçə-neçə mələklər vardır ki, onların 
şəfaəti heç bir fayda verməz. Ancaq Allah öz istədiyi 
və razı olduğu kimsəyə izn verdikdən sonra onun 
şəfaəti fayda verə bilər” (ən-Nəcm, 26). 

“(Ya Məhəmmədl) Allahdan başqa tanrı zənn etdik- 
lərinizi köməyə çağırın. Onlar göylərdə və yerdə zərrə 
qədər bir şeyə sahib deyillər. Nə onların bunlarda 
(yerdə və göydə — Ə.Ə.) bir şərikliyi var, nə də Allahın 
onlardan bir köməkçisi var. Onun hüzurunda, izn ver- 
diyi kimsələr istisna olmaqla, heç kəsin şəfaəti fayda 
verməz. Nəhayət, onların ürəklərindən o müdhiş qorxu 
çıxınca onlar soruşarlar: “Rəbbiniz nə buyurdu?” On- 
lara deyərlər: “Haqqı buyurdu. O hər şeydən Ucadır və 
Böyükdür” (Səba, 22-27). 

Əbülabbas demişdir: “Allah özündən savayı müş- 
riklərin bağlı olduqları hər şeyi rədd etmişdir. O həm- 
çinin özündən başqasının əmlakı və ya əmlak payı 
olmasını, kiminsə Allaha köməkçi olmasını rədd edir. 
Yalnız şəfaət qalır ki, onun da yalnız və yalnız Rəbbin 
izn verdiyi kəslərə fayda verə biləcəyi aydın olur. Alla- 
hın özünün buyurduğu kimi: “Onlar yalnız Allahın 
razı olduğu kəslərdən ötrü şəfaət edə bilərlər” (əl- 
Ənbiya, 28). Müşriklərin zənn etdiyi bu şəfaət isə 
Qur”anın rədd etdiyi və Peyğəmbərin (s.s) xəbər ver- 
diyi kimi, inkar ediləcəkdir. Peyğəmbər (s.s) bildir- 
mişdir ki, o, Allahın hüzuruna gedəndə şəfaət istə- 
məklə başlamır, əvvəl gəlib Rəbbinə səcdə edir və onu 
tə”rifləyir, sonra ona deyilir: “Başını qaldır, danış — 
səsin eşidilsin, Rəbbinin e”tibarını qazanmağa çalış — 


qazan, başqası üçün şəfaət et — qəbul olunsun” (Bu 
hədis “Şəfaət hədisi” adı ilə məşhurdur. Əhmədin 
hədis kitabında 1/282 sayla verilmişdir). 

Əbu Hüreyrə Peyğəmbərdən (s.s) soruşmuşdur: 
“Kim sənin şəfaətinlə ən xoşbəxt adam ola bilər?” Pey- 
ğəmbər (s.s) demişdir: “Səmimi qəlbdən “La ilahə 
illəllah” deyən adam”. Həmin şəfaət Allahın izni ilə 
sadiq bəndələr üçündür, Allaha şərik qoşanlara belə 
şəfaət olunmaz. Həqiqət budur: ixlas əhlinə lütfkarlıq 
göstərib şəfaət etməyə izn verdiyi adamın duası vasi- 
təsilə onların günahlarını bağışlayan Allah-sübhanəhü 
Özüdür. Allah bunu edir ki, həmin şəxs Allaha ehtiram 
göstərib tə”rifə layiq məqama yetişsin. Qur”anda inkar 
edilən şəfaət isə Allaha şərik qoşan şəfaətdir. Buna 
görə də Allah şəfaəti bə”zi hallarda Öz izni ilə təsbit 
etmişdir. Peyğəmbər (s.s) bəyan etmişdir ki, bu şəfaət 
ancaq tövhid və ixlas əhli üçün olunur. 

Bu fəsildə aşağıdakı məsələlər əhatə olunmuşdur: 

1. Ayələrin təfsiri, 

2. İnkar olunmuş şəfaətin əlamətləri, 

3. Təsbit olunmuş şəfaətin əlamətləri, 

4. Tə”rifəlayiq məqam olan ən böyük şəfaətin zikri, 

5. Peyğəmbərin (s.s) şəfaətlə başlamayıb səcdəyə 
məşğul olması və izn verilərsə şəfaət etməsi, 

6. Şəfaətlə ən xoşbəxt adam kim ola bilər? 

7. Şəfaətin Allaha şərik qoşana göstərilməməsi, 

8. Şəfaətin həqiqətinin bəyan edilməsi. 


ƏL-QƏSƏS SURƏSİNİN 56-CI AYƏSİNƏ 
DAİR FƏSİL 


Hah-təala buyurur: “(Ya Məhəmmədl) Şübhəsiz 
ki, sən sevdiyin adamı doğru yola yönəldə 
bilməzsən...” (əl-Qəsəs, 56). 

Hədis kitablarında İbn Müseyyibin atasından eşit- 
diyi belə bir rəvayət vardır: “Əbu Talib ölüm ayağında 
olanda Peyğəmbər (s.s) Abdulla ibn Əbu Üməyyə və 
Əbu Cəhllə birlikdə onun yanına gəldi. Peyğəmbər 
Əbu Talibə dedi: “Əmil “La ilahə illəllah” de ki, bu 
kəlmə ilə Allahın yanında sənin müsəlman olduğuna 
dəlil gətirim”. Abdulla ibn Əbu Üməyyə və Əbu Cəhl 
isə Əbu Talibə dedilər: “Sən Əbdülmüttəlib millətin- 
dən üz döndərəcəksən?” 

Peyğəmbər (s.s) öz sözünü təkrar etdi. Onlar da 
dediklərini təkrar etdilər. Əbu Talibin son sözü bu 
oldu ki, o, Əbdülmüttəlib millətindəndir və “La ilahə 
illəllah” deməyə e”tiraz etdi. Belə olduqda Rəsulullah 
(s.s) dedi: “Nə qədər ki, bu mənə qadağan olunmayıb, 
mən Allahdan sənin bağışlanmağını xahiş edəcəyəm”. 
Belə olduqda Qüdrət və Cəlal sahibi Allah bu ayəni 
nazil etdi: “Peyğəmbərə və iman gətirənlərə müşriklər 
üçün bağışlanma diləmək yaramaz...” (ət-Tövbə, 113). 
Əbu Talib barəsində isə Allah bu ayəni nazil etdi: “(Yz 
Məhəmmədl) Şübhəsiz ki, sən sevdiyin adamı doğru 
yola yönəldə bilməzsən, amma Allah istədiyi adamı 
doğru yola gətirər” (əl-Qəsəs, 56). 

Bu fəsildə aşağıdakı məsələlər əhatə olunmuşdur: 


1. “Şübhəsiz ki, sən sevdiyin adamı doğru yola yö- 
nəldə bilməzsən...” ayəsinin təfsiri, 

2. “Peyğəmbərə və iman gətirənlərə...” ayəsinin təfsiri, 

3. Peyğəmbərin “La ilahə illəllah” del” kəlamının 
özünün elmli olduğunu iddia edən adamın fikirləşdi- 
yinin əksinə təfsirindən ibarət böyük bir məsələ, 

4. Bir halda ki, Əbu Cəhl və onun ətrafındakılar 
Peyğəmbərin (s.s) nə məqsədlə “La ilahə illəllah” del 
deməsini bilirlər, İslam əhlindən bir adamın biliyi Əbu 
Cəhldən az olsa, Allah ona nifrət edər, 

5. Peyğəmbərin (s.s) əmisini İslama də”vət etməyə 
göstərdiyi cəhd və bu əzmini bildirməkdə mübaliğəyə 
yol verməsi, 

6. Əbdülmüttəlibin və onun sələflərinin İslamı 
qəbul etdiyini deyənlərə rədd cavabı, 

7. Peyğəmbərin (s.s) Allahdan Əbu Talibin bağışlan- 
masını istəməsi, Allahın nəinki onu bağışlamaması, 
hətta onu bağışlamağı xahiş etməyi qadağan etməsi. 

8. Pis əməl sahiblərinin adamlara zərər yetirməsi, 

9. Sələflərə və böyük adamlara tə”zim etməyin zərəri, 

10. Yaramaz adamların Əbu Cəhlin göstərdiyi dəlil- 
lərə əsasən bu işə şübhə ilə yanaşması, 

11. İşlərin nəticə ilə bağlı olmasının sübutu, əgər 
Əbu Talib son məqamda “La ilahə illəllah” desəydi, bu 
onun xeyrinə olardı, 

12. Yolunu azmış adamların qəlbində bu şübhənin 
böyüklüyü. Çünki hekayətdə deyilir ki, onlar Peyğəm- 
bərin (s.s) mübaliğəsi və təkrarına qarşı yalnız şübhə 
vasitəsilə mücadilə edirdilər. Onlara görə şübhə əzə- 
mətli və aydın bir şey olduğundan onlar bununla kifa- 
yətlənmişlər. 


BƏNİ ADƏMİN (İNSANLARIN) 
ƏMƏLİSALEH ADAMLAR BARƏDƏ İFRATA 
VARMASININ ONLARIN KAFİRLİYİNƏ VƏ 

DİNLƏRİNİ TƏRK ETMƏLƏRİNƏ SƏBƏB 
OLMASI BARƏDƏ FƏSİL 


Ilah-təala buyurur: “Ey Kitab əhlil Öz dini- 
nizdə həddinizi aşmayınl” (ən-Nisa, 171). 

Buxarinin hədis kitabında (4636, “Sarət əl-övsan...” 
ifadəsi ilə başlanır) İbn Abbasdan (Allah ondan razı 
olsunl) rəvayət olunur ki, o, Allah-təalanın “Onlar 
insanlara öz tanrılarınızdan əl çəkməyin, nə Vəddən, 
nə Suva”dan, Yəğusdan, Nəsrdən uzaqlaşmayın” (Nuh, 
23) kəlamı haqqında demişdir: “Bunlar Nuh qövmün- 
dən olan əməlisaleh adamların adlarıdır. O adamlar 
həlak olanda şeytan onların qövmünə təlqin etdi ki, 
onların sağlıqlarında olduqları yerlərdə onlara heykəl- 
lər ucaldıb onların adlarını heykəllərinə versinlər. 
Onlar bunu etdilər. Lakin bu heykəllərə ibadət olun- 
murdu. Heykəlləri düzəldən adamlar öləndən sonra 
bu haqda mə”lumatlar unudulduqda onlara ibadət 
olunmağa başlandı”. 

İbn Qeyyim demişdir: “Sələflərdən bir çoxu öldük- 
dən sonra onların yaxın adamları onların qəbrlərinə 
çox ziyarət etmiş, sonra onların heykəllərini düzəlt- 
mişlər. Uzun vaxt keçdikdən sonra onlar bu heykəllərə 
sitayiş etməyə başlamışlar”. 

Ömər ibn Xəttabdan belə rəvayət edirlər ki, o, Rəsu- 
lullahın (s.s) belə dediyini söyləmişdir: “Xristianlar 
Məryəmin oğlunu həddən artıq tə”riflədikləri kimi, siz 
—515— 


də məni həddən artıq tə”rifləməyinl Mən sadəcə olaraq 
bir bəndəyəm. Mənə Allahın qulu və Allahın Rəsulu 
deyin” (Buxari — 3261, Əhməd - 1/23). 

Ömər daha sonra demişdir: “Peyğəmbər əleyhis- 
səlam buyurmuşdur: - Məbadə həddinizi aşasınız. 
Sizdən əvvəlkiləri həddini aşmaq məhv etmişdir” 
(Əhməd - 1/215). 

Müslim (2670) isə İbn Məs”uddan rəvayət etmişdir 
ki, Rəsulullah (s.s) belə demişdir: “Həddən artıq xır- 
daçılıq edənlər də məhv olmuşlar”. Peyğəmbər bunu 
üç dəfə təkrar etmişdir. 

Bu fəsildə aşağıdakı məsələlər əhatə olunmuşdur: 

1. Bu fəsli, habelə bundan sonra gələn iki fəsli başa 
düşən adama İslamın o biri tərəfinin görünməsi, o 
adamın Allahın qüdrətinə və onun insanların qəlbini 
istədiyi anda alt-üst etməsinə (onları öz fikirlərindən 
döndərməsinə — Ə.Ə.) heyran olması, 

2. Yer üzündə ilk şirkin əməlisaleh adamların 
Allaha bənzədilməsindən baş verməsi, 

3. Peyğəmbərlərin dinini dəyişdirən ilk şey, pey- 
ğəmbərləri Allahın özünün göndərdiyi bilindiyi halda 
buna səbəb nə idi? 

4. Şəriətin və təbiətin bid”ətləri (yenilikçilik, qon- 
darmaçılıq, küfr — Ə.Ə.) rədd etməsi ilə yanaşı onların 
qəbul olunması, 

5. Bütün bunlara haqqın batillə qarışdırılmasının 
səbəb olması. Bunlardan birincisi əməlisaleh adamlara 
olan məhəbbət, ikincisi isə elm və din adamlarından 
bə”zilərinin yaxşılıq etmək məqsədilə etdikləri bir 
şeyin onlardan sonrakılar tərəfindən başqa cür başa 
düşülməsidir, 


6. Nuh surəsindən bir ayənin təfsiri, 

7. İnsan qəlbində haqqın azalıb nahaqqın artmasının 
onun xislətində olması, 

8. Bu fəsildə sələflərdən gəlmiş belə bir fikrə sübut 
var ki, bid”ətlər küfrə səbəb olur (belə ki, o, İblisə 
Allaha asi olmaqdan daha əzizdir, çünki asiliyə görə 
bağışlanmaq olar, bid”ətə görə isə yox), 

9. Bid”ət işlətmək istəyənin niyyəti yaxşı olsa belə, 
bid”ətin şeytana aid bir şey olması, 

10. Hər hansı bir işdə həddi aşmağın (ifrata var- 
mağın) qadağan olmasının ümumi bir qayda olması və 
nəyin həddi aşmaq olması, 

11. Yaxşı bir iş görmək (ibadət etmək — Ə.Ə.) məqsə- 
dilə qəbir üstünə çox gedib-gəlməyin zərəri, 

12. Heykəl ucaltmağın qadağan olması və heykəl- 
lərin dağıdılmasının hikməti, 

13. Bu hekayətin əhəmiyyətinin böyüklüyü və in- 
sanların ona çox ehtiyacları olduğu halda ondan qafil 
olması, 

14. Ən təəccüblü şey onların, yə”ni bid”ət əhlinin 
özlərinin bu hekayəti hədis və təfsir kitablarında oxu- 
yub hərfi mə”nada başa düşməsidir. Belə ki, Allah 
onların qəlbini özlərindən elə ayırmışdır ki, onlar Nuh 
qövmünün etdiyi hərəkətin ən yaxşı ibadətlərdən biri 
olduğuna, Allahın və Onun Rəsulunun qadağan etdiyi 
şeyin isə insanın qanının tökülməsinə və malına qəsd 
olunmasına icazə verən küfr olduğuna inanmışlar, 

15. Onların bununla (bütlərə ibadətlə — Ə.Ə.) yalnız 
şəfaət istəməsinin bəyanı, 

16. Onların surət yaradan alimlərin də bunu istə- 
məsini zənn etməsi, 


17. Peyğəmbərin “Xristianlar Məryəmin oğlunu 
həddən artıq tərriflədikləri kimi, siz də məni həddən 


VI” 


artıq tə”rifləməyinl” sözünün buna parlaq sübut 
olması. Ona Allahın salavatı və salamı olsun ki, belə 
aydın bəlağət dərəcəsinə çatmışdır, 

18. Peyğəmbərin bizə həddən artıq xırdaçılıq edən- 
lərin (yaxud burnunu hər işə soxanların — Ə.Ə.) də 
məhvi barədə nəsihət verməsi, 

19. Heykəllərin sahibləri unudulmayınca heykəllərə 
ibadət olunmadığının bəyanı. Burada tövhidin nə 
vaxtadək mövcud olduğu və onun unudulmasının 
zərəri də aydınlaşır, 

20. Bu mə”lumatların unudulmasına onları bilən- 
lərin ölüb getməsinin səbəb olması. 


NƏİNKİ BİR ƏMƏLİSALEH ADAMIN 
QƏBRİNƏ, HABELƏ ONUN QƏBRİ 
ÜSTÜNDƏ ALLAHA İBADƏT EDƏNLƏRƏ 
CİDDİ XƏBƏRDARLIQ FƏSLİ 


ədis kitablarında Aişədən (Allah ondan razı 
olsunl) belə rəvayət olunur ki, Ümm Səlmə 


Rəsulullaha (s.s) Həbəşistan torpağında gördüyü bir 
kilsə və onun içindəki şəkillər haqqında danışmışdır. 
Peyğəmbər onu dinləyib demişdir: “Onlarda bir yaxşı 
adam, yaxud yaxşı qul öləndə onun qəbri üstündə 
səcdəgah tikmək və orada şəkillər çəkmək adətdir. 
Onlar bununla iki fitnəni — qəbirlərə ibadət etmək 
fitnəsini və heykəl qoymaq fitnəsini birləşdirmişlər” 
(Əhməd - 6/519, Buxari — 424, Müslim - 298). 

-— 53 -— 


Aişədən bu məzmunlu daha bir hədis rəvayət 
olunur: “Peyğəmbərə (s.s) ölüm mələyi nazil olarkən o 
öz xəmisəsini (zolaqlı paltarını, köynəyini) üzünə 
çəkmişdi. Birdən canı sıxıldı və onu üzündən çəkib elə 
uzanmış halda dedi: “Allah yəhudilərə və xristianlara 
lə"nət eləsin ki, onlar öz peyğəmbərlərinin qəbirlərini 
səcdəgaha çevirmişlər”. O bununla onların etdiklərini 
etməməyə xəbərdarlıq edirdi. Bu xəbərdarlıq olma- 
saydı, o, açıq yerdə — əshabələrin dəfn olunduqları 
qəbristanlıqda dəfn olunardı. Lakin qorxu vardı ki, 
onun qəbrini səcdəgah edərlər...” (Buxari — 425, 
Müslim - 531). 

Müslim (521) isə Cündəb ibn Abdullanın belə dedi- 
yini rəvayət edir: “Mən Peyğəmbərin (s.s) vəfatından 
beş gün əvvəl onun belə dediyini eşitmişəm: “İbrahimi 
özünə xəlil (ən yaxın, sevimli dost — Ə.Ə.) seçən Allah 
məni də seçdiyi kimi, ümmətimdən bir xəlil seçmək 
ixtiyarım olsaydı, Əbu Bəkri özümə xəlil seçərdim. 
Məbadə sizdən əvvəlkilər öz peyğəmbərlərinin qəbir- 
lərini səcdəgah etdikləri kimi siz də qəbirləri səcdəgah 
edəsiniz, mən bunu sizə qadağan edirəm”. Göründüyü 
kimi, o bunu ömrünün sonunda qadağan etdi. Həm də 
o bunu edənləri ölüm ayağında lənətlədi. Qəbrin 
yanında səcdəgah tikilmədən namaz qılınması da belə- 
dir. Aişənin “Qorxu vardı ki, onun qəbrini səcdəgah 
edərlər” sözü bu mə”nadadır. Namaz qılmaq məqsə- 
dilə seçilən hər bir yer səcdəgah seçilmiş olur, axı 
namaz qılınan hər bir yer məscid adlanır. Peyğəmbərin 
(s.s) dediyi kimi: “Torpaq mənim üçün pak səcdəgah 
buyurulmuşdur”. 


Əhməd (1/405) çox yaxşı bir isnadla İbn Məs”uddan 
(Allah ondan razı olsunl) Peyğəmbərin (s.s) belə dedi- 
yini rəvayət edir: “Ən pis adamlar Qiyamət günü- 
nədək sağ qalacaq (qurdla qiyamətə qalacaq -— Ə.Ə.) 
adamlar və qəbirləri səcdəgah edən adamlardır”. Əbu 
Hatəm də bu hədisi öz hədis kitabında rəvayət 
etmişdir. 

Bu fəsildə aşağıdakı məsələlər əhatə olunmuşdur: 

1. Peyğəmbərin (s.s) yaxşı niyyətlə də olsa, əməli- 
saleh bir adamın qəbri yanında Allaha ibadət edilmək 
üçün məscid tikmiş adamlar haqqında dedikləri, 

2. Abidə ucaltmağın qadağan olunması və bunu 
edənlərə ciddi xəbərdarlıq, 

3. Peyğəmbərin (s.s) bu işdə mübaliğəyə yol vermə- 
sindəki ibrət dərsi: onun bunu onlara əvvəllər qadağan 
etməsi, sonra ölümündən beş gün əvvəl söylədikləri, 
daha sonra ölüm yatağında ikən əvvəllər dedikləri ilə 
kifayətlənməməsi, 

4. Onun bunu öz qəbri üstündə etməyi hələ qəbri 
yox ikən qadağan etməsi, 

5. Qəbir üstə abidə ucaltmağın yəhudilərin və 
xristianların öz peyğəmbərlərinin qəbirləri üstündə 
abidə ucaltmaq adətlərinin qalığı olması, 

6. Peyğəmbərin (s.s) buna görə yəhudiləri və xris- 
tianları lə”nətləməsi, 

7. Onun bununla bizi öz qəbri üstündə belə şeylər 
inşa etməkdən çəkindirmək istəməsi, 

8. Onun açıq sahədə - qəbristanda dəfn olunmama- 
sının səbəbi, 

9. Buna onun qəbrinin səcdəgah edilməsindən ehti- 
yat edilməsinin səbəb olması, 


10. Onun qəbirləri səcdəgah edənləri ölməyib 
Qiyamət gününə qalacaq adamlarla bərabər tutması və 
beləliklə də, şirk baş verməmiş onun baş verməsinə 
bəhanə olan şeyi onun nəticəsi ilə birlikdə göstərməsi, 

11. Onun ölümündən beş gün qabaq söylədiyi 
xütbədə (nitqdə) bə”zi elm adamlarının yetmiş iki mil- 
lətin hamısından xaric hesab etdikləri ən pis bid”ətçilər 
olan iki tayfaya - rafizilərə və cəhmilərə cavab ver- 
məsi. Mərlum olduğu kimi, şirk və qəbrlərə ibadət 
məhz rafizilərdə baş verdi, qəbirlərin üstündə məscid- 
lər tikən ilk adamlar onlar oldular, 

12. Peyğəmbərin (s.s) ölümqabağı ağrılardan çək- 
diyi əziyyət, 

13. Ona ehtiram göstərilib Allahın xəlilliyinə layiq 
görülməsi, 

14. Xəlilliyin məhəbbətdən üstün olmasının bəyanı, 

15. Əbu Bəkr Siddiqin əshabələrin ən fəzilətlisi olması, 

16. Əbu Bəkrin xəlifəliyinə işarə olunması. 


ƏMƏLİSALEH ADAMLARIN QƏBİRLƏRİNƏ 
HƏDDƏN ARTIQ EHTİRAM GÖSTƏRİL- 
MƏSİNİN BU QƏBİRLƏRİ ALLAHDAN 
QEYRİ İBADƏT OLUNAN BÜTLƏRƏ 
ÇEVİRMƏSİ HAQQINDA FƏSİL 


alik “əl-Müvəttə””də rəvayət etmişdir ki, 
Rəsulullah (s.s) belə demişdir: “İlahi, mənim 


qəbrimi ibadət olunan büt etmə, öz peyğəmbərinin 
qəbirlərini səcdəgah edən bir gövmü Allahın şiddətli 
qəzəbi tutar”. 

—0:0— 


İbn Cəririn “İğasət əl-ləhfan” əsərində Süfyana, 
onun da Mənsura istinadla Mücahiddən etdiyi rəva- 
yətdə Mücahidin “Siz Latı və Üzzanı görmüsünüzmü?” 
(ən-Nəcm, 19) ayəsindəki Lat haqqında belə dediyi 
göstərilir: “O həmişə onlar üçün sıyıq bişirərdi, ölən- 
dən sonra isə onun qəbrini ziyarət etməyə başladılar. 
Əbülcövza da İbn Abbasın elə belə dediyini rəvayət 
etmişdir: “O, ziyarətçilər üçün sıyıq çalardı”. 

Yenə də İbn Abbasın (Allah ondan da, atasından da 
razı olsunl) belə dediyi rəvayət olunur: “Rəsulullah 
(s.s) qəbirləri ziyarət edən qadınları və onların üstündə 
səcdəgah tikən, çıraq yandıran kişiləri lə”nətləmişdir”. 
Bu hədisi bir çox Sünnə alimləri rəvayət etmişlər. 

Bu fəsildə aşağıdakı məsələlər əhatə olunmuşdur: 

1. Bütlərin nə olduqlarının təfsiri (aydınlaşdırılması), 

2. İbadətin təfsiri, 

3. Peyğəmbərin (s.s) yalnız bir xoşagəlməz şeyin baş 
verəcəyindən qorxduğu zaman Allaha pənah aparması 
(müraciət etməsi), 

4. Onun peyğəmbərlərin qəbirlərinin səcdəgah edil- 
məsini bununla əlaqələndirməsi (belə işlərdən sayması), 

5. Allah qəzəbinin şiddətli olmasının qeyd olunması, 

6. Ən mühüm məsələlərdən biri: ən böyük bütlər- 
dən biri olmuş Lata ibadət olunmasının səbəbi, 

7. Onun əməlisaleh bir adamın qəbri olması, 

8. “Lat” sözünün qəbir sahibinin adı olması və ona 
verilmiş adın (sıyıqçalan, xəşilçalan və s. — Ə.Ə.) mə”- 
nasının izahı, 

9. Qəbirləri ziyarət edən qadınların lə”nətlənməsi, 

10. Qəbirlərin üstündə çıraq yandıranların lə”nət- 
lənməsi. 


ALLAHIN SEÇMƏ PEYĞƏMBƏRİ 
MƏHƏMMƏDİN (s.s) TÖVHİDİN ŞƏRƏFİNİ 


QORUMASI VƏ ŞİRKƏ APARAN HƏR BİR 
YOLU BAĞLAMASI HAQQINDA FƏSİL 


Hah-təalanın kəlamı: “Sizə özünüzdən bir pey- 
gəmbər gəlmişdir” (ət-Tövbə, 128). 

Əbu Hüreyrənin (Allah ondan razı olsunl) dediyinə 
görə Rəsulullah (s.s) demişdir: “Öz evlərinizi qəbirlərə, 
mənim qəbrimi ziyarətgaha çevirməyin. Mənim üçün 
namaz qılıb Allahdan xeyir-dua istəyin. Harada olur- 
sunuzsa-olun, xeyir-duanız (salavatınız) mənə çatar”. 
Bu hədisi Əbu Davud yaxşı isnadla rəvayət etmişdir, 
onu rəvayət edənlər nüfuzlu ravilərdir. 

Əli ibn Hüseyndən (Allah ondan razı olsunl) rəva- 
yət olunur ki, o belə demişdir: “Bir dəfə atam bir 
kişinin Peyğəmbərin (s.s) qəbrinin yanına gəlib ora- 
dakı deşikdən içəri keçərək dua etmək istədiyini gördü 
və onu bunu etməyə qoymadı. Atam o kişiyə belə 
dedi: - Gəl sənə babam Rəsulullah (s.s) haqqında 
atamdan eşitdiyim bir hədis danışım... Babam belə 
deyərmiş: “Mənim qəbrimi ziyarətgah, öz evlərinizi 
qəbristan etməyin. Sizin təsliminiz (duanız — Ə.Ə.), 
harada olsanız, mənə çatar”. Bu hədisi Məqdisi özü- 
nün “əl-Muxtarə” kitabında rəvayət etmişdir. 

Bu fəsildə aşağıdakı məsələlər əhatə olunub: 

1. Bəraət (ət-Tövbə) surəsinin bir ayəsinin təfsiri, 

2. Peyğəmbərin öz ümmətini tövhidin şərəfinə 
toxunmaqdan və şirkə qurşanmaqdan tamamilə uzaq- 
laşdırması, 


3. Onun bizim üçün can yandırması, bizə mehri- 
banlıq və mərhəmət göstərməsi, 

4. Onun qəbrinin ziyarət olunmasının ən yaxşı iş- 
lərdən olmasına baxmayaraq, öz qəbrinə ziyarət olun- 
masını qadağan etməsi, 

5. Onun öz qəbrini çox ziyarət etməyi (ziyarətgaha 
çevirməyi) qadağan etməsi, 

6. Onun öz əshabələrini evdə əlavə (nafilə) namaz 
qılmağa həvəsləndirməsi, 

7. Əshabələrə görə, qəbristanda namaz qılmağın 
qadağan olması, 

8. Peyğəmbərin bunu adamların xeyir-duasının və 
salamının ona, onların yaxında, yaxud uzaqda olma- 
sından asılı olmayaraq çatması ilə, ona yaxın olmaq 
istəyənlərin fərziyyələrinə ehtiyacın olmaması ilə izah 
etməsi, 

9. Peyğəmbərə (s.s) öləndən sonra bərzəxdə (vəfa- 
tından Qiyamət gününədək olan “qəbir həyatı” za- 
manı) öz ümmətinin namaz qılıb ona xeyir-dua etməsi 
və salam yetirməsinin görünəcəyi. 


BU ÜMMƏTDƏN BƏ”ZİLƏRİNİN BÜTLƏRƏ 


İBADƏT ETMƏSİ HAQQINDA FƏSİL 


Hah-təalanın kəlamları: “A/lah kitabından pay 

verilənlərin cibtə və tağuta aldanıb kafirlərin 
iman gətirənlərdən daha doğru yolda olduqlarını 
dediklərini görmədinmi? Onlar Allahın lə"nətlədiklə- 
ridir, Allahın lənətlədiyi adama bir kömək edən tap- 
mazsamn” (ən-Nisa, 51-52). 


“De:- Mən sizə Allahın lə”nətləyib üstünə qəzəb- 
ləndiyi və meymuna, donuza çevirdiyi və tağuta ina- 
nan adamların cəzasının bundan da pis olacağından 
xəbər verimmi?” (əl-Maidə, 60). 

“.. Mübahisədə qalib gələnlər: “Onların qəbirləri 
üstündə bir məscid tikəcəyik” - dedilər” (əl-Kəhf, 21). 

Əbu Səiddən (Allah ondan razı olsunl) Rəsulullahın 
(s.s) belə dediyi rəvayət olunur: “Siz özünüzdən əv- 
vəlkilərin adətlərini elə dəqiqliklə təkrar edirsiniz ki, 
eşitsəniz onlar kərtənkələ yuvasına giriblər, siz də 
girərsiniz”. Dedilər: “Ya Rəsulullahl “Əvvəlkilər” de- 
yəndə yəhudilər və xristianları nəzərdə tutursanmı? 
Dedi: “Onları nəzərdə tutmayıb bəs kimi nəzərdə 
tutmalıyam?” (Müslim -— 2669, Buxari — 3269). 

Müslim (2889) isə Sövbandan (Allah ondan razı 
olsunl) Rəsulullahın (s.s) belə dediyini rəvayət etmiş- 
dir: “Allah mənim üçün torpaq (ərazi — Ə.Ə.) ayır- 
mışdır. Mən onun şərq və qərb sərhədlərini gördüm. 
Mənim ümmətimin mülkünün sahəsi mənim üçün 
ayrılmış torpağın sahəsinə çatacaq. Mənə iki xəzinə 
verildi: qırmızı xəzinə (sonralar qənimət olunacaq 
Kəsra taxt-tacı, sərvəti — Ə.Ə.) və ağ xəzinə (sonralar 
qənimət olunacaq Qeysər (Rum) taxt-tacı, sərvəti — 
Ə.Ə.). Mən Rəbbimdən xahiş etdim ki, mənim ümmə- 
timi kütləvi qırğınla (aclıq, epidemiya və s. — Ə.Ə.) 
həlak etməsin, onların üstünə özlərindən başqa heç bir 
düşmən salmasın və onların toxunulmazlığını (bütöv- 
lüyünü) tə”min etsin. Belə olduqda Rəbbim dedi: — Ya 
Məhəmmədl Mən bir qərar versəm, dəyişməz qalar. 
Mən qərar verdim ki, sənin ümmətinin övladlarını 
kütləvi qırğınla həlak etməyim, onların üstlərinə 


özlərindən başqa bir düşməni salmayım. Onların 
qonşuluğunda yaşayanlar birləşib onlara hücum 
etsələr də, onların özlərindən bəz”ziləri o birilərini həlak 
etməyincə, bir qismi digərini əsir-yesir etməyincə, 
onların bütövlüyünə xələl gəlməyəcək”. Bərqani bu 
hədisi öz hədis kitabında rəvayət etmiş və sonra Pey- 
ğəmbərin (s.s) belə dediyini əlavə etmişdir: “Mən 
ümmətim üçün daha çox onları düzgün yoldan azdı- 
ran imamlarından (başçılarından) qorxuram. Ümmə- 
tim arasına ədavət düşsə, bu, Qiyamət gününədək 
davam edəcək. Mənim ümmətimdən sağ qalanlar müş- 
riklərlə birləşməyincə, dəstə-dəstə adamlar bütlərə 
ibadət etməyincə, qiyamət qopmayacaq. Mən pey- 
ğəmbərlərin sonuncusu olduğum halda, məndən sonra 
peyğəmbər olmayacağı halda, ümmətimdən otuz nəfər 
yalançı çıxacaq və onların hər biri deyəcək ki, pey- 
ğəmbərdir. Ümmətimdən haqdan uzaqlaşmayan bir 
tayfa (bir dəstə adam) qalib çıxacaq və onları mey- 
danda qoyub qaçanların xəyanəti Allah-təbarəkə və 
təalanın əmri gəlib yetişənədək onlara bir zərər vura 
bilməyəcək”. 

Bu fəsildə aşağıdakı məsələlər əhatə olunmuşdur: 

1. ən-Nisa surəsindən bir ayənin təfsiri, 

2. əl-Maidə surəsindən bir ayənin təfsiri, 

3. əl-Kəhf surəsindən bir ayənin təfsiri, 

4. Bu məsələlərin ən əhəmiyyətlisi bu suallara 
verilən cavablardır. Bu məqamda cibtə və tağuta iman 
nə mə”nada işlənmişdir? Bu iman qəlbən e”tiqad etmək 
deməkdirmi? Yoxsa bu iman belə e”tiqad sahiblərinin 
onların (cibtin və tağutun) bə”ziləri ilə razılaşması və 
bütövlükdə puçluğunu bilməsi deməkdir? 


5. Onların (Kitab əhlinin) Allahı inkar etdiklərini 
bildikləri kafirlərin mö”minlərdən daha doğru yolda 
olduqlarını deməsi, 

6. Bu fəsildə aydınlaşdırılması nəzərdə tutulan əsas 
məsələ, yə”ni şirkin Əbu Səidin danışdığı hədisdə 
olduğu kimi, çox adamda olması, 

7. Peyğəmbərin bunun baş verəcəyini qabaqcadan 
bəyan etməsi (bu millətdən olan çox adamın bütlərə 
ibadət etməsi nəzərdə tutulur), 

8. Ən təəccüblü bir iş: Muxtar kimi hər iki şəhadəti 
(Əşhədü ən la ilahə illəllah və əşhədü ənna Mühəm- 
mədən rəsulullah) qəbul edib özünün bu ümmətdən 
olduğunu, Allahın elçisinin, Qur”anın haqq olduğunu 
bəyan etməklə yanaşı, peyğəmbərlik iddiasında olan 
adamların meydana çıxması. İşə bax ki, o, bir tərəfdən 
Məhəmmədin peyğəmbərlərin sonuncusu olduğunu, 
digər tərəfdən bununla açıq-aydın ziddiyyət təşkil 
edən bütün bu sözləri deyir. Muxtar əshabələrin döv- 
rünün sonlarında meydana çıxmış və dəstə-dəstə 
adamlar ona inanaraq onun ardınca getmişlər, 

9. Haqqın, yer üzündən əvvəllər kəsildiyi kimi, bir 
daha tamamilə kəsilməyəcəyi və bir tayfanın haqdan 
uzaqlaşmayacağı müidəsi, 

10. Onların sayca az olacaqlarına baxmayaraq, nə 
onları meydanda qoyub qaçanların, nə də onların əley- 
hinə çıxanların onlara zərər verə bilməyəcəyi haqqında 
fikrin doğru çıxmasından ibarət ən böyük mö”cüzə, 

11. Bu şərtin qiyamət qopanadək qüvvədə olacağı, 

12. Buradakı hədisdə haqqında danışılan hadisə- 
lərin artıq baş verməsindən ibarət böyük mö”cüzələr, o 
cümlədən: Peyğəmbərin (s.s) xəbər verdiyi kimi, onun 


ümmətinin ərazisinin şimala və cənuba deyil, şərqə və 
qərbə doğru genişlənməsi, bu ümmətə iki xəzinə (Kəs- 
ranın və Qeysərin taxt-tacları və sərvətləri) verilməsi, 
Allahdan ümməti üçün istədiyi iki şeyə (indicə qeyd 
olunmuş torpaqlara və xəzinələrə işarədir — Ə.Ə.) 
müsbət, üçüncüyə mənfi cavab alınması — artıq onlar 
arasında ədavətin düşməsi və bunun qiyamət qopa- 
nadək davam edəcəyinin doğru çıxması, onun öz 
ümmətindən bə”zilərinin bir-birini həlak edəcəyi, 
bə”zilərinin bir-birini əsir edəcəyi, öz ümməti üçün 
onları doğru yoldan azdıracaq başçılarından haqlı 
olaraq qorxması, onun bu ümmətdən peyğəmbərlik 
edərək gələcəkdən xəbər vermək iddiasında olan 
adamların çıxacağı haqqındakı verdiyi xəbərlərin doğ- 
ruluğu, bir tayfanın haqq uğrunda mübarizədə qalib 
çıxacağının doğruluğu. Artıq bütün bunlar, ayrılıqda 
hər birinin ağlasığmaz olması ilə yanaşı, onun xəbər 
verdiyi kimi olmuşdur, 

13. Peyğəmbərin öz ümməti üçün adamları doğru 
yoldan azdıran imamlardan qorxmasının xüsusi vur- 
ğulanması, 

14. Bütlərə ibadətin nə mə”na verməsinə diqqətin 
yönəldilməsi. 


SEHR HAQQINDA FƏSİL İ 


Hah-təalanın kəlamları: “... Ozlar bilirdilər ki, 
onu (sehri — Ə.Ə.) öyrənənin Axirətdə bir 
nəsibi olmaz...” (əl-Bəqərə, 102). 
“,.. Cibtə və tağuta aldanıb...” (ən-Nisa, 51). 


Ömər (Allah ondan razı olsunl) demişdir: “Cibt- 
sehrdir, tağut — şeytan”. Cabir (Allah ondan razı 
olsunl) demişdir: “Tağutlar şeytanların səmadan enib 
xəbərlər gətirdikləri kahinlərdir, onlardan hər məhəl- 
lədə (tayfada, insanda, canlıda — Ə.Ə.) biri var”. 

Əbu Hüreyrədən (Allah ondan razı olsunl) rəvayət 
olunur ki, Rəsulullah (s.s) demişdir: “Özünüzü onları 
işləyənin məhvi ilə nəticələnən yeddi günahdan göz- 
ləyinl” 
dır?” Demişdir: “Allaha şərik qoşmaq, sehrlə məşğul 
olmaq, Allahın haqlı hesab etmədiyi halda adam öl- 


Soruşmuşlar: “Ya Rəsulullah, onlar hansılar- 


dürmək, rüşvət və sələm almaq, yetim malını mənim- 
səmək, döyüş günü meydandan qaçmaq, namuslu, 
qafil, mö”min qadınları namussuzluqda günahlandırıb 
onlara böhtan atmaq” (Buxari — 2615, Müslim - 89). 

Cündəbdən isə Peyğəmbərin (s.s) özündən eşitdiyi 
belə bir hədis rəvayət olunur: “Sehrkarın öhdəsindən 
qılınc zərbəsi ilə gəlmək olar”. Bu hədisi Tirmizi (1460) 
rəvayət etmiş və onun Peyğəmbərin özündən deyil, 
əshabələrindən eşidilmə hədis olduğunu söyləmişdir. 

Buxarinin hədis kitabında isə Bücalə ibn Əbədənin 
belə dediyi göstərilir: “Ömər ibn Xəttab (Allah ondan 
razı olsunl) yazılı əmr (fərman) vermişdi ki, hər bir 
sehrkar kişini və qadını öldürün. Biz də üç sehrkar kişi 
öldürdük”. Həfsədən (Allah ondan razı olsunl) də onu 
sehirləmiş bir cariyəsini (kənizini — Ə.Ə.) öldürməyi 
əmr etdiyi və cariyənin öldürüldüyü rəvayət olunmuş- 
dur. Həmin hadisə Cündəbdən də rəvayət olunmuş- 
dur. Əhməd bu hədisin Peyğəmbərin (s.s) üç əshabə- 
sindən (Ömər, Həfsə, Cündəb - Ə.Ə.) rəvayət olun- 
duğunu söyləmişdir. 


Bu fəsildə aşağıdakı məsələlər əhatə olunmuşdur: 

1. əl-Bəqərə surəsindən bir ayənin təfsiri, 

2. ən-Nisa surəsindən bir ayənin təfsiri, 

3. Cibtin və tağutun, onların arasındakı fərqin təfsiri 
(izahı), 

4. Tağutun həm cinlərdən, həm də insanlardan ola 
bilməsi, 

5. Qəti qadağan olunan yeddi həlakedici günahla 
tanışlıq, 

6. Sehrkarın kafirlik (Allahı inkar — Ə.Ə.) etməsi, 

7. Onun qətlə məhkum edilməsi və tövbəsinin qəbul 
olunmaması, 

8. Sehrbazlığın müsəlmanlar arasında Ömərin döv- 
ründə belə mövcud olduğunu görürüksə, ondan sonra 
bunun nə dərəcədə yayılmasının təsəvvürə gətirilməsi. 


SEHRİN NÖVLƏRİNDƏN BƏ”-ZİLƏRİNİN 
BƏYANI FƏSLİ 


hməd demişdir: “Məhəmməd ibn Cə”fər 
Övfdən, Övf Həyyan ibn Əladan, Həyyan da 
Qütn ibn Qəbisədən, Qütn ibn Qəbisənin atasının 
Peyğəmbərdən (s.s) bu sözləri eşitdiyini danışmışdır: 
“İyafə (quşları hürkütməklə fal açmaq — Ə.Ə.) də, tərq 
(yer üstündə xətlər çəkmək — Ə.Ə.) də, tirə (işin nəhs 
gətirməsinə inam — Ə.Ə.) də cibtdir”. 
Övf demişdir: “İyafə — quşları hürküdüb uçur- 
maqdır, tərq — yer üstündə çəkilən xətdir”. 
Cibt, Həsənin dediyinə görə, şeytan sədasıdır. Bu 
çox yaxşı isnadlı bir hədisdir, Əbu Davudda, Nəsaidə 


və İbn Hibbanın hədis kitabında ona istinadən 
verilmişdir. 

İbn Abbasdan (Allah ondan da, atasından da razı 
olsunl) isə Rəsulullahın (s.s) belə dediyi rəvayət olun- 
muşdur: “Nücum (ulduz elmi, astronomiya, çox 
ehtimal ki, ancaq astrologiya — Ə.Ə.) elmindən bir fəsil 
öyrənən sehrdən bir fəsil öyrənmiş olur. Birincidən nə 
qədər öyrənərsə, ikincidən də o qədər öyrənər”. Bu 
hədisi Əbu Davud rəvayət etmişdir. Səhih hədisdir, 
isnadı e”tibarlıdır. 

Nəsai (7/112) isə Əbu Hüreyrənin danışdığı bu 
hədisi verir: “Kim bir düyün bağlayıb ona üfürərsə, 
sehr etmiş olur, kim sehr edərsə, Allaha şərik qoşmuş 
olur. Kim bir şeyə (ürəkdən - Ə.Ə.) bağlanarsa, (Allaha 
yox — Ə.Ə.) ona təvəkkül etmiş olur”. 

İbn Məs”uddan da Rəsulullahın (s.s) belə dediyi 
rəvayət olunur: “Mən sizə dedi-qodunun nə olduğunu 
deyimmi? Bu, böhtan və adamlar arasında söz gəz- 
dirməkdir”. Hədisi Müslim (2606) rəvayət etmişdir. 
Buxari və Müslim İbn Ömərdən (Allah ondan da, 
atasından da razı olsunl) Rəsulullahın (s.s) belə dedi- 
yini rəvayət etmişlər: “Bəlağətdə də bir sehr var”. 

Bu fəsildə aşağıdakı məsələlər əhatə olunmuşdur: 

1. İyafənin, tərqin və tirənin cibtə aid olması, 

2. İyafənin, tərqin və tirənin izahı, 

3. Nücum elminin sehrin bir növü olması, 

4. Düyün vurub üfürməyin də sehr olması, 

5. Qeybət qılmağın, söz gəzdirməyin də bu qəbildən 
olması, 

6. Bə”zən fəsahətin (gözəl danışığın — Ə.Ə.) də bu 
qəbildən olması. 


KAHİNLƏR VƏ BU QƏBİLDƏN OLAN 
ADAMLAR HAQQINDA FƏSİL 


M üslim öz hədis kitabında Peyğəmbərin (s.s) 
arvadlarının birindən Peyğəmbərin (s.s) belə 
dediyini rəvayət etmişdir: “Kim falçıya gedib fala 
baxdırsa və ona inansa, onun (fala baxdıranın - Ə.Ə.) 
qırx gün namazı qəbul olunmaz”. 

Əbu Hüreyrənin rəvayətinə görə, Peyğəmbər (s.s) 
belə demişdir: “Kim bir kahinin yanına gedib onun 
dediyini təsdiq edərsə, Məhəmmədə nazil olanı inkar 
etmiş olur”. Bu hədisi Əbu Davud (4203) rəvayət 
etmişdir. 

Bu hədis dörd mühəddisin (Tirmizi, İbn Macə, Əbu 
Davud, Nəsai) hədis kitablarında və Hakimdə də var. 
Hakimin dediyinə görə, bu hədis Buxari və Müslimə 
görə, səhih hədisdir. Əbu Hüreyrədən: “Kim falçının 
və ya kahinin yanına gedib onun dediyinə inansa, 
Məhəmmədə nazil olanı inkar etmiş olur” şəklində 
rəvayət olunmuşdur. 

Əbu Yərla da İbn Məs”uddan yaxşı bir isnadla buna 
bənzər bir hədis rəvayət etmişdir. 

İmran ibn Huseyn Peyğəmbərdən (s.s) belə bir 
hədis danışmışdır: “Kim ya özü sınaq etsə (işin gətir- 
məməsinə, nəhs gətirməsinə, düşər-düşməzə, səbir 
gətirməyə inansa — Ə.Ə.), yaxud onun üçün sınaq 
edilsə, kim baxıcılıq etsə (gələcəkdən, taledən xəbər 
vermək istəsə — Ə.Ə.), yaxud özü falına baxdırsa, kim 
sehr (sehr-cadu — Ə.Ə.) etsə, yaxud sehrbaza müraciət 
etsə, bizdən deyil, kim kahinin yanına gedib onun 


dediklərini təsdiq etsə, Məhəmmədə nazil olanı inkar 
etmiş olur”. Bu hədisi Bəzzar çox yaxşı bir isnadla 
rəvayət etmişdir. Təbərani də onu yaxşı bir isnadla İbn 
Abbasın dilindən “kim kahinin...” ifadəsinədək rəva- 
yət etmişdir. 

Bəğəvi demişdir: “Ərraf (falabaxan — Ə.Ə.) gələ- 
cəkdə baş verən hadisələri əvvəlcədən bildiyini deyib 
bununla da guya oğurlanmış şeyin, azmış adamın və s. 
yerini göstərdiyini iddia edənə deyilir. Beləsinə kahin 
də deyilir. Kahin əslində gələcəkdə baş verəcək qeyri- 
müəyyən hadisələrdən xəbər verən adamdır. Onun 
insanın fikrindən keçənləri bildiyini deyənlər də 
olmuşdur”. Əbülabbas ibn Teymiyyə də bu barədə öz 
fikrini bildirmişdir: “Ərraf — kahin, münəccim, rəmmal 
və onlar kimi bu yollarla işlərdən xəbərləri olduğunu 
(hər şeyi bildiklərini — Ə.Ə.) deyən adamların adıdır”. 
İbn Abbas isə “əba cadin” (“əbcəd” - falçılıq edərkən 
haqqında fal açılan adamın adının hərflərini müvafiq 
rəqəmlərə çevirib hesablamaqdan ibarət üsul, mollalar 
bunun üçün “kiçik əbcəd hesabı” deyilən sistemdən 
istifadə edirlər. Bundan sonra “əbcəd” kimi veriləcək — 
Ə.Ə.) yazan və ulduzlarla fala baxan adamlar haq- 
qında demişdir: “Bu işlə məşğul olanın Allah yanında 
bir nəsibi olduğuna inanmıram”. 

Bu fəsildə aşağıdakı məsələlər əhatə olunmuşdur: 

1. Qur”ana inanmaqla kahinin sözünü təsdiq etmə- 
yin bir araya sığmaması, 

2. Kahinə inanmağın küfr olmasının bəyanı, 

3. Bu işdə falına baxılan adamın da falabaxan qədər 
günahkar olması, 


4. Özü smnaqçı olmayıb başqasının onun üçün sınaq 
etdiyi (işinin nəhs gətirdiyi haqqında fal açdığı — Ə.Ə.) 
adamın da elə bunu edən qədər günahkar olması, 

5. Sehr-cadu etdirən adamın kafir olması, 

6. “Əbcəd” üsulu ilə fala baxan adamın da kafir 
olması, 

7. Kahin və ərraf arasındakı fərq. 


NÜŞRƏ (SEHR-CADUNUN AÇILMASI) 
HAQQINDA FƏSİL 


C abirdən rəvayət olunur ki, Rəsulullahdan (s.s) 
nüşrə haqqında soruşanda o demişdir: “O, 


şeytanın əməllərindən biridir”. Bu hədisi Əhməd yaxşı 
bir isnadla rəvayət etmişdir. Əbu Davud da bu hədisi 
rəvayət etmiş və həm də bu barədə demişdir: “Əhməd- 
dən nüşrə haqqında soruşmuşlar, o demişdir: — İbn 
Məs”ud bütün belə əməllərə nifrət edir”. Buxaridə də 
Qətadədən belə rəvayət olunur: “Mən İbn Müseyyibə 
dedim: — Sehr-caduya salınmış, yaxud caduya salınıb 
öz qadınına yanaşa bilməyən adamın sehr-cadusunu 
açmaq, yaxud cinləri ondan uzaqlaşdırmaq olar? 
Cavab verdi: — Bir halda ki bundan yaxşı məqsəd 
güdülür, olar, fayda verən şey qadağan deyil”, Həsən- 
dən rəvayət olunur ki, o belə demişdir: “Sehri sehr- 
kardan başqa heç kəs aça bilməz”. 

İbn Qeyyim demişdir: “Nüşrə sehrin sehrə salınmış 
adamdan açılmasıdır (uzaqlaşdırılmasıdır — Ə.Ə.). Onun 
iki növü var. Birincisi: onu özü kimi başqa bir sehrlə 
açmaq. Bu şeytan əməli adlandırılmış və Həsənin 


sözünün aid olduğu növdür. Bu zaman sehr-cadu açan 
və cadusu açılan adam şeytanın sevdiyi işlə məşğul 
olub ona yaxınlaşırlar (doğmalaşırlar — Ə.Ə.), şeytan 
da sehrə salınmış adamın xətrinə öz sehrini puça çıxa- 
rır. İkincisi: ovsun, Allahın adını zikr edib Ona pənah 
aparmaq, dərmanlar və qadağan olmayan dualardır. 
Bu növə icazə verilir”. 

Bu fəsildə aşağıdakı məsələlər əhatə olunmuşdur: 

1. Nüşrənin qadağan olunması, 

2. Nüşrənin qadağan olunan növü ilə müəyyən 
çətinliyi aradan qaldırdığı üçün icazə verilən növü 
arasındakı fərq. 


TƏTƏYYÜR (SINAQ, İŞİN NƏHS 
GƏTİRMƏSİ) HAQQINDA FƏSİL 


EHi 


Hah-təalanın kəlamları: “... Onların bu uğur- 
suzluğu Allahdan deyilmi? Lakin onların 

çoxu bunu bilməzlər” (əl-Ə”raf, 131). 

“Dedilər: — İşinizin nəhs gətirməsində (uğursuz- 
luqda - Ə.Ə.) özünüz günahkarsınız...” (Yasin, 19). 

Əbu Hüreyrədən (Allah ondan razı olsunl) Rəsu- 
lullahın (s.s) belə dediyi rəvayət olunur: “Nə xəstəliyin 
yoluxması doğrudur, nə işin nəhs gətirməsi, nə də Səfər 
ayının nəhs ay olması”. Bu hədisi Buxari və Müslim öz 
hədis kitablarında vermiş və Müslim əlavə etmişdir: “... 
nə ulduzların yağış yağdırması, nə də qulyabanı”. 

Buxari ilə Müslim Ənəsdən rəvayət etmişlər ki, 
Rəsulullah (s.s) belə demişdir: “Nə xəstəliyin yolux- 
ması doğrudur, nə işin nəhs gətirməsi, təkcə fala 


sözüm yoxdur”. Soruşmuşlar ki, fal deyəndə nə 
nəzərdə tutursan, cavab vermişdir: “Bir adamın başqa- 
sına ürək oxşayan, ümid verən söz deməsini”. 

Əbu Davud da ertibarlı bir isnadla Üqbə ibn Amirin 
belə dediyini rəvayət etmişdir: “Bir dəfə Rəsulullahın 
(s.s) yanında tirənin növlərindən söz düşdü. O dedi: - 
Onların içərisində ən yaxşısı faldır ki, bir müsəlmanı 
yolundan qaytarmır, gördüyü işdən çəkindirmir. Əgər 
biriniz bir xoşagəlməz işə rast gəlsə, belə desin: “İlahi, 
bizə nə yaxşı şeyləri Səndən başqa kimsə verə bilməz, 
nə də pis şeyləri Səndən başqa kimsə bizdən uzaq- 
laşdıra bilməz, hər şey Sənin iradənlədir”. 

İbn Məs”udun Peyğəmbərin özündən danışdığı 
hədisdə deyilir: “Tirəyə inanmaq şirkdir, tirəyə inan- 
maq şirkdir, ona inanan adam heç vəhclə bizdən 
deyil... Lakin Allaha təvəkkül etsən, onu səndən uzaq- 
laşdırar”. Bu hədisi Əbu Davud və Tirmizi rəvayət 
etmiş, Tirmizi həm də ona düzəliş vermiş, sonunu (üç 
nöqtədən sonra — Ə.Ə.) İbn Məs”udun sözü ilə tamam- 
lamışdır. 

Əhmədin hədis kitabında İbn Ömərin danışdığı 
hədisdə Peyğəmbərin (s.s) bu sözlərini oxuyuruq: 
“Kim işin nəhs gətirməyinə inanıb yolundan qayıtsa, 
şirkə qurşanmış olur”. Dedilər: “Bəs bu günahı nə ilə 
yumaq olar?” Dedi: “İlahi, xeyir də Səndəndir, nəhs 
də. Səndən başqa ilahi yoxdur” (Əhməd - 2/220). Yenə 
də Əhmədin Fəzl ibn Abbasdan rəvayət etdiyi hədisdə 
Peyğəmbərin belə dediyini görürük: “Tirə — adamı 
fikrindən döndərən, onu yoldan qaytaran şeyə (nəhs 
fala — Ə.Ə.) deyilir”. 

Bu fəsildə aşağıdakı məsələlər əhatə olunmuşdur: 


1. Diqqətin Allah-təalanın: “... Onların bu uğursuz- 
luğu Allahdan deyilmi?” kəlamına və “... işinizin nəhs 
gətirməsində özünüz günahkarsınız” kəlamına yönəl- 
dilməsi, 

2. Xəstəliyin yoluxmasının inkarı, 

3. Tirənin inkarı, 

4. Bayquş ulamasının uğursuzluq gətirməsinin inkarı, 

5. Səfər ayının nəhs ay olmasının inkarı (ümumiy- 
yətlə hər hansı bir zaman fasiləsinin nəhs olmasının 
inkarı — Ə.Ə.), 

6. Fala baxmağın və baxdırmağın inkar edilməsi və 
məqbul sayılmaması, 

7. Peyğəmbər (s.s) fal deyəndə nə nəzərdə tuturdu, 

8. Qəlbdə bu kimi şeylərin (falabaxana, kahinə, işin 
nəhs gətirməsinə və s. inam - Ə.Ə.) arzuolunmaz hal 
olmasına baxmayaraq, onların insana ziyan verməməsi 
və Allahın bunları Ona təvəkkül edən adamlardan 
uzaqlaşdırması, 

9, Özündə belə şeylərin olduğunu görən adamın öz 
günahını yumaq üçün deməli olduğu sözlər, 

10. Tirənin (sınağın, nəhsliyə inanmağın və s.- 
Ə.Ə.) şirk olmasının bəyanı, 


11. Pislənən tirənin izahı. 


ASTROLOGİYA (ULDUZ FALD 
HAQQINDA FƏSİL 


uxari özünün hədis kitabında deyir: “Qətadə 
demişdir: “Allah ulduzları üç məqsədlə yarat- 
mışdır: səmaya zinət olmaq üçün, şeytanların başına 


daş salmaq üçün (yada sal: meteorun Allah kəlamını 
kahinə ötürən şeytanı məhv etməsi — Ə.Ə.) və istiqa- 
mətlərin tə”yin olunmasında nişanlar kimi istifadə edil- 
mək üçün, kim onların yaradılmasının məqsədini 
başqa cür izah etsə, səhv etmiş və öz nəsibini itirmiş, 
bilmədiyi şey haqqında danışmış olar”. Hərbin qeyd 
etdiyinə görə, Qətadə ayın mənzillərinin (ay hansı 
bürcdə olanda nə baş verməsini — Ə.Ə.) öyrənilməsini 
də pisləmiş, buna İbn Üyeynə də izn verməmişdir. 
Ayın mənzillərinin öyrənilməsinə Əhməd və İshaq 
e”tiraz etməmişlər. 

Əbu Musadan Rəsulullahın (s.s) belə dediyi rəvayət 
olunur: “Üç adam Cənnətə düşməz: sərxoşluq edən, 
qohumluq bağlarını kəsən, sehrin doğruluğunu təsdiq 
edən”. Bu hədisi Əhməd və İbn Hibban rəvayət 
etmişlər. 

Bu fəsildə aşağıdakı məsələlər əhatə olunmuşdur: 

1. Ulduzların yaradılmasının hikməti, 

2. Bunun əksini iddia edənlərə cavab, 

3. Ayın mənzillərinin öyrənilməsi məsələsində mü- 
həddislərin müxtəlif fikirdə olması, 

4. Sehrin puç olduğunu bilə-bilə ona inananların 
hədələnməsi. 


ULDUZ BÜRCLƏRİNDƏN YAĞMUR 


DİLƏYƏNLƏRƏ DAİR FƏSİL 


Hah-təalanın kəlamı: “Sizə ruzi verənə şükür 
etmək əvəzinə, onu yalana çıxarıb, ruzini bir 
başqasının verdiyini deyəcəksinizmi?” (əl-Vaqiə, 82). 


Əbu Malik Əş”əridən (Allah ondan razı olsunl) 
rəvayət olunur ki, Rəsulullah (s.s) demişdir: “Ümmətim 
cahiliyyə dövründən qalmış dörd adəti tərk etməyəcək: 
öz ləyaqəti ilə fəxr etmək, başqasının keçən keçmişinə 
tə”nə etmək, ulduzlardan yağmur diləmək və ölü 
üstündə mərsiyə deyib ağlamaq”. Həmçinin demişdir: 
“Mərsiyə deyən qadın özü öləndən qabaq tövbə etməsə, 
Qiyamət günü ona qatrandan paltar və qoturdan zireh 
(bədəni köz yara olacaq — Ə.Ə.) geydirəcəklər”. Hədisi 
Müslim (934) rəvayət etmişdir. Buxari və Müslimin 
Zeyd ibn Xaliddən (Allah ondan razı olsunl) etdikləri 
rəvayətdə Zeyd belə deyir: “Bir dəfə Rəsulullah (s.s) 
Hüdeybiyyədə bizim qarşımızda sübh namazı qıldı. O 
gecə güclü yağış yağmışdı. Rəsulullah (s.s) namaz qılıb 
qurtarandan sonra adamların qarşısında dayanıb dedi: 
“Bilirsiniz Rəbbiniz nə dedi?” Dedilər: “Allah və Onun 
Rəsulu hamıdan yaxşı bilirlər”. Rəsulullah (s.s) dedi: 
“Rəbbiniz dedi ki, qullarımdan biri mənə iman gətirdi 
və kafir oldu. Kim dedi ki, bizim üçün Allahın fəziləti 
və mərhəməti ilə yağış yağdı, o mənə iman gətirdi və 
ulduza qarşı kafir oldu. Əksinə, kim dedi ki, bizim üçün 
filan bürc filan ulduz yağış yağdırdı, o mənə qarşı 
kafirlik etdi və ulduza iman gətirdi”. 

Buxari ilə Müslimin İbn Abbasın dilindən rəvayət 
etdikləri hədis də bu mə”nanı verir. Orada deyilir ki, 
bə”zi adamlar dedilər ki, filan bürc, filan ulduz doğru 
dedi. Belə olduqda Allah bu ayələri nazil etdi: “Mər 
ulduzların mövqelərinə necə and içməyim? Bilsəydiniz 
o necə böyük bir anddırl O, Qur”ani-Kərimdir. Qoru- 
nub saxlanan bir kitabdadır. Ona yalnız pak olanlar 
toxunar. O, aləmlərin Rəbbindən nazil olmuşdur. Siz 


bu sözdən istifadə edirsinizmi? Sizə ruzi verənə şükür 
etmək əvəzinə, onu yalana çıxarıb ruzini bir başqa- 
sının verdiyini deyəcəksinizmi?” (əl-Vaqiə, 75-82). 

Bu fəsildə aşağıdakı məsələlər əhatə olunmuşdur: 

1. əl-Vaqiə surəsindən bir ayənin təfsiri, 

2. İslam ümmətində cahiliyyə dövründən qalmış 
dörd əlamətin tərk olunmaması, 

3. Bunlardan bə”zisində küfr olması, 

4. İnsanı islam millətindən xaric etməyən küfrün 
mövcudluğu, 

5. Allah-təalanın “Mənim qullarımdan biri mənə iman 
gətirdi və kafir oldu” kəlamının ne”mətin nazil olmasının 
səbəbini (səbəbkarını — Ə.Ə.) aydınlaşdırması, 

6. Burada imanın nədən ibarət olmasının dərki, 

7. Burada küfrün nədən ibarət olmasının dərki, 

8. Buradakı “filan bürc, filan ulduz doğru dedi 
(istədiyimizi yerinə yetirdi — Ə.Ə.)” ifadəsinin dərki, 

9. Peyğəmbərin “Bilirsiniz sizin Rəbbiniz nə dedi?” 
kəlamının alimin (öyrədənin — Ə.Ə.) öyrənən üçün 
məsələni onun özünə sual verməklə üzə çıxarması 
(aydınlaşdırması — Ə.Ə.) üsulu olması, 

10. Mərsiyəçi (ağı deyən — Ə.Ə.) qadının hədələnməsi. 


ƏL-BƏQƏRƏ SURƏSİNİN 165-Cİ VƏ 
ƏT-TÖVBƏ SURƏSİNİN 24-CÜ 
AYƏLƏRİNƏ DAİR FƏSİL 


“İnsanlar arasında Allahı qoyub ona bənzətdik- 
lərini özlərinə tanrı qəbul edən və həmin bənzərləri 
Allahı sevdikləri kimi sezənlər də var” (əl-Bəqərə, 165). 


“De: - Atalarınız, oğullarınız, qardaşlarınız, ər- 
arvadınız, qohum-əqrəbanız, əldə etdiyiniz mal- 
dövlət, kasad olacağından qorxduğunuz ticarətiniz, 
xoşunuza gələn evləriniz sizin üçün Allahdan, Onun 
Rəsulundan, Onun yolunda cihad etməkdən əzizdirsə, 
Allahın əmri gəlincə gözləyin, Allah dinsizləri doğru 
yola yönəltməz” (ət-Tövbə, 24). 

Ənəsdən Rəsulullahın (s.s) belə dediyi rəvayət olu- 
nur: “Sizin heç biriniz inanmaz ki, mən ona oğlundan, 
atasından, bütün adamlarından daha əziz olam” 
(Buxari — 15, Müslim - 44). 

Yenə də onların ikisi Ənəsdən belə rəvayət etmişlər: 
“Rəsulullah (s.s) demişdir: “Üç xüsusiyyətə malik olan 
adam imanın şirinliyini dadar: Allah və Onun Rəsulunu 
hər şeydən çox sevən, bir başqa adamı başqa məqsədlə 
deyil, yalnız Allah xətrinə sevən, Allahın küfrdən xilas 
etdiyi və bundan sonra küfrə qayıtmaq, beləliklə də oda 
(Cəhənnəmə -— Ə.Ə.) atılmaq istəməyən adam”. 

Bu məzmunlu başqa bir rəvayət belə başlanır: “İma- 
nın şirinliyini dadmaq istəyən adam gərək...” (Buxari — 
5694, Müslim - 43). 

İbn Abbasdan rəvayət olunur: “Kim başqalarını 
Allah xətrinə sevsə, onlara Allah xətrinə nifrət etsə, on- 
larla Allah xətrinə dostluq etsə, Allah xətrinə düş- 
mənçilik etsə, bunlarla Allaha yaxın ola bilər. Bir Allah 
qulu (bəndəsi — Ə.Ə.) nə qədər çox namaz qılır-qılsın, 
oruc tutur-tutsun, bu deyilən xüsusiyyətlərə malik 
olmayınca imanın dadını bilməz. İndi adamların dost- 
luğu dünya işləri (malı — Ə.Ə.) üzərində bərqərar olub 
ki, bu da onlara fayda verməz”. Bu hədisi İbn Cərir 
rəvayət etmişdir. 


İbn Abbas Allahın “Elə ki, onların tabe olduqları 
əzabı gördülər, özlərinə tabe olanlarla onların arala- 
rındakı bağlar kəsiləcək və onların tabe olduqları 
onlardan imtina edəcəklər” (əl-Bəqərə, 166) kəlamı 
haqqında demişdir ki, burada bağlar dedikdə məhəb- 
bət (məhəbbət bağları — Ə.Ə.) nəzərdə tutulur. 

Bu fəsildə aşağıdakı məsələlər əhatə olunmuşdur: 

1. əl-Bəqərə surəsindən bir ayənin təfsiri, 

2. Bəraət (ət-Tövbə) surəsindən bir ayənin təfsiri, 

3. Müsəlman üçün Peyğəmbəri (s.s) öz canından, 
ailəsindən və malından çox sevməyin vacibliyi, 

4. İmanın inkar edilməsinin insanın İslamdan xaric 
olmasına dəlalət etməməsi, 

5. İmanın bə”zən insanın dada bildiyi, bə”zən də 
dada bilmədiyi bir şirinliyinin olması, 

6. Onlara malik olmadan Allaha yaxınlaşmağın 
mümkün olmadığı və bir nəfərin belə imanın dadını 
bilmədiyi ürəkdən gələn dörd əməl (xüsusiyyət — Ə.Ə.), 

7. Adamların dostluğunun dünya malı üzərində bər- 
qərar olması faktını əshabənin özünəməxsus şəkildə 
başa düşməsi, 

8. “... onların aralarındakı bağlar kəsiləcək” ifadə- 
sinin təfsiri, 

9. Müşriklər arasında da Allahı çox sevən adamların 
olması, 

10. Səkkiz şeyi (valideynləri, bacı-qardaşı, övladları, 
ər-arvadı, qohumları, mal-dövləti, ticarəti, mənzili) öz 
dinindən artıq sevənlərin hədələnməsi, 

11. İnsanın bir şeyi Allaha bənzədib onu Allahı sev- 
diyi qədər sevməsinin ən böyük şirk olması. 


ALİ-İMRAN SURƏSİNİN 1775-Cİ, 
ƏT-TÖVBƏ SURƏSİNİN 18-Cİ VƏ 
ƏL-ƏNKƏBUT SURƏSİNİN 10-CU 
AYƏLƏRİNƏ DAİR FƏSİL 


“Şeytan sizi öz dostları ilə qorxudur, imam gətir- 
müişsinizsə, onlardan qorxmayın, məndən qorxunl” 
(Ali-İmran, 175). 

“Allahın məscidlərini yalnız Allaha, Axirət gününə 
inananlar, namaz qılanlar, zəkat verənlər və Allahdan 
başqa heç kəsdən qorxmayan adamlar abad edər” (ət- 
Tövbə, 18). 

“İnsanlar arasında elələri var ki, biz Allaha iman 
gətirdik deyər və Allah uğrunda bir əziyyətə düşən 
kimi isə adamların (kafirlərin — A.M.) fitnəsini Allahın 
verdiyi əzab kimi qəbul edərlər...” (əHƏnkəbut, 10). 

Əbu Səiddən (Allah ondan razı olsunl) rəvayət 
olunmuş hədisdə deyilir: “Bir adamın başqalarını 
Allah qəzəbi ilə qorxudub razılığa gətirməsi, Allahın 
verdiyi ruziyə görə onlara təşəkkür etməsi, Allahın 
ona vermədiyi şeyə görə başqalarını danlaması onun 
imanının zəifliyinə dəlalət edir. Allah ruzisini nə 
tamahkarın tamahı çəkib gətirə bilər, nə də nifrət 
edənin nifrəti uzaqlaşdıra bilər”. 

Aişədən (Allah ondan razı olsunl) Rəsulullahın (s.s) 
belə dediyi rəvayət olunur: “Kim insanları qəzəblən- 
dirib Allahı razı salmaq istəsə, Allah ondan razı olar və 
adamları da ondan razı salar, kim Allahı qəzəbləndirib 
insanları razı salmaq istəsə, Allahın özünün də ona 
qəzəbi tutar və insanları da qəzəbləndirib onun üstünə 


salar”. Bu hədisi İbn Hibban öz hədis kitabında (2563) 
rəvayət etmişdir. 

İbn Məs”ud belə demişdir: “Əsil iman odur ki, Allahı 
qəzəbləndirməklə insanları razı salmayasan, Allahın 
verdiyi ruziyə görə heç kəsə paxıllıq etməyəsən, Allahın 
sənə vermədiyinə görə heç kəsi danlamayasan, ruzini 
nə tamahkarın tamahı çəkib gətirə bilər, nə də nifrət 
edənin nifrəti uzaqlaşdıra bilər. Allah özü sevinci və 
fərəhi özünün arxayın və razı çağında, qayğını və 
kədəri isə şəkk və qəzəb çağında yaratmışdır”. 

Bu fəsildə aşağıdakı məsələlər əhatə olunmuşdur: 

1. Ali-İmran surəsindən bir ayənin təfsiri, 

2. Bəraət (ət-Tövbə) surəsindən bir ayənin təfsiri, 

3. əl-Ənkəbut surəsindən bir ayənin təfsiri, 

4. İmanın zəif və qüvvətli ola bilməsi, 

5. Onun zəifliyinin üç əlamətinin olması, 

6. Yalnız Allahdan qorxmağın (qorxutmaq haqqının 
yalnız Allaha aid edilməsinin -— Ə.Ə.) fərz olması, 

7. Allahdan başqa kimsədən qorxanın cəzalandırılacağı, 

8. Yalnız Allahdan qorxanın savabı. 


ƏL-MAİDƏ SURƏSİNİN 23-CÜ, 
ƏL-ƏNFAL SURƏSİNİN 2-Cİ VƏ 64-CÜ, 


ƏT-TƏLAQ SURƏSİNİN 3-CÜ AYƏLƏRİNƏ 
DAİR FƏSİL 


“.. İman gətirmişsinizsə, Allaha təvəkkül edin” (əl- 
Maidə, 23). 

“Mö”min o adamlardır ki, Allahın adı çəkiləndə 
qəlbləri titrəyir” (əl-Ənfal, 2). 


“Ey Peyğəmbər, sənə tək Allah yetər...” (əl-Ənfal, 64). 

“.. Kim Allaha təvəkkül etsə, tək Allah ona yetər 
(bəsdir — Ə.Ə.)...” (ət-Talaq, 3). 

İbn Abbasın belə dediyi rəvayət olunur ki, “Bizə tək 
Allah yetər, o nə gözəl vəkildirl” (Ali-İmran, 173) ayə- 
sini İbrahim əleyhissəlam oda atılarkən oxumuşdur. 
Bu ayəni Məhəmməd (s.s) də ona “Adamlar sizin əley- 
hinizə bir ordu topladılar, onlardan qorxun” (Ali- 
İmran, 173) deyiləndə söyləmişdir. 

Bu fəsildə aşağıdakı məsələlər əhatə olunmuşdur: 

1. Allaha təvəkkül etməyin fərz olması, 

2. Onun imanın şərtlərindən biri olması, 

3. əl-Ənfal surəsinin bir ayəsinin təfsiri, 

4. Həmin surənin sonrakı ayələrindən birinin təfsiri, 

5. ət-Talaq surəsinin ayələrindən birinin təfsiri, 

6. Bu kəlamı İbrahim və Məhəmməd (s.s) çətinliyə dü- 
şərkən işlətdikləri üçün onun əhəmiyyətinin böyük olması. 


ƏL-Ə”RAF SURƏSİNİN 99-CU VƏ 
ƏL-HİCR SURƏSİNİN 56-CI 
AYƏLƏRİNƏ DAİR FƏSİL 


“Onlar Allahın məkrindən (cəzasından - Ə.Ə.) ar- 
xayın idilərmi? Allahın məkrindən yalnız məhvə məh- 
kum olmuş millət əmin ola bilər” (ə—-Ə”raf, 99). 

“.. Yolunu azmışlardan başqa kim öz Rəbbinin 
mərhəmətindən ümidini üzər?” (əl-Hicr, 56). 

İbn Abbasdan rəvayət olunur ki, Rəsulullahdan (s.s) 
nəyin böyük günahlardan olduğunu soruşmuşlar, o 
cavab vermişdir: “Allaha şərik qoşmaq, Allahın verdiyi 


sevincdən fərəhlənməmək və Allahın məkrindən arxa- 
yın olmaq”. 

İbn Məs”uddan isə belə rəvayət olunmuşdur: “Bir 
başqasını Allaha şərik qoşmaq, Allahın məkrindən ar- 
xayın olmaq, Allahın mərhəmətindən ümidini üzmək 
və Allahın bəxş etdiyi sevincdən fərəhlənməmək”. Bu 
hədisi Əbdürrəzzaq (5/65) rəvayət etmişdir. 

Bu fəsildə aşağıdakı məsələlər əhatə olunmuşdur: 

1. əl-Ə”raf surəsindən bir ayənin təfsiri, 

2. əl-Hicr surəsindən bir ayənin təfsiri, 

3. Allahın məkrindən arxayın olan adamlara şid- 
dətli hədə-qorxu gəlinməsi, 

4. Ümidsizliyə qapılanlara hədə-qorxu gəlinməsi. 


ALLAHIN QƏZA-QƏDƏRİNƏ SƏBR 
ETMƏYİN ALLAHA İMANDAN OLMASI 


HAQQINDA FƏSİL 


“Kim Allaha iman gətirirsə, Allah onun qəlbini 
doğru yola yönəldir” (ət-Tağabün, 11). 

Əlqəmə bu ayədə nəzərdə tutulan adamlar haqqın- 
da belə demişdir: “Bu elə bir adamdır ki, başına müsi- 
bət gələndə onun Allahdan olduğunu bilib razı qalır və 
sakitləşir”. 

Müslimin hədis kitabında isə Əbu Hüreyrədən 
Rəsulullahın (s.s) belə dediyi rəvayət olunur: “İnsan- 
larda iki xüsusiyyət küfrdür: başqalarının əsil-nəsəbinə 
tə”nə etmək və meyit üçün ağı deyib ağlamaq”. 

Buxari ilə Müslim İbn Məs”uddan bir hədis rəvayət 
edirlər. Orada deyilir: “Sifətlərini döyüb cırmaqlayanlar, 


yaxalarını cıranlar, cahiliyyə vay-şivəni qoparanlar biz- 
dən deyil”. 

Ənəsdən rəvayət olunur ki, Rəsulullah (s.s) demiş- 
dir: “Allah öz quluna pislik etmək istəyirsə, bu dün- 
yada onun günah işləməyinin qarşısını almır ki, 
onunla Qiyamət günü hesablaşsın”. 

Peyğəmbər (s.s) demişdir: “Mükafatın böyüklüyü 
bəlanın böyüklüyündən asılıdır. Allah-təala bir mil- 
ləti sevirsə, ona bəla verir, kim bu bəla ilə razılaşsa, 
Allah ondan razı qalır, kim qəzəblənsə, Allahın ona 
qəzəbi tutur”. Bu hədisi Tirmizi həsən hədis hesab 
etmişdir. 

Bu fəsildə aşağıdakı məsələlər əhatə olunmuşdur: 

1. ət-Tağabün surəsindən bir ayənin təfsiri, 

2. Səbrin imandan olması, 

3, Başqasının əsil-nəsəbinə tə”nə etməyin pislənməsi, 

4. Meyit üstündə sifətini döyüb cırmaqlayan, yaxa- 
sını cıran, cahiliyyə vay-şivəni qoparan adamların bərk 
hədələnməsi, 

5. Allahın öz quluna yaxşılıq etmək istəməsinin əlaməti, 

6. Allahın ona pislik etmək istəməsinin əlaməti, 

7. Allahın öz qulunu sevməsinin əlaməti, 

8. Qəzəbin qadağan edilməsi, 

9. Üz vermiş bəladan razı olmağın savabı. 


RİYAKARLIQ HAQQINDA FƏSİL ) 


D barədə Allah kəlamı: “De: - Mən də sizin 
IB) kimi bir insanam, mənə sizin tanrınızın 
tək bir tanrı olduğu vəhy olunur” (Füssilət, 6). 


Əbu Hüreyrədən belə bir hədis rəvayət olunur: 
“Allah-təala demişdir: — Mən şəriklərdən şirkə heç bir 
ehtiyacı olmayanıyam (Mənim heç bir şərikə ehtiyacım 
yoxdur — Ə.Ə.), kim bir iş görüb onda bir başqasını 
mənə şərik qoşsa, onu öz şirki ilə birlikdə tərk edə- 
rəm”. Bu hədisi Müslim rəvayət etmişdir. 

Əbu Səiddən rəvayət olunan hədisdə deyilir: “Sizin 
üçün, mənim fikrimcə, nəyin dəccal məsihdən (burada: 
yalançı peyğəmbər — Ə.Ə.) daha qorxulu olduğunu 
deyimmi?” Dedilər: “De”. Dedi: “O, gizli şirkdir. 
Məsələn, bir adam namaz qılanda başqa birisinin ona 
baxdığını görüb namazını bəzəyib-düzəyərsə, o bunu 
öz şirkini gizlətmək üçün edir”. Bu hədisi Əhməd 
(3/30) rəvayət etmişdir. 

Bu fəsildə aşağıdakı məsələlər əhatə olunmuşdur: 

1. Füssilət surəsinin bir ayəsinin təfsiri, 

2. Yararlı (yaxşı) bir işə Allaha dəxli olmayan bir şey 
(şirk — Ə.Ə.) daxil olmuşsa, onun rədd edilməsindən 
ibarət böyük bir məsələ, 

3. Bunun səbəbinin Allahın heç nəyə ehtiyacı olma- 
masından ibarət olması, 

4. Allahın şəriklərin ən yaxşısı olmasının da bunun 
səbəblərindən olması, 

5. Peyğəmbərin (s.s) öz əshabələri üçün riyakarlıq- 
dan qorxması, 

6. Peyğəmbərin (s.s) bunu bir adamın Allaha 
ibadət üçün namaz qılarkən bir başqasının ona bax- 
dığını görəndə öz namazını bəzəyib-düzəməsi ilə izah 
etməsi. 


İNSANIN ÖZ ƏMƏLİ MÜQABİLİNDƏ 


DÜNYA MATINI İSTƏMƏSİNİN ŞİRK 
OLMASI HAQQINDA FƏSİL 


D məzmunlu Allah kəlamları: “Dünya həya- 
u tını və onun zinətlərini istəyənlərə bu dün- 
yadakı əməllərinin qarşılığını tam verərik, onlar 
bunda heç bir şey itirməzlər” (Hud, 15). 

“Axirətdə isə onlar üçün oddan başqa bir şey yox- 
dur. Bu dünyada etdikləri orada boşa çıxar, işlətdikləri 
əməlləri batil olar” (Hud, 16). 

Buxarinin hədis kitabında Əbu Hüreyrədən rəvayət 
olunur ki, Rəsulullah (s.s) demişdir: “Dinar-dirhəmin 
(qızıl-gümüş — Ə.Ə.), xəz, məxmər (pal-paltar, zinət — 
Ə.Ə.) qulu olan insan (müsəlman - Ə.Ə.) gün görmə- 
sin. Beləsinin istədiyi veriləndə razı qalar, verilmə- 
yəndə qəzəblənər. Beləsi gün görməsin, ayağına dəy- 
məli daş başına dəysin, bədəninə batan tikan çıxmasın. 
Afərin saçı dağınıq, ayaqları toz-torpaq içində olub öz 
atının cilovunu Allah yolunda çəkənlərəl Beləsi 
keşikdə sayıq dayanır, ona verilən tapşırığı vicdanla 
yerinə yetirir, izn istəsə, ona izn verilməz, vasitəçilik 
etmək istəsə, sözü keçməz”. 

Bu fəsildə aşağıdakı məsələlər əhatə olunmuşdur: 

1. İnsanın axirət əməli müqabilində dünya malı istə- 
məsinin pislənməsi, 

2. Hud surəsinin iki ayəsinin təfsiri, 

3. Müsəlman bir insanın dinar-dirhəm, xəz, məxmər 
qulu adlandırılmasının mə”nası, 


4. Bunun o müsəlmanın istədiyi veriləndə razı qal- 
ması, verilməyəndə qəzəblənməsi ilə izah olunması, 

5. Peyğəmbərin “O, gün görməsin, ayağına dəyməli 
daş başına dəysin” ifadələrindəki mə”na, 

6. Peyğəmbərin “Onun bədəninə (ayağına — Ə.Ə.) 
batan tikan çıxmasın” ifadəsindəki mə”na, 

7. Bu hədisdə göstərilən sifətlərə malik mücahidin 
tə”riflənməsi. 


ALLAHIN HALAL BUYURDUĞUNU HARAM 
VƏ HARAM BUYURDUĞUNU HALAL 
BİLMƏKDƏ ALİMLƏRƏ VƏ HÖKMDAR- 


LARA İTAƏT EDƏNLƏRİN HƏMİN 
ALİMLƏRİ VƏ HÖKMDARLARI ÖZLƏRİNƏ 
TANRI ETDİKLƏRİ HAQQINDA FƏSİL 


I bn Abbas demişdir: “Belə olsa, tezliklə sizin 
başınıza səmadan daş yağar... Mən deyirəm ki, 
Rəsulullah (s.s) belə deyib, siz deyirsiniz ki, yox, Əbu 
Bəkr və Ömər belə deyibl” Əhməd ibn Hənbəl isə 
demişdir: “Mən bu millətin belə bir işinə mat qalmı- 
şam ki, hədisin isnadını və səhih olduğunu bilə-bilə 
Süfyandan rə”y soruşmağa gedirlər”. Allah-təala buna 
görə belə deyir: “Onun əmrinin əksinə hərəkət edənlər 
bir fitnəyə, yaxud ağrılı bir əzaba düşəcəklərindən 
çəkinsinlər” (ən-Nur, 63). Bilirsinizmi burada fitnə nə 
mə”nadadır? Şirk mə”nasında. Görünür, Peyğəmbərin 
(s.s) kəlamının bir hissəsini rədd edən adamın qəlbinə 
bir az şəkk-şübhə düşməklə onun həlak olacağına 

işarədir”. 
—5— 


Ədi ibn Hatimdən rəvayət edirlər ki, o, Peyğəmbə- 
rin (s.s) bu ayəni oxuduğunu eşitmişdir: “Onlar Allahı 
qoyub öz kahinlərini və rahiblərini özlərinə tanrı 
etmişlər” (ət-Tövbə, 31). Mən ona (Peyğəmbərə - Ə.Ə.) 
dedim: “Biz onlara ibadət etmirik”. O dedi: “Onlar 
Allahın halal buyurduqlarını haram hesab edəndə 
onlarla birlikdə haram hesab edən, haram buyurduq- 
larını halal hesab edəndə onlarla birlikdə halal hesab 
edən siz deyilsinizmi?” Dedim: “Elədir”. Peyğəmbər 
(s.s) dedi: “Bu elə ibadət deməkdir”. Bu hədisi Əhməd 
və Tirmizi rəvayət etmişlər. Tirmizi həm də onu səhih 
hədis hesab etmişdir. 

Bu fəsildə aşağıdakı məsələlər əhatə olunmuşdur: 

1. ən-Nur surəsindən bir ayənin təfsiri, 

2. Bəraət (ət-Tövbə) surəsindən bir ayənin təfsiri, 

3. Ədinin inkar etdiyi ibadətin mə”nasına diqqətin 
yönəldilməsi, 

4. İbn Abbasın Əbu Bəkrdən və Ömərdən, Əhmədin 
Süfyandan misal gətirənləri və Peyğəmbərin (s.s) 
sözünə və doğru isnada şübhə edənləri pisləmələri, 

5. Vəziyyətin olduqca dəyişməsi, əksər adamların 
rahiblərə ibadəti (alimlərə itaəti — Ə.Ə.) ən yaxşı işlər- 
dən sayması və bunun Allaha yaxınlıq, kahinlərə iba- 
dətin isə elm və fiqh adlandırılması. Sonra vəziyyətin 
daha da dəyişməsi və Allahın əvəzinə əməlisaleh- 
lərdən olmayanlara, ikinci mə”nada isə (rahib və kahin 
adı altında — Ə.Ə.) cahillərə ibadət olunması. 


ƏN-NİSA SURƏSİNİN 60-CI, 
ƏL-BƏQƏRƏ SURƏSİNİN 11-Cİ, 
ƏL-Ə”RAF SURƏSİNİN 56-CI VƏ 

ƏL-MAİDƏ SURƏSİNİN 50-Cİ 
AYƏLƏRİNƏ DAİR FƏSİL 


“(Ya Məhəmmədl) Sən sənə nazil olana (Qur”ana) və 
səndən əvvəl nazil olanlara inandıqlarını deyənləri 
görmürsənmi? Onlar özlərinin tağut (bütlər və s.— 
Ə.Ə.) önündə mühakimə olunduqlarını istərlər. Hal- 
buki onlara onu inkar etmək əmr olunmuşdur. Şeytan 
isə onları azdırıb doğru yoldan çox uzaq olan bir 
zəlalətə sürükləmək istər” (ən-Nisa, 60). 

“Onlara: — Yer üzündə pozğunçuluq etməyinl — 
deyildikdə deyərlər: — Biz sadəcə islah edənlərdənik” 
(əl-Bəqərə, 11). 

“Yer üzündə işlər qaydaya düşdükdən sonra orada 
pozğunçuluq törətməyin” (əl-Ə”raf, 56). 

“Onlar cahiliyyə dövrünün hökmünümüii istərlər?” 
(əl-Maidə, 50). 

Abdulla ibn Ömərdən (Allah ondan razı olsunl) 
rəvayət olunur ki, Rəsulullah (s.s) belə demişdir: 
“Sizlərdən istəyi mənim gətirdiyimə (Qur”ana və 
Sünnəyə — Ə.Ə.) uyğun olmayan heç kəs mö”min 
deyil” (Buxari — 14, Müslim - 44). Nəvəvi bunun səhih 
hədis olduğunu demişdir. 

Şə”bi demişdir: “Bir münafiqlə bir yəhudi arasında 
mübahisə olmuşdur. Yəhudi Məhəmmədin rüşvət 
almadığını və tərəfbazlıq etmədiyini (bu ifadə mətbu 
variantda yoxdur — Məhəmməd Əfifi) bildiyi üçün 


demişdir: — Gedək hesabımızı Məhəmmədə kəsdirək. 
Münafiq isə yəhudilərin rüşvət alıb tərəfbazlıq etdik- 
lərini (bu ifadə mətbu variantda yoxdur — Məhəmməd 
Əfifi) bildiyi üçün demişdir: — Yox, hesabımızı yəhudi- 
lərə kəsdirək. Beləliklə, onlar Cüheynədəki bir kahinin 
yanına gedib ona müraciət etmək barədə razılığa 
gəlirlər. Belə olduqda “...qeyənləri görmürsənmi?...” 
(ən-Nisa, 60) ayəsi nazil olur. Belə də deyirlər ki, bu 
ayə başqa iki adamın mübahisəsi ilə əlaqədər nazil 
olmuşdur. Onlardan biri Peyğəmbərə (s.s), o biri isə 
Kə”b ibn Əşrəfə şikayət etməyi təklif edir, sonra isə 
Ömərə şikayət edirlər. Adamlardan biri əhvalatı 
Ömərə danışır, Ömər Rəsulullaha (s.s) şikayət etməyə 
razı olmayan adamdan soruşur ki, onun Peyğəmbərə 
(s.s) şikayət etmək istəməməsi doğrudurmu? O 
deyir: — Bəli. Ömər onu qılıncla vurub öldürür. 

Bu fəsildə aşağıdakı məsələlər əhatə olunmuşdur: 

1. ən-Nisa surəsinin bir ayəsinin təfsiri və bu ayənin 
tağutun nə olduğunu başa düşməyə kömək etməsi, 

2. əl-Bəqərə surəsinin “Ozlara: — Yer üzündə poz- 
Şunçuluq etməyinl — deyildikdə...” ayəsinin təfsiri, 

3. əl-Ə”raf surəsinin “Yer üzündə işlər qaydaya 
düşdükdən sonra orada pozğunçuluq törətməyin...” 
ayəsinin təfsiri, 

4. “Onlar cahiliyyə dövrünün hökmünümü istərlər?..” 
ayəsinin təfsiri, 

5. Şə”binin birinci ayənin nazil olmasının səbəbi 
haqqında dedikləri, 

6. Doğru və yalançı imanın təfsiri (aydınlaşdırıl- 
ması — Ə.Ə.), 

7. Ömərlə münafiqin əhvalatı, 


8. İstəyi Rəsulullahın (s.s) gətirdiyinə (Qur"ana və Sün- 
nəyə) uyğun olmayan heç kəsin mö”min ola bilməməsi. 


ALLAHIN ADLARINDAN VƏ 


SİFƏTLƏRİNDƏN HƏR HANSI BİRİNİ 
İNKAR EDƏNLƏR HAQQINDA FƏSİL 


D barədə Allah kəlamı: “... Onlar Rəhmanı 
u (mərhəmətli Allahı — Ə.Ə.) irkar edirlər...” 
(ər-Rə”d, 30). 

Buxarinin hədis kitabında (11/138) deyilir: “Əli de- 
mişdir ki, adamlara hədis danışanda onların bildik- 
lərindən danışın. Yoxsa Allahın və Onun Rəsulunun 
təkzib olunmasını istəyirsiniz?” 

Əbdürrəzzaq Mə”mərdən, Mə”mər İbn Tavusdan, 
İbn Tavus da öz atasından İbn Abbasın belə dediyini 
rəvayət edirlər ki, bir kişi Peyğəmbərdən (s.s) Allahın 
sifətlərinə dair bir hədisi dinləyərkən buna e”tiraz 
əlaməti olaraq titrəyib-əsdi. Bunu görən Peyğəmbər 
(s.s) dedi: “Görəsən, bunlar nədən qorxdular? Axı niyə 
aydın ayələr (Qur”an — Ə.Ə.) oxunanda ədəb-ərkanla 
dinləyirlər, onların bənzərləri (hədislər — Ə.Ə.) oxu- 
nanda isə canları çıxır?” 

Qüreyş camaatı Rəsulullahdan (s.s) Rəhman adını 
eşidəndə bunu qəbul etmədilər və Allah onlar haq- 
“ə. Onlar Rəhmanı inkar 


EHi 


qında bu ayəni nazil etdi: 
edirlər...” (ər-Rə”d, 30). 

Bu fəsildə aşağıdakı məsələlər əhatə olunmuşdur: 

1. Allahın adlarından və sifətlərindən hər hansı 
birini inkar edənin imanının olmaması, 


2. Dinləyənin başa düşmədiyi hədisi danışmamağın 
məsləhət görülməsi, 

3. ər-Rə”d surəsinin bir ayəsinin təfsiri, 

4. Mə”nası anlaşılmayan hədisin adamların Allahı 
və Onun Rəsulunu (s.s) qəsdən də olmasa, təkzib 
etməsi ilə nəticələnməsi, 

5. İbn Abbasın adlar və sifətlərdən hər hansı birini 
qəbul etməyənlərə həmin inkar etdikləri şeyin onları 
həlak etməsini (canlarını çıxarmasını — Ə.Ə.) deməsi. 


ƏN-NƏHL SURƏSİNİN 83-CÜ 
AYƏSİNƏ DAİR FƏSİL 


“Onlar Allahın ne”mətini qəbul edər, sonra inkar 
edərlər...” (ən-Nəhl, 83). 

Mücahid bu ayənin mənasını belə izah etmişdir: 
“Bu sözlər “Bunlar mənim malımdır, mənə ata- 
babamdan miras qalıb” deyən adamlara aiddir”. 

Övn ibn Abdulla isə demişdir: “Bu sözlər “filan şey 
olmasaydı, filan cür olmazdı” deyənlərə aiddir”. 

İbn Qüteybə demişdir: “Bu sözlər “Bu bizim tanrı- 
mızın şəfaəti ilə belə oldu” deyənlər haqqındadır”. 

Əbülabbas isə Zeyd ibn Xaliddən rəvayət olunmuş, 
Allah-təalanın: “Mənim qullarımdan biri mənə iman 
gətirdi və kafir oldu... (əvvələ bax)” kəlamı ilə bağlı 
hədisi danışdıqdan sonra qeyd etmişdi ki, Qur”anda və 
Sünnədə Allah-sübhanəhünün Onun ne”mətlərini 
başqalarına əlavə edib (aid edib — Ə.Ə.) Ona şərik çıxa- 
ranları pislədiyinə aid çoxlu misallar var. 


Sələflərdən bə”ziləri demişlər ki, bu, dənizçilərin işi 
yaxşı gətirəndə, külək yaxşı əsirdi, sükançı bacarıqlı idi 
və bu kimi digər sözlər deməsinə aiddir ki, belə sözlər 
çox adamın dilində (danışığında — Ə.Ə.) var. 

Bu fəsildə aşağıdakı məsələlər əhatə olunmuşdur: 

1. Allahın verdiyi ne”mətin qəbulu (e”tirafı — Ə.Ə.) 
və onun inkarının təfsiri, 

2. Allah ne”mətini inkar edən sözlərin çox adamın 
dilində olması, 

3. Belə sözlərin işlədilməsinin Allah ne”mətini inkar 
etmək olması, 

4. Bir qəlbdə iki bir-birinə zidd şeyin özünə yer 
eləməsinin qeyri-mümkünlüyü. 


ƏL-BƏQƏRƏ SURƏSİNİN 22-Cİ AYƏSİNƏ 
DAİR FƏSİL 


“7... Bilə-bilə başqalarını Allaha bənzətməyin” (əl- 
Bəqərə, 22). 

İbn Abbas bu ayə haqqında demişdir: “Başçılarını 
Allaha bənzətmək (bərabər tutmaq — Ə.Ə.) elə bir şirk- 
dir ki, gecənin zülmətində qara daş üzərində yeriyən 
qarışqa kimi gözəgörünməzdir. Bu belə sözlərdə 
özünü göstərir: “Ey filankəs, Allah haqqı, sənin canın 
üçün (canına and olsun -— Ə.Ə.), mənim canım üçün, 
(müasir dilimizdə: “sən öl, mən ölüm” variantları daha 
çox işlənir — Ə.Ə.)”. Yaxud bəz”ziləri deyirlər: “Bu 
itciyəz olmasaydı, həyətdəki ördək vaqqıldayıb həşir 
salmasaydı, oğru evə girmişdi”. Yaxud biri öz müsa- 
hibinə deyir: “Allah istəyən kimi və sən istəyən kimi 


” 


olsa...” və ya: “Allahın və filankəsin köməyi olma- 
saydı, sən filan şeyi edə bilməzdin”. Bütün bunlar 
Allaha şərik qoşmaqdır”. Hədisi İbn Əbu Hətəm rəva- 
yət etmişdir. 

Ömər ibn Xəttabdan (Allah ondan razı olsunl) 
rəvayət olunur ki, Rəsulullah (s.s) demişdir: “Kim 
Allahdan başqa bir şeyə and içsə, Allahı inkar etmiş, 
yaxud ona şərik qoşmuş olur”. Bu hədisi Tirmizi (1535) 
rəvayət edib, həsən hədis adlandırmış, Hakim (1/18) 
isə onun səhih hədis olduğunu söyləmişdir. 

İbn Məs”ud demişdir: “Yalandan Allaha and içmək 
doğrudan başqasına and içməkdən yaxşıdır”. 

Hüzeyfədən Peyğəmbərin (s.s) belə dediyi rəvayət 
olunur: “Allah və filankəs istəyən (deyən -— Ə.Ə.) 
olsa...” — deməyin, deyirsinizsə, belə deyin: “Allah 
istəyən, sonra filankəs istəyən olsa”. Bu hədisi Əbu 
Davud (4980) e”tibarlı bir isnadla rəvayət etmişdir. 

İbrahim Nəx"idən rəvayət olunur ki, o belə deyərmiş: 
“Allaha və sənə pənah gətirmişəm” demək olmaz, 
“Allaha, sonra sənə pənah gətirmişəm” demək lazımdır. 
Həmçinin deyərmiş: “Demək lazımdır ki: “Əgər Allahın, 
sonra da sənin köməyin olmasaydı,..”, “Əgər Allahın və 
filankəsin köməyi olmasaydı...” demək olmaz”. 

Bu fəsildə aşağıdakı məsələlər əhatə olunmuşdur: 

1. əl-Bəqərə surəsinin başqalarını Allaha bənzətmək 
haqqında ayəsinin təfsiri, 

2. Əshabələrin (Allah onlardan razı olsunl) ən 
böyük şirk haqqında nazil olmuş ayənin ən kiçik şirki 
də əhatə etməsi fikrində olması, 

3. Allahdan başqa hər hansı bir şeyə and içməyin 
şirk olması, 


4. Allahdan başqa hər hansı bir şeyə doğrudan and 
içməyin Allaha yalandan and içməkdən daha böyük 
günah olması, 

5. Nitqdə “və” bağlayıcısı, yoxsa “sonra” zərinin 
işlədilməsinin məzmunda yaratdığı fərq. 


ALLAHA AND İÇMƏKLƏ QANE OLMAYAN 
ADAMLAR HAQQINDA FƏSİL 
T bn Ömərdən rəvayət olunur ki, Rəsulullah (s.s) 
demişdir: “Ata-babanıza and içməyinl Kim 
Allaha and içsə, doğru and içsinl Kimin üçün Allaha 
and içsələr, (gərək — Ə.Ə.) razı qalsın (inansın — Ə.Ə.), 
kim bundan razı qalmasa, Allaha bəndə deyil”. Bu 
hədisi İbn Macə (2101) yaxşı bir isnadla rəvayət 
etmişdir. 
Bu fəsildə aşağıdakı məsələlər əhatə olunmuşdur: 
1. Ata-babaya and içməyin qadağan olması, 
2. Bir nəfər üçün Allaha and içilərsə, onun and içən 
adama inanmağa borclu olması, 
3. Allaha and içənə inanmayanın hədələnməsi. 


“ALLAH İSTƏYƏN (DEYƏN - Ə.Ə.) VƏ 
SƏN İSTƏYƏN KİMİ OLSUN” İFADƏSİ 
HAQQINDA FƏSİL 


üteylədən rəvayət olunur ki, bir dəfə bir yəhudi 
Peyğəmbərin (s.s) yanına gəlib deyibmiş ki, siz 
belə deməyinizlə Allaha şərik qoşmuş olursunuz: 


“Allah istəyən və sən istəyən kimi olsun”, yaxud 
“Kə”bəyə and olsunl” Guya belə olduqda Peyğəmbər 
(s.s) onlara (əshabələrə — Ə.Ə.) əmr etmişdir ki, and 
içmək istəsələr, belə desinlər: “Kə”bənin Rəbbinə and 


TI” 


olsunl” və ya “Allah istəyən, sonra sən istəyən olsun”. 
Bu hədisi Nəsai rəvayət etmiş və onun səhih hədis 
olduğunu demişdir. 

Nəsai İbn Abbasdan belə bir rəvayət də etmişdir ki, 
bir dəfə bir kişi Peyğəmbərə (s.s) “Allah istəyən və sən 
istəyən kimi olsun” demiş, Peyğəmbər (s.s) isə ona belə 
cavab vermişdir: “Məni Allaha bənzətdin (bərabər 
tutdun — Ə.Ə.)? Yalnız “Allah istəyən kimi olsun” del” 

İbn Macə Aişənin anabir qardaşı Tüfeylin belə dedi- 
yini rəvayət edir: “Bir dəfə yuxuda gördüm ki, guya 
mən bir neçə yəhudinin yanına gəlib dedim: “Siz 
“Üzeyr Alahın oğludur” deməsəniz, mö”min millət- 
siniz”. Onlar dedilər: “Siz də “Allah istəyən və 
Məhəmməd istəyən kimi olsun” deməsəniz, mö”min 
millətsiniz. Sonra bir neçə xristianın yanına gəlib dedim: 
“Siz “Məsih Allahın oğludur” deməsəniz, mö”min 
millətsiniz. Onlar dedilər: “Siz də “Allah istəyən və 
Məhəmməd istəyən kimi olsun” deməsəniz, mö”min 
millətsiniz. Səhər yataqdan durandan sonra bu yuxumu 
qabağıma çıxanlara danışa-danışa Peyğəmbərin (s.s) 
yanına gəldim və ona da danışdım. O soruşdu: “Bunu 
bir adama danışmısan?” Dedim: “Bəli”. Peyğəmbər 
AlHaha həmd-səna etdi, sonra üzünü ətrafdakılara tutub 
dedi: “Mənə qulaq asın, Tüfeyl bir yuxu görüb, özü də 
sizin bə”zinizə danışıb. Siz bu vaxtadək bu kəlməni 
işlədirdiniz, mənə onu sizə qadağan etməyə filan-filan 
şeylər mane olurdu. Bundan sonra Allah istəyən və 


Məhəmməd istəyən kimi olsun” deməyin. Deyirsiniz, 
belə deyin: “Ancaq Allah istəyən kimi olsunl” 

Bu fəsildə aşağıdakı məsələlər əhatə olunmuşdur: 

1. Yəhudilərin kiçik şirkdən xəbərdar olması, 

2. İnsanın kiçik şirki, qeyri-ixtiyari də olsa, başa 
düşməsi, 

3. Hədisdə “Məni Allaha bərabər tutdun?” deyən 
Peyğəmbər (s.s), görəsən, aşağıdakı kimi şe”rlər yazan- 
lara nə deyərdi: 

Ey elçilər imamı sən, dayaq oldun mənə, inanl 
Ertibarım tək sənədir, sən Allahın qapısısan. 

Bu dünyadu, axirətdə yalqız qoyma məni, amanl 
Tut əlimdən, ey Allahın elçisi, sən mənim hər anl 
Bil ki, heç kəs edə bilməz çətinimi mənə asan 
Səndən başqa, ey insanlar içində ən uca insanl 


4. Peyğəmbərin “Mənə onu sizə qadağan etməyə 
filan-filan şeylər mane olurdu” sözünə görə bu qəbildən 
olan sözlərin (“Allah istəyən və Məhəmməd istəyən 
kimi olsun” və s. — Ə.Ə.) böyük şirkdən olmaması, 

5. Yararlı yuxunun da vəhyin hissələrindən biri olması, 

6. Yararlı yuxunun bə”zi hökmlərin verilməsinə səbəb 
olması. 


ZƏMANƏNİ SÖYƏN ADAMIN ALLAHA 
ƏZİYYƏT VERMƏSİ BARƏDƏ FƏSİL 


D barədə Allah kəlamı: “Onlar “Həyat ancaq 
u bu dünyadakı həyatımızdır, ölürük və 
yaşayırıq, bizi həlak edən yalnız zəmanədir” dedilər. 


Onlar bu barədə heç nə bilmirlər, sadəcə olaraq belə 
zənmn edirlər” (əl-Casiyə, 24). 

Buxarinin hədis kitabında (4549) Əbu Hüreyrədən 
Peyğəmbərin (s.s) belə dediyi rəvayət olunur: “Allah- 
təala dedi: — Adəm oğlu Mənə əziyyət verir, zəmanəni 
söyür, zəmanə isə Mənəm. Gecəni gündüzə, gündüzü 
gecəyə çevirirəm”. Başqa bir rəvayətdə deyilir: “Zəma- 
nəni söyməyin, Allah özü zəmanədir” (Müslim - 2247). 

Bu fəsildə aşağıdakı məsələlər əhatə olunmuşdur: 

1. Zəmanəni söyməyin qadağan olunması, 

2. Bunun Allaha əziyyət vermək adlandırılması, 

3. Peyğəmbərin (s.s) “Allah Özü zəmanədir” sözü- 
nün mənasına diqqətin cəmlənməsi, 

4. Belə söz işlədən adamın, öz qəlbində bu məqsədi 
güdməsə də, söyüş söymüş olması. 


ADAMLARA “QAZİLƏR QAZİSİ” VƏ 
BU QƏBİLDƏN OLAN ADLARIN 
VERİLMƏSİNƏ DAİR FƏSİL 


ədis kitablarında Əbu Hüreyrədən Peyğəm- 
bərin (s.s) bu sözləri rəvayət olunur: “Allah 


yanında ən alçaq ad bir adama verilən “mülk sahibi” 
adıdır, Allahdan başqa mülk sahibi yoxdur”. Süfyan 
demişdir: “Bu, şahənşah adı kimi bir şeydir”. Başqa bir 
rəvayətdə deyilir: “Bu, Qiyamət günü Allahı ən çox 
qeyzləndirəcək və ən xəbis bir addır”. Burada “alçaq” 
sözü “ən hörmətsiz” mə”nasındadır. 

Bu fəsildə aşağıdakı məsələlər əhatə olunmuşdur: 


1. Adamların “mülk sahibi” adlandırılmasının qa- 
dağan olması, 

2. Bu mə”nalı bütün sözlərin, Süfyanın dediyi kimi, 
bunun kimi olması, 

3. İnsanın qəlbindəki məqsəddən asılı olmayaraq, 
belə ifadələrin işlədilməsinin qəti qadağan olmasının 
dərk olunması, 

4. Allah-təala və sübhanəhünün xatirinə buna riayət 
edilməsinin dərk olunması. 


ALLAH-TƏALANIN ADLARINA EHTİRAM 
GÖSTƏRİLMƏSİ VƏ BUNUN XATİRİNƏ 
İNSANIN ÖZ ADINI DƏYİŞDİRMƏSİNİN 
VACİBLİYİ BARƏDƏ FƏSİL 


bu Şüreyhdən rəvayət olunur ki, onun 


künyəsi Əbülhəkəm (hərfən: hakimin atası — 
Ə.Ə.) imiş. Bir dəfə Peyğəmbər (s.s) ona demişdir: 
“Həkəm (ədalət məhkəməsi, hakim -— Ə.Ə.) yalnız 
Allahın Özüdür, hökm vermək də Onun işidir”. Əbu 
Şüreyh izah etmişdir ki, onun tayfasının adamları ara- 
sında bir narazılıq olanda onlar onun yanına gəlirlər, o 
onların hesabını kəsir və hər iki tərəf bununla razılaşır. 
Ona görə də ona bu künyə verilib. Peyğəmbər demiş- 
dir: “Bu öz yerində. Sənin oğlun yoxdurmu?” Əbu 
Şüreyh cavab vermişdir ki, var, adları da Şüreyh, 
Müslim və Abdulladır. Peyğəmbər soruşmuşdur ki, 
onlardan böyüyü hansıdır, o demişdir: — Şüreyh. Pey- 
ğəmbər demişdir: “Onda sən oldun Əbu Şüreyh 


(Şüreyhin atası — Ə.Ə.)”. Bu hədisi Əbu Davud (4955) 
və başqaları rəvayət etmişlər. 

Bu fəsildə aşağıdakı məsələlər əhatə olunmuşdur: 

1. Allahın sifətlərinə və adlarına ehtiram edilməsi- 
nin vacibliyi və onların məzmununu özgəsinə aid 
etmək məqsədi güdmədən də adamlara belə adların 
verilməsinin qadağan olması, 

2. Belə bir ad verilmiş adamın adının Allahın adları 
və sifətlərinə ehtiram olaraq dəyişdirilməsinin vacibliyi, 

3. Künyə (ləqəb) kimi böyük oğulun adının götürül- 
məsi. 


ALLAHIN, YAXUD QUR-ANIN, 
PEYĞƏMBƏRİN (s.s) ADININ ÇƏKİLDİYİ 


BİR ŞEYİ LAĞA QOYANLAR 
HAQQINDA FƏSİL 


D barədə Allah kəlamı: “Onlardan soruşsam, 
u deyərlər ki, biz söhbət edib oynayırdıq (za- 
rafatlaşırdıq — Ə.Ə.). De: — Siz Allaha, Onun ayələrinə 
və Rəsuluna istehza edirdinizmi?” (ət-Tövbə, 65). 

İbn Ömərdən, Məhəmməd ibn Kə”bdən, Zeyd ibn 
Əsləmdən və Qətadədən eyni bir hədis rəvayət olunur. 
Orada Təbuk döyüşündə bir kişinin Rəsulullahı (s.s) və 
Qur”an oxuyan əshabələri nəzərdə tutub belə dediyi 
göstərilir: “Biz bu qiraətçilərimiz kimi qarınqulu, 
yalançı və qorxaq adamlar görməmişik”. Bunu eşidən 
Övf ibn Malik o kişiyə deyir: “Yalan deyirsən, sən 
ikiüzlü adamsan, mən bunu Rəsulullaha (s.s) xəbər 
verəcəyəm”. Övf bunu Rəsulullaha (s.s) xəbər vermək 


üçün onun yanına yollanır. Gəlib görür ki, onun 
gəlişindən bir az əvvəl bu ayə nazil olubmuş... Sonra 
həmin kişi Rəsulullahın (s.s) yanına gəlir ki, üzr istəsin. 
Ona öz dəvəsini minib yola düşən anda çatır və deyir: 
“Ya Rəsulullah, biz sadəcə öz aramızda söhbət edib 
yola nərdivan qoymaq istəyirdik...” İbn Ömərin dedi- 
yinə görə, o, Rəsulullahın (s.s) dəvəsinin örkənindən 
asılıb qalmışdı. Dəvə onu sürüyür, daşlar onun ayaq- 
larına dəyib parçalayırdı. O isə elə hey yalvarırdı: 
“Vallah, biz söhbət edib zarafatlaşırdıq...” Belə 
olduqda Rəsulullah (s.s) ona deyir: “Siz Allaha, Onun 
ayələrinə və Rəsuluna istehza edirdinizmi?” (ət-Tövbə, 
65). O yalvarır, Peyğəmbər isə üzünü ona çevirmədən, 
bu ayəyə başqa bir söz əlavə etmədən dəvəsini sürür- 
müş... 

Bu fəsildə aşağıdakı məsələlər əhatə olunmuşdur: 

1. Allahı, Qur”anı və Peyğəmbəri lağa qoyan adamın, 
bunu zarafatla etmiş olsa belə, kafir olmasından ibarət 
böyük bir məsələ, 

2. Bu ayənin belə hərəkət edən hər bir adama aid 
olması, 

3. Qeybətlə (xəbərçiliklə — Ə.Ə.) Allaha və Onun 
Rəsuluna sədaqətli olmaq arasındakı fərq, əshabələr 
belə şeyləri Peyğəmbərə dinin mənafeyini qorumaq 
naminə çatdırırdılar, 

4. Allahın sevdiyi işlərdən əfv və Allahın düşmən- 
lərinə qarşı amansızlıq arasındakı fərq, 

5. Hər bir üzr istəyənin üzrünün qəbul olunmasının 
zəruri olmaması. 


FÜSSİLƏT SURƏSİNİN 50-Cİ 
AYƏSİNƏ DAİR FƏSİL 


“Başına gələn bədbəxtlikdən sonra biz ona öz mər- 
həmətimizdən dadızdırsaq, o deyər: — Bu mənim üçün- 
dür...” (Füssilət, 50). 

Mücahid demişdir: “Mənim üçündür” - əməlimin mü- 
qabilindədir, mənim buna haqqım var mə"nasındadır”. 


İbn Abbas isə demişdir: “Mənim üçündür” — “Bu 
mənim özümdəndir” deməkdir”. Allah-təalanın bu kə- 
lamında olduğu kimi: “Qarun dedi: - Bu mənə məndəki 
elmə görə verilmişdir...” (əl-Qəsəs, 78). 

Qətadə demişdir: “Məndəki elmə görə” — mənim 
elmdən kəsb etdiklərimə görə mə”nasındadır”. Başqa- 
ları demişlər: “Bu, “AHahın mənim onun əhli oldu- 
ğumu bildiyi üçün” deməkdir”. Mücahid isə bunu belə 
izah etmişdir: “Bu, mənə şərəfimə görə verilib”. 

Əbu Hüreyrədən rəvayət olunur ki, o, Rəsulullahdan 
(s.s) bu hekayəti eşidib: “Allah Bəni İsraildən üç adamı - 
bir cüzamlı xəstəni, bir keçəli və bir koru sınağa 
çəkmək istəyir. Onların yanına bir mələk göndərir. 
Mələk cüzamlının yanına gəlib soruşur: Sən nə 
istərdin? O deyir: — İstərdim ki, yaxşı rəngim, yaxşı 
dərim olsun, adamları məndən iyrəndirən bu xəstəliyim 
sağalsın. Mələk əlini onun dərisinə çəkir, onun iyrənc 
xəstəliyi sağalır, rəngi, dərisi yaxşılaşır. Mələk soruşur 
ki, o, mal-dövlətdən nəyi çox istəyir, o deyir ki, dəvə, 
yaxud inək (bunun dəvə yaxud inək olmasına şəkk 
edən İshaq olmuşdur). Ona bir damazlıq dəvə verilir. 
Mələk deyir: — Allah ondan sənə bərəkət versinl Sonra 


mələk keçəlin yanına gəlir və ondan soruşur: — Sən nə 
istərdin? Keçəl deyir: — İstərdim ki, gur saçım olsun, 
adamları məndən iyrəndirən keçəlliyim sağalsın. Mələk 
əlini onun başına çəkir, onun keçəlliyi gedir, başına gur 
tük gəlir. Mələk soruşur ki, mal-dövlətdən nə istərdin, o 
deyir: — İnək, yaxud dəvə. Ona bir boğaz inək verilir. 
Mələk deyir: — Allah sənə ondan bərəkət versinl Mələk 
oradan da korun yanına gəlir, ondan da soruşur ki, nə 
istərdin, o deyir ki, istərdim Allah mənim gözümün 
işığını qaytarsın, adamları görə bilim. Mələk əlini onun 
gözlərinə çəkir, Allah onun gözlərinə işıq verir, o görür, 
mələk soruşur ki, mal-dövlətdən nə istərdin, o cavab 
verir: — Qoyun. Ona da bir damazlıq qoyun verilir. Dəvə 
köşək doğur, inək — dana, qoyun — quzu. Bunların 
ikisinin bir naxır dəvəsi və bir naxır inəyi, üçüncüsünün 
bir sürü qoyunu olur. Sonra həmin mələk cüzamdan 
sağalanın xəstə vaxtındakı görkəmində onun yanına 
gəlib deyir: - Mən bir bədbəxt adamam, evimdən- 
eşiyimdən aralı düşüb yarı yolda qalmışam. Bu gün 
AHahdan, sonra səndən başqa əlim çatan bir kimsəm 
yoxdur. Səni sənin dərini sağaldıb, rəngini gözəlləşdi- 
rənə and verirəm ki, mənə bir dəvə verəsən, səfərimi 
davam etdirim. O adam bəhanə gətirib deyir: — Axı 
dəvələr tək mənim deyil... Mələk deyir: — Deyəsən, axı 
mən səni tanıyıraml Sən adamların iyrəndiyi o yoxsul 
və cüzamlı adam deyildinmi ki, Qüdrət və Cəlal sahibi 
Allah mal-dövlət verdi? O adam deyir: - Sən yanılırsan, 
bu mal-dövlət mənə ata-babamdan qalıb. Mələk deyir: - 
Dediklərin yalan olsa, Allah səni əvvəlki vəziyyətinə 
qaytarar. Sonra mələk keçəli sağalmış adamın yanına 
gəlib ona da buna dediklərini deyir. O da əvvəlkinin 


cavab verdiyi kimi cavab verir. Mələk buna da deyir:- 
Dediklərin yalan olsa, Allah səni əvvəlki vəziyyətinə 
qaytarar. Mələk indi də korluqdan sağalanın yanına 
gəlir, deyir ki, bir bədbəxt adamdır, dilənçidir, yarı 
yolda qalıb, bu gün onun Allahdan, sonra ondan başqa 
əli çatan bir kimsəsi yoxdur. Sonra deyir ki, səni gözü- 
nün işığını qaytarana and verirəm ki, mənə bir qoyun 
verəsən, yoluma davam edim. Korluqdan sağalan 
deyir: — Mən kor idim, Allah mənim gözümün işığını 
qaytardı. Bu mal-dövlətdən istədiyini özünə götür, 
istədiyini mənim üçün saxla. Allaha and olsun ki, mən 
sənə mane olmayacağam. Mələk deyir: — Malın özünə 
qismət olsunl Siz üçünüz sınağa çəkilmişdiniz, Allah 
səndən razı qaldı, o iki yoldaşına isə qəzəbi tutdu” (Bu 
hədisi Buxari, Müslim və başqaları rəvayət etmişlər). 

Bu fəsildə aşağıdakı məsələlər əhatə olunmuşdur: 

1. Füssilət surəsindən bir ayənin təfsiri, 

2. “Bu mənim üçündür” ifadəsinin verdiyi mə”na, 

3. “Bu mənə məndəki elmə görə verilmişdir” ifadə- 
sinin verdiyi mə”na, 

4. Burada nəql olunan qəribə hekayətdəki böyük 
ibrətlər. 


ƏL-Ə”RAF SURƏSİNİN 190-CI 
AYƏSİNƏ DAİR FƏSİL 


“Elə ki, Allah onlara bir qüsursuz uşaq verdi, onlar 
onun verilməsində Allaha şəriklər qoşdular, Allah isə 
onların ona qoşduqları şəriklərin hamısından ucadır” 
(əl-Ə”raf, 190). 


İbn Həzm demişdir: “Onlar (müsəlmanlar, əsha- 
bələr — Ə.Ə.) Əbdülmüttəlib adından savayı Allah 
sözündən qeyri bir sözə “əbd” (qul-— Ə.Ə.) sözünü 
artıraraq Əbd Ömər (Ömərin qulu), Əbd Kə”bə (Kə”bə- 
nin qulu) və buna bənzər adlar qondarıb adamları 
onlarla adlandırmağı qadağan etmək razılığına gəldilər. 

İbn Abbasın bu ayənin mənası ilə bağlı belə dediyi 
rəvayət olunur: “O (Həvva - Ə.Ə.) Adəmdən hamilə 
olanda İblis onların yanına gəlib dedi: — Sizi Cənnət- 
dən mənə itaət etməyiniz üçün mən çıxartmışam. 
Mənə itaət etməsəniz, mən sizin uşağınıza iki yekə 
buynuz taxaram, o, buynuzları ilə sənin qarnını deşib 
oradan bayıra çıxar. O, onları qorxudurdu ki, onun 
dediyini edib uşağı Əbdülharis (hərfən: əkinçinin 
qulu — Ə.Ə.) adlandırsınlar. Adəmlə Həvva İblisə itaət 
etməyə razılaşmadılar. Uşaq ölü doğuldu. Həvva yenə 
də hamilə oldu və İblis yenə onların yanına gəlib 
əvvəlki kimi dedi. Onlar ona itaət etmədilər, uşaq ölü 
doğuldu. Həvva bir də hamilə oldu, İblis onların 
yanına gəlib əvvəlki sözlərini onlara xatırlatdı. Onları 
övlad məhəbbəti tutdu və onlar uşağın adını Əbdül- 
haris qoydular. Allah-təalanın kəlamı buna işarədir: “... 
Onlar onun verilməsində Allaha şərik qoşdular...” (əl- 
Ə”raf, 190). Hədisi İbn Əbu Hatəm rəvayət etmişdir. O, 
e”tibarlı bir isnadla Qətadənin belə dediyini göstər- 
mişdir: — Bu şəriklər Allaha, ibadətdə deyil, itaətdə 
şərik qoşulmuşlar”. Onun Mücahiddən ez”tibarlı bir 
isnadla etdiyi Allahın “Bizə salamat bir uşaq versən...” 
(əl-Ə”raf, 189) kəlamı ilə bağlı bir rəvayət də 
mə”lumdur. O rəvayətə görə, Mücahid demişdir: 
“Onlar qorxmuşlar ki, uşaq insan olmaz”. Bu mə”nanı 


Həsənin, Səidin və başqalarının da çıxardıqları qeyd 
olunmuşdur. 

Bu fəsildə aşağıdakı məsələlər əhatə olunmuşdur: 

1. “Allah” sözündən başqa hər hansı sözə “qul” sö- 
zünün qoşulub ad düzəldilməsinin qadağan olunması, 

2. əl-Ə”raf surəsindən bir ayənin təfsiri, 

3. Bunun yalnız bir addan ibarət olub həqiqətə (məz- 
muna - Ə.Ə.) dəxli olmadığı halda, qadağan olunması, 

4. Allahın adama qüsursuz qız uşağı belə verməsi- 
nin ne”mət olması, 

5. Sələflərin itaətdə şirk ilə ibadətdə şirk arasındakı 
fərqi qeyd etməsi. 


ƏL-Ə”RAF SURƏSİNİN 180-Cİ 


AYƏSİNƏ DAİR FƏSİL 


“Allahın öz gözəl adları var, Ona bu adlarla dua 
edin. Onun bu adlarına qarşı kafirlik edənləri özba- 
şına buraxın, onlar öz əməllərinin cəzasını çəkəcəklər” 
(əl-Ə”raf, 180). 

İbn Əbu Hatəm İbn Abbasdan belə rəvayət etmişdir: 
“... Onun adlarına qarşı kafirlik edirlər...” — “Ona şərik 
qoşurlar” deməkdir. Yenə də İbn Abbasdan rəvayət 
olunur ki, onlar (müşriklər — Ə.Ə.) “ilah” sözündən “lat”, 
“əziz” sözündən “üzza” sözünü düzəldib öz bütlərinə ad 
vermişlər. Ə”məşdən isə rəvayət olunmuşdur ki, müşrik- 
lər Allahın adları sırasına başqa sözlər daxil edirlər. 

Bu fəsildə aşağıdakı məsələlər əhatə olunmuşdur: 

1. Allahın adlarının isbatı, 

2. Bu adların gözəl adlar olması, 


3. Allaha bu adlarla dua edilməsinin əmr olunması, 

4. Bu adlara qarşı çıxan cahil dinsizlərin özbaşına 
buraxılması, 

5. Allahın adlarına bir şeyin artırılıb-əskildilmə- 
sinin, yaxud onlara qarşı hər hansı bir hörmətsizlik 
edilməsinin dinsizlik olması. 


NƏ ÜÇÜN “ALLAHA SALAM OLSUNI” 
DEYİLMƏMƏSİ BARƏDƏ FƏSİL 
D uxarinin hədis kitabında İbn Məs”udun (Allah 
ondan razı olsunl) belə dediyi rəvayət olunur: 

“Bir dəfə Peyğəmbərlə (s.s) birlikdə namaz qılanda 
dedik: “Allaha onun qullarından salam olsunl Filan- 
kəsə və filankəsə salam olsunl” Peyğəmbər (s.s) bunu 
eşidib dedi: “Allaha salam olsunl” deməyin, Allah özü 
salamdır. Deyirsiniz, belə deyin: “İlahi, Sən Salamsan 
(burada “salam” sözünün salamlaşmaq, sülh bağlamaq 
və sağlamlıq mənaları olduğunu qeyd etməyi lazım 
bilirik — Ə.Ə.), salam Səndəndir. Sən ən böyük tərifə 
layiqsən, ey Böyük və Kəramətli Allahl” 

Bu fəsildə aşağıdakı məsələlər əhatə olunmuşdur: 

1. “Salam” sözünün təfsiri, 

2. Bu sözdən adamların bir-birini salamlaması üçün 
istifadə olunması, 

3. Onun Allahı salamlamaq üçün yaramaması, 

4. Onun Allahı salamlamaq üçün yaramamasının 
səbəbi, 

5. Peyğəmbərin (s.s) Allahı salamlamağa yarayan 
ifadələri adamlara öyrətməsi. 


“İLAHİ, İSTƏYİRSƏN, MƏNİ BAĞIŞLA” 
İFADƏSİ HAQQINDA FƏSİL 


ədis kitablarında Əbu Hüreyrədən Rəsu- 

lullahın (s.s) belə dediyi rəvayət olunur: 
“Məbadə biriniz belə deyə: “İlahi, istəyirsən, məni 
bağışla”, “İlahi, istəyirsən, mənə rəhm et”. Allahdan 
istədiyini qətiyyətlə istəmək lazımdır. Heç nə Allahı 
bir şeyi etməyə məcbur edə bilməz”. Müslimin (2678) 
Əbu Hüreyrədən etdiyi rəvayətdə isə belə deyilir: 
“Allahdan bir şey diləyən öz rəğbətini gücləndirmə- 
lidir. Allah Ona verilən heç bir şeylə fəxr edən deyil”. 

Bu fəsildə aşağıdakı məsələlər əhatə olunmuşdur: 

1. Dua edərkən istisnalara yol verməyin qadağan 
olunması, 

2. Bu qadağanın səbəbi, 

3. Peyğəmbərin “Allahdan istədiyini qətiyyətdə 
istəmək lazımdır” kəlamındakı hikmət, 

4. Allahdan bir şey diləyən adamın öz diləyində öz 
rəğbətini gücləndirməli olması, bu işdə Allahı nəyəsə 
sövq etmək cəhdinin əbəsliyi, 

5. Bunun səbəbinin izahı. 


“MƏNİM QULUM”, “MƏNİM KƏNİZİM” 
İFADƏLƏRİNİN İŞLƏDİLMƏSİNİN 


QADAĞAN OLMASI HAQQINDA FƏSİL 


ədis kitabında Əbu Hüreyrədən rəvayət olu- 
nur ki, Rəsulullah (s.s) demişdir: “Məbadə 

biriniz “ağanı yedizdir”, “ağanı yuyundur” deyərkən 
“rəbb” sözünü işlədə, bu zaman “seyyid” və “mövla” 
sözlərini işlətmək lazımdır” (“rəbb, seyyid və mövla” 
sözlərinin hər üçü “ağa” mə”nasında işlənsə də, birin- 
cisi Allaha aid olub “hər şeyin sahibi” mə”nasını 
verdiyi üçün başqalarına müraciətdə istifadə edilməsi 
qadağan olunur - Ə.Ə.). “Məbadə biriniz: “Mənim 
qulum (yaxud nökərim - Ə.Ə.)”, “mənim kənizim” 
deyə. Cavanlara “oğlum”, “qızım”, “cavan oğlan” söz- 
ləri ilə müraciət edilməlidir”. 

Bu fəsildə aşağıdakı məsələlər əhatə olunmuşdur: 

1. “Nökərim”, “kənizim” deməyin qadağan olması, 

2. Nökərin ağasını “Rəbbiml” deyə çağırmasının və 
nökərə “Rəbbini yedizdirl” deyə əmr edilməsinin 
qadağan olması, 

3. Birinciyə (ağaya — Ə.Ə.) müraciətdə “Oğlum”, 
“qızım”, “cavan oğlan” xitablarından istifadə etməyin 
tövsiyə edilməsi, 

4. İkinciyə (nökərə — Ə.Ə.) müraciətdə “seyidim”, 
“mövlam” (ağa -— Ə.Ə.) xitablarından istifadə etməyin 
tövsiyə edilməsi, 

5. Diqqətin tövhidə hətta sözlərdə (nitqdə — Ə.Ə.) də 
riayət olunmasının zəruriliyinə yönəldilməsi. 


ALLAHIN ADINI TUTUB BİR ŞEY İSTƏYƏNİN 
RƏDD OLUNMAMASI HAQQINDA FƏSİL 


T bn Ömərdən (Allah ondan da, atasından da razı 


olsunl) rəvayət olunur ki, Rəsulullah (s.s) de- 
mişdir: “Kim Allahın adını tutub sizə pənah gətirsə, 


ona sığınacaq verin (əlyazmasında bu yerlər dal-qabaq 
verilmişdir - Məhəmməd Əfifi), kim Allahın adını 
tutub sizdən bir şey istəsə, onun istədiyini verin, kim 
Allah adını tutub sizi çağırsa, onun çağırışına cavab 
verin, kim sizə bir yaxşılıq etsə, onun yaxşılığının qar- 
şılığını verin (onu mükafatlandırın — Ə.Ə.). Əgər onun 
yaxşılığının qarşılığını verməyə bir şeyiniz olmasa, 
onda ona xeyir-dua edin (sağ ol deyin - Ə.Ə.) ki, sizin 
onun yaxşılığının qarşılığını verdiyiniz (onun yaxşılı- 
ğını başa düşdüyünüz - Ə.Ə.) bilinsin”. Bu hədisi Əbu 
Davud ertibarlı bir isnadla rəvayət etmişdir. 

Bu fəsildə aşağıdakı məsələlər əhatə olunmuşdur: 

1. Allahın adını tutub sığınacaq istəyən adama sığı- 
nacaq verilməsinin vacibliyi, 

2. Allahın adını tutub bir şey istəyən adama istədiyi 
şeyin verilməsinin vacibliyi, 

3. Çağırışa cavab verilməsinin vacibliyi, 

4. Edilən yaxşılığın qarşılığının ödənilməsinin vacibliyi, 

5. Yaxşılığın qarşılığını ödəməyə bir şeyi olmayan 
adamın bunu xeyir-dua ilə etməyə borclu olması, 

6. Peyğəmbərin (s.s) “Sizin onun yaxşılığının qarşı- 
lığını verdiyiniz başa düşülsün” kəlamındakı hikmət. 


ALLAHIN ÜZÜNƏ MÜRACİƏTLƏ 
CƏNNƏTDƏN BAŞQA BİR ŞEYİN 
İSTƏNMƏSİNİN QADAĞAN OLMASI 
HAQQINDA FƏSİL 


C abirin belə dediyi rəvayət olunur: “Rəsulullah 
(s.s) demişdir: “Allahın üzü ilə Cənnətdən 


başqa bir şey diləmək olmaz”. Hədisi Əbu Davud 
(1671) rəvayət etmişdir. 

Bu fəsildə aşağıdakı məsələlər əhatə olunmuşdur: 

1. Allahın üzünə müraciətlə mətləblərin ən böyü- 
yündən (Cənnətdən -— Ə.Ə.) başqa bir şeyin istənmə- 
sinin qadağan olması, 

2. Allahın üz sifətinin isbatı (burada insan bədəni- 
nin bir hissəsi kimi bizə mə”lum olan üzdən söhbət 
getmir. “Allahın üzü, əli” — dedikdə Onun üzə, ələ aid 
edilə biləcək ilahi əlamətləri, keyfiyyətləri anlaşılır — 
Ə.Ə.). 


“ƏGƏR” SÖZÜ HAQQINDA FƏSİL 


D barədə Allah kəlamları: “... Onlar deyir- 
u lər: - Əgər bu işdə bizim üçün bir şey 
(bizim xeyrimiz, qələbəmiz — Ə.Ə.) olsaydı, biz burada 
qətlə yetirilməzdik. De: — Əgər siz evlərinizdə də 
olsaydınız, alınlarına bu gün öləcəkləri yazılmış 
adamlar yenə də öldürüldükləri yerdə olacaqdılar...” 
(Ali-İmran, 154). 

“Evlərində oturub qardaşları haqqında: - Əgər 
onlar bizə qulaq assaydılar, ölməzdilər, — deyənlərə 
de: — Siz bacarsaydınız, ölümü özünüzdən uzaqlaş- 
dırardınız” (Ali-İmran, 168). 

Müslimin hədis kitabında Əbu Hüreyrədən rəvayət 


olunur ki, Rəsulullah (s.s) demişdir: “Sənə fayda verən 
şeyi əldə etməyə sə”y et, bu yolda Allahdan kömək 
istə, başına bir müsibət gəlsə də, acizlik göstərmə və 
heç vaxt demə ki, əgər mən bunu belə etsəydim, belə- 


belə olardı. Əksinə, belə de: — Bu Allahın qəza-qədəri- 
dir, Allah istədiyini etdi. Bil ki, “əgər” sözü şeytan 
əməli üçün yol açır”. 

Bu fəsildə aşağıdakı məsələlər əhatə olunmuşdur: 

1. Ali-İmran surəsindən iki ayənin təfsiri, 

2. İnsanın başına bir iş gələndə onu Allahdan bil- 
məyib başqa bir səbəb göstərmək məqsədilə “əgər” 
sözündən istifadə edilməsinin açıq-aydın qadağan 
olması, 

3. “Əgər” deməyin qadağan olunmasına bu sözün 
belə məqamlarda şeytan əməli üçün yol açdığının səbəb 
olması, 

4. Belə hallarda deyilməli olan söz (Bu Allahın qəza- 
qədəridir, Allah istədiyini etdi — Ə.Ə.) haqqında göstəriş, 

5. Fayda verən şeyə Allahdan kömək istəməklə sə”y 
edilməsi, 

6. Bunun əksinin - acizlik göstərməyin qadağan olması. 


KÜLƏYİ SÖYMƏYİN QADAĞAN 
OLMASINA DAİR FƏSİL 


” beyy ibn Kə”bdən (Allah ondan razı olsunl) 
rəvayət olunur ki, Rəsulullah (s.s) demişdir: 

“Küləyi söyməyin, onda xoşagəlməz bir şey görsəniz 
belə deyin: — İlahi, biz Səndən bu küləyin, onda 
olanların və ona əmr olunmuş şeyin bizə xeyir vermə- 


sini diləyirik, biz bu küləyin, onda olanların və ona 
əmr olunmuş şeyin şərindən Sənə pənah aparırıq” 
(Tirmizi — 2252, Əhməd - 5/123. Tirmizi onun səhih 
hədis olduğunu söyləmişdir). 


Bu fəsildə aşağıdakı məsələlər əhatə olunmuşdur: 

1. Küləyi söyməyin qadağan olması, 

2. Küləkdə bir xoşagəlməz şey görən adamın nə de- 
məli olduğu haqqında göstəriş, 

3. Küləyə Allah tərəfindən əmr olunduğunun göstə- 
rilməsi, 

4. Küləyə həm xeyir, həm də şər əmrlər verilə bildiyi. 


ALİ-İMRAN SURƏSİNİN 154-CÜ VƏ 
ƏL-FƏTH SURƏSİNİN 6-CI AYƏLƏRİNƏ 
DAİR FƏSİL 


EH 
.. 


. Onlar Allah haqqında nahaq yerə cahiliyyə 
dövrünün adamları kimi fikirləşir və deyirlər: — Bu 
işdə bizim bir payımız varmı? De: — Buyruq bütünlüklə 
Allaha məxsusdur...” (Ali-İmran, 154). 

“7... Allah haqqında pis fikrə düşənlərin fikirləşdik- 
ləri öz başlarına gələr...” (əl-Fəth, 6). 

İbn Qeyyim birinci ayə haqqında demişdir: “Bu pis 
fikir (mətndə: zənn -— Ə.Ə.) bə”zən belə təfsir olunmuş- 
dur ki, guya onlar Allah-sübhanəhünün Öz Rəsuluna 
(s.s) kömək etmədiyini və onun işinin (dinin — Ə.Ə.) 
yoxa çıxacağını fikirləşirmişlər. Bə”zən də pis fikir 
dedikdə onların bir adamın başına gələn müsibətin 
Allahın qəza-qədəri və hikməti ilə olmadığını fikirləş- 
dikləri göstərilmişdir. Bə”zən də bu, sadəcə olaraq, 
hikmətin, qəza-qədərin inkarı, Allahın öz Rəsulunun 
(s.s) işini tamamlayacağının, onu bütün dinlərdən 
üstün tutacağının inkarı kimi təfsir olunmuşdur. Bu isə 
həqiqətən də münafiqlərin və müşriklərin əl-Fəth 

surəsi haqqında fikirləşdikləri pis fikirdir. Bu ona görə 
pis fikir idi ki, Allah-sübhanəhünün özünə, onun hik- 
mətinə, həmdinə (tə”rifinə — Ə.Ə.) və doğru və”dinə 
layiq olan zənn deyildi. Kiminsə batilə haqq üzərində 
(yalana doğru üzərində — Ə.Ə.) qələbə qazandırmaq 
fikri (iddiası — Ə.Ə.) isə elə bir həyasız iddiadır ki, o 
olan yerdə haqq olmaz. Yaxud kiminsə baş verən 
hadisələrin Allahın qəzası və qədəri ilə baş verməsini 
inkar etməsi və ya Allahın hər hansı bir hadisənin baş 
verməsini tə”rifəlayiq bir hikmətin üzə çıxması üçün 
qərarlaşdırdığını inkar etməsi, əksinə, bunun yalnız 
həyatın adi gedişatı olduğunu deməsi onun Allahı 
inkar etdiyindən xəbər verir. Allahı inkar edənləri isə 
Cəhənnəm odu gözləyir”. 

Adamların əksəriyyəti Allah haqqında Allahın on- 
ların özlərinin və başqa adamların başına gətirdiyi 
hadisələrə görə pis fikrə düşürlər. Bu bəd gümandan 
yalnız Allahı, onun adlarını və sifətlərini, onun 
hikmətinin və tə”riflənməsinin səbəbini və zərurətini 
bilənlər azad ola bilərlər. Qoy özünü ağıllı hesab edən 
hər kəs özünə nəsihət edib bu məsələyə diqqətlə ya- 
naşsın və öz Rəbbi haqqında bəd gümana düşdüyü 
üçün Allah qarşısında tövbə etsin və Allahdan özünün 
bağışlanmasını rica etsin. Kimi yoxlayırsan (dindirir- 
sən — Ə.Ə.), onun qədərdən (taledən - Ə.Ə.) giley- 
güzar etdiyini, onu qınadığını görürsən, çoxu deyir ki, 
filan şey belə olmalıydı, olmadı. Hər bir adam az-çox 
gileygüzar edir. Oxucu, bir özünü də yoxla görüm, sən 
belə giley-güzar etmirsənmi? 

Bil ki, sən özünü taleyi qınamaqdan xilas edə bilsən, 
böyük bir günahdan yaxa qurtarmış olursan. Əks 


halda sənin Allah əzabından nicat tapacağını zənn 
etmirəm. 

Bu fəsildə aşağıdakı məsələlər əhatə olunmuşdur: 

1. Ali-İmran surəsinin bir ayəsinin təfsiri, 

2. əl-Fəth surəsinin bir ayəsinin təfsiri, 

3. Allah haqqında bəd gümana düşməyin saysız- 
hesabsız növlərinin olması, 

4. Allah haqqında bəd gümana düşmək kimi bir 
günah işlətməkdən yalnız və yalnız Allahın adlarını, 
sifətlərini və Onun Özünü tanımaqla azad olmağın 
mümkünlüyü. 


QƏDƏRİ İNKAR EDƏNLƏR HAQQINDA 
FƏSİL 


I bn Ömər demişdir: “İbn Ömərin ruhu əlində 
olana (Allaha — Ə.Ə.) and olsun ki, bir adamın 
Ühüd dağı boyda qızılı olsa və o öz sərvətini Allah 
yolunda sərf etsə belə, o adam qədərə inanmayınca 
Allah bunu ondan qəbul etməz”. O sonra Peyğəmbərin 


(s.s) bu sözünü dəlil gətirmişdir: “İman odur ki, 
Allaha, Onun mələklərinə, kitablarına, elçilərinə və 
Axirət gününə inanasan, qədərə, onun xeyrinə və 
şərinə (adamın başına yaxşı və pis işlərin gəlməsinin 
tale ilə bağlı olduğuna — Ə.Ə.) inanasan”. Hədisi 
Müslim (8) rəvayət etmişdir. 

Übadə ibn Samitin öz oğluna belə dediyi rəvayət 
olunur: “Ey oğul, sən öz başına gələn müsibətin səh- 
vən gəlmədiyini, heç bir bəlanın sənə səhvən toxunma- 
dığını bilməyincə imanın ləzzətini bilməyəcəksən. Mən 


Rəsulullahın (s.s) özünün belə dediyini eşitmişəm: 
“Allahın ilk xəlq etdiyi şey qələm oldu. Allah ona əmr 
etdi: — Yazl Qələm soruşdu: — Ey mənim Rəbbim, nə 
yazım? Allah dedi: — Qiyamət gününədək hər bir şeyin 
qədərini yazl” Ey oğul, mən Rəsulullahın (s.s) bu 
haqda belə dediyini də eşitmişəm: “Kim bu haqda 
başqa cür düşünsə, mənim ümmətimdən deyil” (Əbu 
Davud - 4700). Əhmədin rəvayətlərinin birində (5/317) 
deyilir: “Allah-təalanın birinci xəlq etdiyi şey qələm 
oldu və O, qələmə dedi: — Yazl Həmin saatda (anda - 
Ə.Ə.) Qiyamət gününədək olacaq hər bir şey baş 
verdi”. İbn Vəhbin etdiyi bir rəvayətə görə isə Rəsu- 
lullah (s.s) demişdir: “Kim qədərə, onun xeyrinə, 
şərinə inanmasa, Allah onu odda yandırar”. Əhmədin 
“Müsnəd”ində və digər müəlliflərin hədis kitablarında 
İbn Deyləminin belə dediyi göstərilir: “Mən Übeyy İbn 
Kərbin yanına gəlib dedim: — Ürəyimə nəsə bir iş baş 
verəcəyi damıb, mənə bu haqda bir hədis danış ki, 
bəlkə, Allah bu şübhəni ürəyimdən çıxarsın... O bu 
hədisi danışdı: — Ühüd dağı boyda qızıl xərcləsən də, 
qədərə inanmayınca, müsibətin sənin başına səhvən 
gəlmədiyini, onun heç vaxt heç kəsə səhvən toxunma- 
dığını bilməyincə, Allah sənin verdiyini səndən qəbul 
etməz. Buna əks fikirdə olub ölsən, Cəhənnəm əhlin- 
dən olarsan”. Sonra Abdulla ibn Məs”udun, Hüzeyfə 
ibn Yəmanın, Zeyd ibn Sabitin yanına getdim, onlar- 
dan hər biri mənə Peyğəmbərin (s.s) belə dediyini 
danışdılar”. Səhih hədisdir. Onu Hakim öz hədis 
kitabında rəvayət etmişdir. 
Bu fəsildə aşağıdakı məsələlər əhatə olunmuşdur: 
1. Qədərə inanmağın fərz olmasının bildirilməsi, 


2. Qədərə inanmağın xeyri, 

3. Ona inanmayanın zəhmətinin hədər getməsi, 

4. İnsanın qədərə inanmayınca imanın ləzzətini gör- 
məyəcəyinin bildirilməsi, 

5. Allahın ilk xəlq etdiyi şeyin (qələmin — Ə.Ə.) 
qeyd olunması, 

6. Qələm yazmağa başlayan anda Qiyamət günü- 
nədək olacaq hər şeyin baş verməsi, 

7. Peyğəmbərin (s.s) qədərə inanmayan adamlardan 
imtina etməsi, 

8. Sələflərin şübhəni aradan qaldırmaqdan ötrü 
alimlərə (əshabələrə — Ə.Ə.) müraciət etmək adəti, 

9. Alimlərin onlara müraciət edən adama şübhəni 
ondan uzaqlaşdıran cavablar verməsi və bu zaman 
yalnız Rəsulullahdan (s.s) hədislər söyləməsi. 


SURƏT YARADANLAR HAQQINDA FƏSİL ) 


bu Hüreyrədən (Allah ondan razı olsunl) 


rəvayət olunur ki, “Rəsulullah (s.s) demişdir: 
“Allah-təala deyib: - Mənim xəlq etdiyim kimi bir şey 
xəlq etmək istəyənlərdən zalım (başqasının haqqını 
mənimsəyən, burada: yalnız Allaha xas olan yaratmaq, 
xəlq etmək haqqını mənimsəyən - Ə.Ə.) kim ola 
bilər?” Onlar bacarırlarsa, bir zərrə yaratsınlar, yaxud 
bir buğda, arpa dənəsi yaratsınlar” (Buxari — 7/215, 
Əhməd - 2/391). 
Müslim (92) və Əhməd (6/96) Aişədən (Allah ondan 
razı olsunl) Rəsulullahın (s.s) belə dediyini rəvayət 
etmişlər: “Qiyamət günü ən şiddətli əzaba Allahın xəlq 


etdiklərini başqaları ilə müqayisə edənlər (onlara 
bənzər şeylər düzəldənlər — Ə.Ə.) layiq görüləcəklər”. 

Yenə də Müslim (96) və Əhməd (1/308) İbn Abbasın 
Rəsulullahdan (s.s) eşitdiyi bu sözləri rəvayət etmişlər: 
“Surət yaradan hər bir adamın yeri Cəhənnəmdir. 
Orada onun yaratdığı hər bir surətə bir ruh veriləcək 
və o ruhlar ona əzab verəcəklər”. 

Nəsainin (8/215) və Əhmədin (1/241) İbn Abbasdan 
rəvayət etdikləri bir hədisdə isə belə deyilir: “Kim bu 
dünyada bir surət yaratsa, o dünyada ona həmin yarat- 
dığı surətə ruh üfürmək (vermək -— Ə.Ə.) tapşırılar, o 
isə bunu edə bilməz”. 

Müslimin Əbülhəyyacdan etdiyi rəvayətdə Əbül- 
həyyacın belə dediyi göstərilir: “Əli mənə dedi: — Gəl- 
sənə səni bir vaxt Rəsulullahın (s.s) məni göndərdiyi 
bir işə — bütün surətləri Yer üzündən silməyə və 
hündür qəbirləri yerlə yeksan etməyə göndərim?” 
(Müslim - 3/61, Əhməd - 741). 

Bu fəsildə aşağıdakı məsələlər əhatə olunmuşdur: 

1. Surət yaradanların kəskin şəkildə pislənməsi, 

2. Bunun surət yaradanın Allaha qarşı ədəbsizlik 
etmiş olması ilə izah edilməsi və Allahın “Mənim xəlq 
etdiyim kimi bir şey xəlq etmək istəyənlərdən zalım 
kim ola bilər?...” sözünün bu mənasına diqqətin 
yönəldilməsi, 

3. Allahın qüdrətinə və onun yaratdıqlarının surət- 
lərini yaradanların acizliyinə, onların bir buğda, arpa 
dəni yarada bilmədiklərinə diqqətin yönəldilməsi, 

4. Surət yaradanların Qiyamət günü ən şiddətli 
əzaba layiq görüləcəklərinin bildirilməsi, 


5. Allahın Cəhənnəmdə surət yaradanlara əzab ver- 
məkdən ötrü, yaradılmış hər bir surətə ruh verəcəyi, 

6. O dünyada surət yaradana yaratdığı surətə ruh 
üfürmək əmr olunacağı, 

7. Belə surətlər yaradılmışsa, onların Yer üzündən 
silinməsinin əmr edilməsi. 


ÇOX AND İÇMƏYİN QADAĞAN OLMASI 
HAQQINDA FƏSİL 


D barədə Allah kəlamı: “Allah sizinlə təsa- 
u düfən and içdiyinizə görə deyil, bilə-bilə 
and içdiyinizə görə haqq-hesab çəkər. Belə andı poz- 
mağın günahını yumaq üçün siz on yoxsulu orta 
hesabla öz ailənizi yedizdirdiyiniz qaydada doyur- 
malı, yaxud geyindirməli və ya bir qulu azad etmə- 
lisiniz. Kimin bunlara imkanı olmasa, üç gün oruc 
tutmalıdır. Andı pozmağın günahını yumağın qaydası 
budur. And içdiniz, andınıza əməl edinl Allah öz 
mö”cüzələrini sizə belə izah edir ki, bəlkə, siz şükür 
edəsinizl” (əl-Maidə, 89). 

Əbu Hüreyrədən (Allah ondan razı olsunl) belə 


rəvayət olunur: “Mən Rəsulullahın (s.s) belə dediyini 
eşitmişəm: — And içmək alqı-satqıda qazanmaq üçün 
ikiüzlülük etmək (yalan danışmaq — Ə.Ə.) və qazancda 
ziyan etmək (nəticədə itirmək — Ə.Ə.) deməkdir” 
(Buxari — 3/78, Müslim - 131). 

Salmandan Rəsulullahın (s.s) belə dediyi rəvayət 
olunmuşdur: “Allah üç adamı nə dindirər, nə tərriflər, 
onlara üzücü bir əzəb veriləcəkdir. O üç adam 


bunlardır: zina ilə məşğul olan saçı ağarmış adam, 
yekə-yekə danışan yoxsul adam, Allahın and içmədən 
mal alıb-satmağa imkan vermədiyi adam”. Bu hədisi 
Təbərani (4/78) e”tibarlı bir isnadla rəvayət etmişdir. 

Buxarinin hədis kitabında (2508) İmran ibn Huseyn- 
dən (Allah ondan razı olsunl) Rəsulullahın (s.s) belə 
dediyi rəvayət olunmuşdur: “Mənim ümmətimin ən 
yaxşı adamları mənim yaşıdlarımdır, ondan sonra 
onların dalınca gələnlər, onlardan sonra da onların 
dalınca gələnlər”. İmran sonra əlavə etmişdir: — 
Yadımda deyil, o, “yaşıdlarımdan sonra gələnlər”i iki, 
yoxsa üç dəfə (nəsil — Ə.Ə.) dedi? Onun rəvayət etdi- 
yinə görə Peyğəmbər sonra belə demişdir: “Sizdən 
sonra elə bir tayfa gələcək ki, yalandan şahidlik etdik- 
ləri üçün onların sözünə inanan olmayacaq, xəyanət 
etdikləri üçün, onlara e”tibar edilməyəcək, nəzir deyə- 
cəklər — verməyəcəklər, ancaq yoğunlayıb dərilərinə 
sığmayacaqlar”. 

Yenə həmin kitabda İbn Məs”uddan Peyğəmbərin 
(s.s) belə dediyi rəvayət olunur: “Adamların ən yaxşı- 
ları mənim yaşıdlarımdır, sonra onların dalınca 
gələnlər, sonra da onların dalınca gələnlərin dalınca 
gələnlər, sonra elə bir tayfa gələcək ki, hər birinin 
şəhadəti andını qabaqlayacaq, andı şəhadətini” 
(Buxari — 3/224, Müslim - 212). 

İbrahim Nəx”i demişdir: “Biz kiçik olanda bizi şa- 
hidlik eləmək və and içmək (mətbu variantda yoxdur, 
əlyazmada mövcuddur -— Məhəmməd Əfifi) üstündə 
döyərdilər”. 

Bu fəsildə aşağıdakı məsələlər əhatə olunmuşdur: 

1. Anda əməl etməyin vəsiyyət olunması, 


2. And içməyin alqı-satqıda qazanmaq üçün ikiüzlü- 
lük etmək, qazancın bərəkətinə ziyan vurmaq olması, 

3. Andsız bir şey alıb-satmayan adamların hədələn- 
məsi, 

4. Günahı doğuran səbəb kiçik olduqca günah edə- 
nin günahının daha da böyük hesab edilməsi, 

5. Çox and içib andlarına əməl etmədiklərindən heç 
kəsin inanmadığı adamların pislənməsi, 

6. Peyğəmbərin (s.s) üç, yaxud dörd nəsli tə”riflə- 
məsi və onlardan sonra nə baş verəcəyini qeyd etməsi, 

7. Yalandan şahidlik etdikləri üçün e”tibarlarını 
itirən adamların pislənməsi, 

8. Sələflərin şahidlik edən və and içən uşaqları 
döyməsi. 


ALLAHIN VƏ ONUN PEYĞƏMBƏRİNİN (s.s) 
HİMAYƏSİNDƏ OLMAQ MƏSƏLƏSİ 


HAQQINDA FƏSİL 


D haqda Allah-təalanın kəlamı: “Allahla əhd- 
Uu peyman bağladınız əhdinizə vəfa edin, 
Allahı özünüzə zamin edib içdiyiniz andı pozmayın, 
Allah sizin nə etdiklərinizdən, şübhəsiz, xəbərdardır” 
(ən-Nəhl, 91). 

Büreydənin belə dediyi rəvayət olunur: “Rəsulullah 
(s.s) bir adamı qoşuna və ya bir hərbi hissəyə başçı 
tə”yin edərkən ona Allahı yaddan çıxarmamağı və öz 
əmri altında olan müsəlmanlara qarşı xeyirxah olmağı 
tövsiyə edərdi. O, bu sərkərdələrə belə deyərdi: 
“Allahın adını tutub döyüşə girin və Allahı inkar 

edənləri qırın. Döyüşdən əldə edilmiş qənimətlərdən 
özünüzə düşən paydan artıq götürməyin, əhdə xəya- 
nət etməyin, meyitləri eybəcər şəklə salıb təhqir 
etməyin, bir körpəni belə öldürməyin. Müşriklərdən 
olan düşməninizlə qarşılaşanda onları üç insani 
xasiyyətə, yaxud xüsusiyyətə (bu iki söz hədisin 
müxtəlif variantlarından alınmadır, xüsusi əhəmiyyət 
kəsb etmir — Ə.Ə.) də”vət edin. Bunların hamısında 
onlar sizin tələblərinizə cavab verdilər, onlardan bunu 
qəbul edin və onları rahat buraxın. Sonra onları İslama 
də”vət edin, də”vətinizi qəbul etsələr, onlara öz 
diyarlarından mühacirlərin diyarına köçməyi təklif 
edin və onlara bildirin ki, belə etsələr, onlar mühacir- 
lərlə bir hüquqda olarlar: mühacirlərə nə verilsə, 
onlara da verilər, mühacirlərdən nə alınsa, onlardan da 
alınar. Onlar öz diyarlarından köçmək istəməsələr, 
onlara bildirin ki, onlar adi müsəlmanlara bərabər 
tutularlar, Allah-təalanın hökmü onlara aid edilər, 
lakin döyüş qənimətlərindən və tutulmuş torpaqların 
sərvətindən onlara bir şey verilməz, yalnız müsəlman- 
larla birlikdə din uğrunda mübarizə aparmaq haqları 
qalar. Buna da e”tiraz etsələr, onlardan can vergisi alın. 
Buna razılaşsalar, vergilərini qəbul edin və onları rahat 
buraxın. Yox, buna e”tiraz etsələr, Allahdan kömək 
istəyin və onları qırın. 

Bir qalanı mühasirəyə alanda onun əhalisi sizdən 
onları Allahın və onun Peyğəmbərinin (s.s) himayəsi 
altına almağı xahiş etsələr, siz onları Allahın və Onun 
Peyğəmbərinin (s.s) yox, özünüzün və öz yoldaşları- 
nızın himayəsi altına alın. Sizin üçün Allahın və Onun 
Peyğəmbərinin (s.s) himayəsi altına götürülmüş 

adamların keşiyini çəkməkdən özünüzün və yoldaş- 
larınızın himayəsinə götürülmüş adamların keşiyini 
çəkmək asan olar. 

Bir qalanı mühasirəyə alanda onun əhalisi sizdən 
onların haqqında Allahın hökmü ilə qərar çıxarmağı 
xahiş etsələr, siz onlar haqqında Allahın hökmü ilə 
deyil, öz bildiyiniz kimi qərar çıxarın. Çünki bilmir- 
siniz ki, onların haqqında Allah hökmünü düz verə- 
cəksiniz, yoxsa yox” (Müslim - 3, Əbu Davud - 2613). 

Bu fəsildə aşağıdakı məsələlər əhatə olunmuşdur: 

1. Allahın və Onun Peyğəmbərinin (s.s) himayəsi 
altında (zəmanəti altında — Ə.Ə.) olmaqla müsəlman- 
ların himayəsi altında olmaq arasındakı fərq, 

2. İki işin (Allah və Onun Peyğəmbərinin (s.s) 
himayəsi altına götürməyin və Allah adından hökm 
verməyin — Ə.Ə.) təhlükəli olması, 

3. Peyğəmbərin (s.s) “Allah yolunda Allahın adını 
tutub döyüşə girin” nəsihəti, 

4. Peyğəmbərin (s.s) “Allahı inkar edənləri qırın” 
əmri, 

5. Peyğəmbərin (s.s) “Allahdan kömək istəyin və 
onları qırın” əmri, 

6. Allah hökmü ilə alimlərin (əshabələrin — Ə.Ə.) 
hökmü arasındakı fərq, 

7. Buna ehtiyac olanda əshabənin öz qərarının 
Alahın hökmünə uyğun gəlib-gəlməməsini bilmədən 
qərar verməsinə icazə verilməsi. 


ALLAH ADINDAN AND İÇMƏYİN 
NƏTİCƏSİ HAQQINDA FƏSİL 


C ündəb ibn Abdulladan (Allah ondan razı 
olsunl) rəvayət olunur ki, Rəsulullah (s.s) 
demişdir: “Qüdrət və Cəlal sahibi Allah bir kişinin 
“Allaha and olsun ki, Allah filankəsi bağışlamayacaq” 
dediyini eşitmiş və belə demişdir: “Sən kimsən ki, 
mənim adımdan filankəsi bağışlamayacağıma and içir- 
sən? Mən artıq onu bağışladım və sənin əməlini puça 
çıxartdım (sözünü yalana çıxardım - Ə.Ə.)”. Bu hədisi 
Müslim rəvayət etmişdir. 

Bu barədə Əbu Hüreyrənin danışdığı hədisdə isə 
deyilir ki, o sözü deyən bir abid kişi imiş. Əbu Hüreyrə 
qeyd edir ki, o, bir kəlmə söz deməklə böyük günah 
işlədib öz dünyasını və axirətini məhv etdi. 

Bu fəsildə aşağıdakı məsələlər əhatə olunmuşdur: 

1. Allah adından and içməyin qadağan olması haq- 
qında xəbərdarlıq, 

2. Cəhənnəmin hər bir adama onun çarığının bağın- 
dan belə yaxın olması (hər birimizin burnunun ucunda 
olması — Ə.Ə.), 

3. Cənnətin də beləcə yaxın olması, 

4. Əbu Hüreyrənin “... bir kəlmə söz deməklə...” ifa- 
dəsinin Cəhənnəmin və Cənnətin nə qədər yaxın oldu- 
ğuna dəlalət etməsi, 

5. Allahın ən çox nifrət etdiyi işin insanın bağış- 
lanmasına səbəb ola bilməsi. 


ALLAHIN XƏLQ ETDİKLƏRİNDƏN BİR ŞEY 
XAHİŞ ETMƏK ÜÇÜN ALLAHDAN VASİTƏÇİ 
KİMİ İSTİFADƏ ETMƏYİN QADAĞAN 
OLMASI HAQQINDA FƏSİL 


übeyr ibn Müt/imin (Allah ondan razı olsunl) 

belə dediyi rəvayət olunur: “Bir bədəvi Pey- 
ğəmbərin (s.s) yanına gəlib dedi: — Susuzluqdan zəiflə- 
yib taqətdən düşmüşük, arvad-uşağımız acından ölür, 
mal-qaramız həlak olub, öz Rəbbindən xahiş et ki, bizə 
yağış yağdırsın. Biz səndən bir şey xahiş etmək üçün 
şəfaət (vasitəçilik) etməyi Allahdan xahiş edirik, 
Allahdan bir şey istəmək üçün isə şəfaət etməyi səndən 
xahiş edirik. Peyğəmbər (s.s) bunu eşidib: — Sübhan- 
allahl Sübhanallahl — deməyə başladı. O, Allahın adını 
o qədər zikr etdi ki, əshabələrin üzündə təəccüb əla- 
məti göründü, sonra əlavə etdi: — Ay yazıq, heç bilirsən 
Allah nə olan şeydir? Allahın şan-şövkəti sənin bildi- 
yindən çox-çox böyükdür, heç kəsdən xahiş etmək 
üçün Allahın vasitəçilik etməsi istənilə bilməz”. Bu 
hədisi Əbu Davudun rəvayət etdiyi qeyd olunur. 


Bu fəsildə aşağıdakı məsələlər əhatə olunmuşdur: 

1. Peyğəmbərin (s.s) “Biz səndən bir şey xahiş etmək 
üçün vasitəçilik etməyi Allahdan xahiş edirik” deyən- 
ləri inkar etməsi, 

2. Bu kəlmənin Peyğəmbərin (s.s) qəlbində əmələ 
gətirdiyi dəyişikliyin (həyəcanın — Ə.Ə.) onun əshabə- 
lərinin üzlərindən bilinməsi, 


3. Peyğəmbərin (s.s) həmin bədəvinin “Allahdan bir 
şey istəmək üçün isə şəfaət etməyi səndən xahiş edirik” 
sözünü inkar etməməsi, 

4. “Sübhanallah” ifadəsinin burada təəccüb, həyə- 
can bildirmək üçün istifadə olunması, 

5. Müsəlmanlarda yağış yağdırmaq üçün Allaha və 
Onun Peyğəmbərinə (s.s) müraciət etmək adətinin 
olması. 


PEYĞƏMBƏRİN (s.s) TÖVHİDİN 
TOXUNULMAZLIĞININ KEŞİYİNDƏ 
DURMASI VƏ ŞİRKİN YOLLARINI 
BAĞLAMASI HAQQINDA FƏSİL 


bdulla ibn Şixxirin (Allah ondan razı olsunl) 
belə dediyi rəvayət olunur: “Bir dəfə Bəni 
Amir qəbiləsinin nümayəndəliyinin tərkibində Rəsu- 
lullahın (s.s) yanına gəlmişdim. Biz ona: “Ey bizim 
ağamız (mətndə: seyid — Ə.Ə.)I” — deyə müraciət 
edəndə o buna e”tiraz edib dedi: “Seyid Allah-təbarəkə 
və təalanın Özüdürl” Onda biz sözümüzü dəyişib 
dedik: “Ey adamların ən fəzilətlisi və qüdrətlisil” 
Peyğəmbər yenə də e”tirazını bildirdi və dedi: “Şeytan 
sizi özündən vəkil etməsin (yə”ni mənə şeytanın sizə 
öyrətdiyi sözlərlə müraciət etməyin — Ə.Ə.)”. Bu hədisi 
Əbu Davud (4806) ə”la bir isnadla rəvayət etmişdir. 
Ənəsdən (Allah ondan razı olsunl) rəvayət olunur 
ki, adamlar Peyğəmbərə: “Ya Rəsulullah, ey adamların 
ən yaxşısı və ən yaxşısının oğlu, bizim seyidimiz və 
seyidimizin oğlul” — deyə müraciət edəndə o deyərdi: 
x 124: 


“Məni özünüz bildiyiniz kimi çağırın, şeytan sizi 
özündən vəkil etməsini Mən Allahın qulu və Rəsulu 
Məhəmmədəm. İstəmirəm ki, siz məni Qüdrət və Cəlal 
sahibi Allahın layiq bildiyi yerdən (səviyyədən — Ə.Ə.) 
yuxarı qaldırasınız”. Bu hədisi Nəsai ərla bir isnadla 
rəvayət etmişdir. 

Bu fəsildə aşağıdakı məsələlər əhatə olunmuşdur: 

1. Adamların həddindən artıq tərif yağdırmaqdan 
çəkindirilməsi, 

2. Bir adama “Ey bizim ağamız (seyidimiz — Ə.Ə.)” - 
deyə müraciət edildikdə onun verməli olduğu cavab, 

3. Adamların Peyğəmbəri (s.s) bu sözlərlə adlandır- 
maqda haqlı olduqlarına belə baxmayaraq, Peyğəm- 
bərin (s.s) onlara “Şeytan sizi özündən vəkil etməsinl” 
deməsi, 

4. Peyğəmbərin “Mən istəmirəm ki, siz məni... 
yerimdən yuxarı qaldırasınız” deməsi. 


ƏZ-ZÜMƏR SURƏSİNİN 67-Cİ AYƏSİNƏ 
DAİR FƏSİL 


“Onlar Allahı qədərincə qiymətləndirməmişlər. 
Qiyamət günü Yer bütünlüklə Onun ovcuna sığacaq, 
səmalar Onun sağ əli ilə bükülüb yığılacaq, O bütün 
nöqsanlardan azad, müşriklərin Ona şərik qoşduqları 
hər şeydən ucadır” (əz-Zümər, 67). 

İbn Məs”uddan (Allah ondan razı olsunl) rəvayət 
olunur: “Bir dəfə kahinlərdən biri Rəsulullahın (s.s) 
yanına gəlib deyir: “Ya Məhəmməq, bizdə belə deyirlər 
ki, Allah (Qiyamət günü - Ə.Ə.) səmaları bir barmağı 


ilə, suyu bir barmağı ilə, torpağı bir barmağı ilə, başqa 
məxluqları bir barmağı ilə götürüb deyəcək: “Hökmdar 


V/” 


Mənəml”. Peyğəmbər (s.s) bunu eşidəndə kahinin, axır 
ki, bunu öz dili ilə deməsinə elə güldü ki, azı dişləri gö- 
ründü, sonra bu ayəni oxudu: “Ozlar Allahı qədərincə 
qiymətləndirməmişlər. Qiyamət günü Yer bütünlükdə 
onun ovcuna sığacaq...” (əz-Zümər, 67). 

Bu haqda Müslimin rəvayət etdiyi bir hədisdə isə 
deyilir: “Dağları və ağacları isə bir barmağı ilə götürüb 
silkələyəcək və deyəcək: “Hökmdar Mənəm, Allah 
Mənəml”. 

Buxarinin rəvayət etdiyi bir hədisdə isə bu belə 
göstərilir: “Səmaları bir barmağı ilə, suyu və torpağı 
bir barmağı ilə, digər məxluqları bir barmağı ilə 
götürəcək...” 

Bu hədis Buxarinin və Müslimin hədis kitablarında 
var. 

Müslimin İbn Ömərdən rəvayət etdiyi bir hədisdə 
deyilir: “Qiyamət günü Allah səmaları qatlayıb yığa- 
caq, sonra onları sağ əlinə götürüb deyəcək: “Hökmdar 
Mənəml Özlərini qüdrətli sayan zalım hökmdarlar 
haradadırlar? Təkəbbür edənlər haradadırlar?” Sonra 
yeddi təbəqə yeri qatlayıb sol əlinə götürəcək və 
deyəcək: “Hökmdar Mənəml Özlərini qüdrətli sayan 
zalım hökmdarlar haradadırlar? Təkəbbür edənlər 
haradadırlar?” 

İbn Abbasdan belə rəvayət olunmuşdur: “Yeddi qat 
səma və yeddi qat yer Rəhmanın ovcunda, olsa-olsa, 
sizin birinizin əlinin içində xardal dənəsi görünən kimi 
görünər” (“İsfahan tarixi”, 2/205). 


İbn Cərir demişdir: “Yunis mənə danışmışdır ki, İbn 
Vəhb bizə (Yunisə və başqalarına — Ə.Ə.) İbn Zeydin 
belə dediyini xəbər vermişdir: “Atam mənə Rəsulul- 
lahın (s.s) belə dediyi haqqında hədis danışmışdır: 
“Yeddi qat səma Kürsinin içərisində qalxanın içərisinə 
atılmış yeddi dirhəmə bənzəyir”. 

Əbuzər (Allah ondan razı olsunl) demişdir: “Mən 
bir dəfə Rəsulullahdan (s.s) belə eşitmişəm: “Ərşdə 
Kürsini axtarmaq bir nəfərin ucsuz-bucaqsız səhrada 
gözünü yumub arxasına atdığı bir dəmir halqanı axtar- 
masına (ot tayasında iynə axtarmağa — Ə.Ə.) bənzəyir” 
(“Əl-Bidayə və ən-nihayə”, 1/13). 

İbn Məs”udun belə dediyi rəvayət olunur: “Ən 
yaxın səma ilə ondan üstdəki arasında beş yüz illik 
məsafə var. Hər bir səma ilə özündən sonrakı səma 
arasında da beş yüz illik məsafə var. Yeddinci səma ilə 
Kürsi arasında beş yüz illik, Kürsi ilə su arasında beş 
yüz illik məsafə var. Ərş suyun üstündədir, Allah isə 
Ərşin üstündə, sizin əməllərinizdən heç biri ondan 
gizli deyil”. Bu hədisi İbn Mehdi Həmmad ibn Səlmə- 
dən, Həmmad ibn Səlmə Asimdən, Asim Zirrdən, Zirr 
Abdulladan nəql etmişlər (Tirmizi — 3320). Həmin bu 
hədisi buna yaxın bir şəkildə Məs”ud Asimdən, Asim 
Əbu Vaildən, Əbu Vail isə Abdulladan rəvayət etmiş- 
lər. Hafiz Zəhəbi (Allah-təala ona rəhmət eləsinl) bu 
hədis haqqında demişdir ki, onun müxtəlif variantları 
var (“Əd-Dürr əl-mənsur”, 1/43). 

Abbas ibn Əbdülmüttəlib (Allah ondan razı olsunl) 
demişdir: “Bir dəfə Rəsulullah (s.s) bizdən soruşdu: 
“Siz səma ilə yer arasında nə qədər məsafə olduğunu 
bilirsinizmi? Biz cavab verdik: “Bunu Allah və Onun 


Rəsulu hamıdan yaxşı bilirlər”. Belə olduqda o dedi: 
“Onların arasında beş yüz illik piyada getməli məsafə 
var, hər bir səma ilə o biri səmanın arası da beş yüz 
illik məsafədir, hər bir səmanın qalınlığı da beş yüz 
illik məsafədir, yeddinci səma ilə Ərş arasında bir 
dəniz var, bu dənizin dibi ilə səthi arasındakı məsafə 
səma ilə yer arasındakı məsafə qədərdir, Allah-təala 
bunların hamısından yuxarıdadır, Adəm övladının 
əməllərindən heç nə ondan gizli deyil”. Bu hədisi Əbu 
Davud və başqaları (Əhməd - 1/206) nəql etmişlər. 

Bu fəsildə aşağıdakı məsələlər əhatə olunmuşdur: 

1. Allah-təalanın “Yer bütünlüklə Onun ovcuna 
sığacaq...” kəlamının təfsiri, 

2. Bu fəsildə haqqında söhbət gedən və onlara bən- 
zər biliklərin Peyğəmbərin (s.s) zamanında yaşayan 
yəhudilərə mə”lum olması və o zaman yəhudilərin bu 
bilikləri inkar etmədikləri və istədikləri kimi izah 
etmədikləri, 

3. Kahin Peyğəmbərin (s.s) yanında Allahın sifətlə- 
rini zikr edərkən bunu təsdiq edən Qur”an ayəsinin 
nazil olması, 

4. Kahin bu əzəmətli elmi öz dili ilə zikr edəndə 
Peyğəmbərin (s.s) gülməsi, 

5. Allahın iki əlinin olması və səmaların Onun sağ 
əlində, yerlərin o biri əlində olmasının bildirilməsi, 

6. O biri əlin sol əl adlandırılması, 

7. Bu zaman özünü qüdrətli sayan zalım hökm- 
darların və təkəbbürlü adamların adlarının çəkilməsi, 

8. Peyğəmbərin “Yeddi qat səma və yeddi qat yer 
Rəhmanın ovcunda, olsa-olsa, sizin birinizin əlinin 
içində xardal dənəsi görünən kimi görünər” kəlamı, 


9. Kürsinin səmaya nisbətən çox böyük olması, 

10. Ərşin Kürsiyə nisbətən çox böyük olması, 

11. Ərşin Kürsidən və sudan (dənizdən - Ə.Ə.) ayrı 
bir şey olması, 

12. Hər bir səmadan o birisinədək olan məsafə, 

13. Yeddinci səma (səmanın yeddinci qatı — Ə.Ə.) ilə 
Kürsi arasındaı məsafə, 

14. Kürsi və su arasındakı məsafə, 

15. Ərşin sudan yuxarıda olması, 

16. Allahın Ərşdən yuxarıda olması, 

17. Səma ilə Yer arasındakı məsafə, 

18. Səmanın hər qatının beş yüz illik məsafə olması, 

19. Səmaların üstündəki dənizin səthi ilə dibi ara- 
sında beş yüz illik məsafə olması. 


Bütün nöqsanlardan azad olan Allah hər şeydən ucadır 
və hər şeyi hamıdan yaxşı bilir. Aləmlərin ağası (rəbbi — 
Ə.Ə.) Allaha həmd, bizim ağamız (seyidimiz — Ə.Ə.) 
Məhəmmədə, onun ailəsinə və bütün əshabələrinə Allahın 
salavatı (xeyir-duası — Ə.Ə.) və salamı olsunl 

